

اللہ

بِسْمِ اللَّهِ الرَّحْمَنِ الرَّحِيمِ

الحمد لله والمنة

کتاب تطاب

تحفہ رشیدیہ

یعنی

خمسة ضروریہ

جس میں کلمہ طیبہ، نماز، روزہ، حج اور زکوٰۃ کے نہایت ضروری احکام
مسائل عام فہم انداز میں مختصر طور پر تحریر کئے گئے ہیں

مرتبہ و مؤلف

سید حمید شاہ خطیب جامع مسجد گورنمنٹ پرنٹنگ مغربی پنجاب لاہور
حسب فرمائش

خان عبدالرشید خان صاحب پرنٹنگ گورنمنٹ پرنٹنگ مغربی پنجاب لاہور

اراکین مجلس منتظمہ مسجد کھٹی مغربی پنجاب گورنمنٹ پریس لاہور


فیروز سنز ٹریڈنگ لاہور

خان پرنٹرز پرنٹنگ گورنمنٹ پرنٹنگ لاہور

چھپو کر شائع کیا

331

(بار اول ۲۰۰۰)



تہذیب

52876

یہیں اس کتاب کو جناب محترم خانصاحب مولینا
مولوی حاجی فیروز الدین خان صاحب مرحوم و مغفور
مالک فیروز پرنٹنگ ورکس لاہور کے نام نامی و اسم گرامی

کے ساتھ

(کہ آپ ایک سچے مخلص مذہبی اور اسلامی خدمت گزار تھے)

مُعْتَبَرُونَ كَرِيْمُونَ

تاکہ اس کا اجر ان کی رُوح پر فتوح کو خورسند کے

سید حمید شاہ عفی عنہ

تقریظ

مغرب زدہ دور میں جبکہ مادہ پرستی اور لادینی کا سیلاب اُٹا چلا آتا ہے
مذہبیات اور اسلامیات کی طرف خاص توجہ دینا اور پھر مسائل کے
متعلق فقہانہ تفحُّص سے کام لینا جل و علیٰ مجددہ کی خاص توفیقات میں سے ہے

قران السعدین

مولانا مولوی سید حمید شاہ صاحب خطیب جامع گورنمنٹ پریس و حضرت مولانا مولوی عبدالغفر
صاحب امام جامع مذکور کی ایک جامعہ جمیدہ نتائج کے لحاظ سے قران السعدین سے کم
نہیں جو تحفہ رشیدیہ کے جمع کرنے میں کامیاب ہوئے ہیں آپ نے ادق اور چمکدار
مسائل کو کچھ ایسا سادہ اور صاف بیان کیا ہے کہ معمولی استعداد کا بچہ بھی نہایت
آسانی سے استفادہ کر سکتا ہے خدا آپ کو داریں میں جزائے خیر عطا فرمائے آمین

غلام محمد ترم

مولوی فاضل، منشی فاضل، ادیب فاضل، زبدۃ الاطباء
سابق پرنسپل جامعہ اسلامیہ امرتسر ملحقہ پنجاب یونیورسٹی
اور نیٹل کالج خطیب جامع سول سیکرٹریٹ لاہور

تقریباً عالم نبیل فاضل حبیب رئیس المناظرین سند المحدثین اُستاد العلماء
 حامی سنت ماحی بدعت حضرت مولینا مولوی سید ابوالبرکات سید احمد
 صاحب قبلہ مفتی و ناظم دارالعلوم مرکزی انجمن صہب الاحناف پاکستان لاہور

بسم اللہ الرحمن الرحیم

الحمد للہ الملک الحی القیوم و دامتہ العز و البقا لا نعبد و لا نستعین الا ایاہ و الصلوٰۃ و السلام
 الاتان الاکملان علی سید الانبیاء سیدنا الاصفیاء محمد المصطفیٰ و علی الہ و صحبہ البررة النقی علی الاثمتہ
 الہدیٰ الذین قالوا نبصرہ دین المصطفیٰ اما بعد فقیر نے کتاب مستطاب تحفہ رشیدیہ
 مؤلفہ برادر دینی و یقینی محب سنت عدو بدعت مروج احکام شریعت مولوی سید
 حمید شاہ صاحب شیرازی ثم لاہوری سلمہ العلی القوی کو از اول تا آخر خود مؤلف سے
 سنا اور بعض مقامات میں مشورہ دیا۔ اس کتاب میں نماز روزہ وغیرہ کے عام مسائل
 جن کی روزانہ ہر نمازی کو ضرورت رہتی ہے نہایت آسان اور سلیس اردو میں بغرض
 فائدہ رسانی ہر خاص و عام جمع فرما کر عام مسلمانوں پر احسان فرمایا اس مجموعہ میں وہ
 مسائل بھی ملیں گے جو بڑے بڑے فتاویٰ اور کتب فقہ میں مل سکتے ہیں اور چھوٹے
 رسائل جو عام مل جاتے ہیں ان مسائل سے خالی ہیں۔ مؤلف سلمہ نے نہایت
 دلچسپ پیرایہ میں کامل محنت و جانفشانی سے یہ نکلہ ستہ تیار کیا ہے اور خوبی یہ ہے
 کہ کوئی مسئلہ غیر مفتی بہ اور کوئی قول ضعیف درج نہیں کیا۔ مولیٰ تعالیٰ مؤلف سلمہ
 کو ان کی محنت کا بہترین صلہ عطا فرمائے اور اس کتاب سے مسلمانوں کو متمتع
 ہونے کی توفیق دے اور میں یقین کرتا ہوں کہ اگر مسلمان اس کتاب کو اپنے مطالعہ
 میں رکھیں گے تو ان کی نماز ہر قسم کے نقائص سے محفوظ ہوگی۔ مولیٰ تعالیٰ قبول
 فرمائے اور عمل کی توفیق دے

خادم الحدیث


فقیر قادری ابوالبرکات سید احمد غفرلہ

مفتی و ناظم دارالعلوم مرکزی انجمن صہب الاحناف پاکستان لاہور

تقریباً فاضل بلجی عالم لودھی سید المحدثین عمدۃ المتکلمین حامی سنت
 ماحی بدعت حضرت مولینا مولوی قاری ابوالحسنات سید محمد احمد
 صاحب قادری رضوی الوری خطیب جامع مسجد وزیر خان و صدر
 مرکزی جمعیتہ العلماء کل پاکستان لاہور

المحمدون المستعین۔ وَاُصَلِّیْ وَآسَلِّمُ عَلَی النَّبِیِّ الْاَیْمِنِ تَحْفَہُ رَشِیدِیہ مَوْلَہُ اَعْزَا اَخْصِ مَحَبِّ
 خالص جناب مولینا سید حمید شاہ صاحب سلمہ الحمید کا میں نے سرسری مطالعہ کیا۔ میں
 اپنی مطالعہ کی ذمہ داری کے تحت عرض کر دینا کہ موجودہ بے ماٹلی علم و زبان کے زمانہ میں
 ایسی سلیس مذہبی کتاب کی اشد ضرورت تھی جو ممدوح سلمہ نے پوری فرما دی
 جزاہ اللہ خیر الجزا۔ پھر عبارت سلیس عام فہم اور مختصر ہونے کی وجہ میں حفظ مسائل
 میں یہ مولف بالخصوص معین ثابت ہوگا۔ میں محب محترم شاہ صاحب کو اس خدمت
 جلیلہ پر مبارک باد پیش کرتا ہوں اور دعا کہ اللہ تعالیٰ اس کتاب کو مقبول عوام و
 خواص بنا دے۔ آخر میں مضمون جہاد پر جس شان سے زور قلم ظاہر فرمایا ہے وہ بھی
 لائق صد تحسین ہے خدا اس کے مطالعہ کرنے والوں کو توفیق عمل رفیق فرمائے۔
 آمین بجزت النبی الایمن علیہ افضل الصلوٰ واکمل التسلیم

فقیر قادری ابوالحسنات سید محمد احمد
 خطیب مسجد وزیر خان صدر جمعیتہ العلماء
 کل پاکستان - لاہور



فہرست مضامین کتاب تحفہ رشیدیہ

صفحہ	مضمون	صفحہ	مضمون
	جنابت		سرورق
	حیض		تہذیب
	نفاس		تقاریظ
	جنابت کے شرائط		فہرست مضامین
	حیض کی مدت اور شرائط	۱	دیباچہ
	نفاس کی مدت اور شرائط	۲	پنجوقتہ نماز کی فرضیت قرآن اور حد میں
۱۵	طہر کی مدت		ایمان کی تعریف
	حیض و نفاس کے احکام مسائل		اسلام کا پہلا رکن
	غسل کے فرائض	۷	توحید و رسالت
	غسل کی ترکیب		ایمان مجمل
۱۶	وضو		ایمان مفصل
	وضو کے فرائض	۸	شش کلمات با ترجمہ
	وضو کی ترکیب	۱۰	اسلام کسے کہتے ہیں
	مسواک کا فائدہ اور ثواب	۱۲	پہلا اصول یا بنیاد اسلام
	مسواک کرنے کا مستون طریقہ		دوسرا اصول
۱۷	نواقض وضو		تیسرا اصول
۱۸	وضو کی دعائیں	۱۳	چوتھا اصول
۲۰	تیمم کا بیان قرآن کریم میں		پانچواں اصول
	تیمم کی تعریف		طہارت
	تیمم کی اجازت		غسل کے اقسام
۲۱	تیمم کے فرائض معہ طریقہ	۱۴	فرض غسل
	نواقض تیمم		واجب غسل
	تیمم کے ضروری		سنت غسل
	مسائل و احکام		مستحب غسل

صفحہ	مضمون	صفحہ	مضمون
۲۲	نابالغ کی امامت	۲۳	اسلام کا دوسرا رکن - نماز
۲۵	امام کے اوصاف		نماز کی شرائط - فرائض و واجبات
۲۶	صفوں کی ترتیب		معہ ضروری مسائل
۲۸	نماز کی نیتوں کا بیان		نماز کے فرائض
۲۹	نماز کی ترکیب مع ترجمہ		شرائط نماز
	اور ضروری مسائل	۲۷	فرائض یا ازکان نماز
	پہلا فرض تکبیر تحریمیہ	۲۵	نماز کے واجبات
	دوسرا فرض قیام اور اس کا طریقہ		نماز کی سنن
۵۰	ثناء		نماز کے مفاسدات
	تعوذ - تسمیہ	۲۶	مکروہات نماز
	منفرد کی نماز کے مسائل	۲۷	سجدہ سہو
۵۱	مسبق کی نماز کا طریقہ	۲۸	سجدہ تلاوت
۵۵	تیسرا فرض قرأت	۲۹	ضروری ہدایات
	سورۃ فاتحہ	۳۰	اذان کا طریقہ
۵۶	سورۃ اخلاص	۳۱	اذان و اقامت کے مسائل
	رکوع	۳۲	اذان کے بعد کی دعا
	رکوع کے مسائل	۳۳	نقشہ تعداد رکعات نماز
۵۷	اور تسبیح	۳۴	اوقات نماز پنجگانہ
	تسبیح - تحمید		سارے سال کی عصر کی
۵۸	پانچواں فرض سجدہ	۳۶	نمازوں کے اوقات (شروع وقت)
۵۹	چھٹا فرض تشہد (آخری قعدہ)		نماز پنجگانہ باجماعت
۶۰	تشہد کے مسائل	۳۸	پڑھنے کا شرف
۶۱	درود شریف	۳۹	ترک جماعت کے عذر
	دعا	۴۰	نماز باجماعت کے احکام مسائل
۶۲	ساتواں فرض خروج بطنع	۴۳	امامت کا بیان
۶۳	فرضوں کے بعد کی دعا سلام	۴۳	نماز کی اقتدا کی شرطیں

صفحہ	مضمون	صفحہ	مضمون
۹۱	وہ امور جن سے صرف روزے کی قضا لازم آتی ہے کفارہ نہیں	۶۳	تسبیح فاطمہؑ
۹۲	مکروہات روزہ	۶۴	آیتہ الکرسی
۹۳	وہ امور جن سے نہ روزہ ٹوٹتا ہے اور نہ مکروہ ہوتا ہے	۶۵	دعائے قنوت مع مسائل
۹۴	وہ امور جن کی وجہ سے روزہ توڑنا جائز ہے اور پھر قضا لازم ہے	۶۶	عیدین کی نماز پڑھنے کا طریقہ
۹۵	صدقہ فطر اور اس کے مسائل	۶۷	تکبیر تشریح
۹۶	قضا روزوں کا رکھنا	۶۸	مسافر کی نماز اور سفر کے مسائل
۹۷	مسائل تراویح	۶۹	سفر و حضر کی قضا نمازوں کا بیان
۱۰۱	قضا عمری	۷۰	عبادت یعنی بیمار پرسی کا بیان
۱۰۲	فضائل صلوٰۃ التبیح	۷۱	میت کے احکام
۱۰۳	ادائیگی کی ترکیب	۷۲	نماز جنازہ اور اس کے پڑھنے کا طریقہ
		۷۳	جنازہ کے مسائل
		۷۴	غسل میت اور تجمیز و تکفین کے مسائل
		۷۵	تعزیت کے مسائل
		۷۶	ما تم اور سوگ کے مسائل
۱۰۴	اسلام کا چوتھا رکن حج	۸۲	اسلام کا تیسرا رکن روزہ
	حج کی حقیقت	۸۳	فرضیت روزہ قرآن و حدیث سے
۱۰۵	حج کیوں کرنا چاہئے	۸۴	فضیلت رمضان المبارک
۱۰۸	حج سے کیا نتائج مرتب ہوتے ہیں	۸۵	قرآن کریم کی سالگرہ
۱۰۹	حاجی سے مصافحہ کرنے اور دعا کرائے کے بیان میں	۸۶	شب قدر
۱۱۰	حج کے شرائط و جوہ	۸۷	اعتکاف
۱۱۱	حج کے شرائط ادا	۸۸	روزہ کے احکام و مسائل
	حج کے فرائض	۸۹	وہ امور جن سے روزہ کی قضا اور کفارہ دونوں لازم آتے ہیں
	حج کے واجبات	۹۰	
۱۱۱	احرام باندھنے کا طریقہ اور ارکان	۹۱	

صفحہ	مضمون	صفحہ	مضمون
۱۳۰	جہاد کی ترغیب	۱۱۲	ممنوعاتِ احرام
۱۳۱	تمنائے شہادت		قربانی کی یادگار
۱۳۲	حیاء فی القصاص	۱۱۴	قربانی کے احکام و مسائل
۱۳۲	متفرق مسائل ضروریہ		اسلام کا پانچواں رکن زکوٰۃ
۱۳۲	پیدائش - عقیقہ	۱۱۴	زکوٰۃ کی اہمیت و فرضیت
۱۳۳	نام رکھنا		اسباب زکوٰۃ - یعنی جن چیزوں پر
"	ختہ	۱۱۸	زکوٰۃ کا حکم عاید ہوتا ہے
۱۳۴	نکاح - شرائطِ نکاح	۱۱۹	نصاب زکوٰۃ و عشر
۱۳۵	نکاح کا مستحب طریقہ اور مسائلِ طلاق	۱۱۹	نقشہ زکوٰۃ و نصاب و مسائل
۱۳۶	قمری مہینوں کے نام	۱۲۰	مصارف زکوٰۃ
۱۳۷	حروفِ ابجد	۱۲۰	جن جگہوں پر مال زکوٰۃ خرچ
۱۳۸	مختلف سورتیں		کرنا جائز نہیں
۱۵۱	مختلف دعائیں		الجہاد فی الاسلام
		۱۲۱	جہاد اور اس کے اغراض و مقاصد
		۱۲۲	جہاد کی اہمیت
		۱۲۶	فرضیتِ جہاد
		۱۳۷	جہاد کے فضائل اور مجاہدین
			اسلام کی شان

دیباچہ

عرض حال مع سبب تالیف :-

نماز ایک اہم فریضہ ہے جو ہر بالغ مسلمان مرد اور عورت پر اللہ تعالیٰ کی طرف سے فرض کیا گیا ہے نماز کے ذریعے انسان اپنے خالق و مالک اور معبود حقیقی کے سامنے اپنی عبودیت کا اقرار و اظہار کرتا ہے۔ بالغ ہو جانے کے بعد مسلمان کیلئے دنیا میں سب باتوں سے مقدم اور سب کاموں سے زیادہ ضروری کام پنجوقتہ نماز کی ادائیگی ہے۔ یہی ایک عمل ہے جس سے مسلمان دیگر اقوام عالم میں ممیز کیا جاتا ہے خلقت انسان کا مقصد معرفت الہی ہے اور اس معرفت کو حاصل کرنے کا ذریعہ صرف نماز ہے اسی لئے نماز کو مومن کی معراج کہا گیا ہے۔ ظاہر ہے کہ اتنے اہم اور اس قدر ضروری فرض کی ادائیگی کے لئے بعض شرائط کا ہونا بھی لازمی تھا کیونکہ خدائے ذوالجلال کی بارگاہ بے نیاز میں حاضری بعض قیود و شرائط کے بغیر ناممکن ہے۔ اس لئے عقل سلیم کا تقاضا ہے کہ ایسے اہم فریضہ کی ادائیگی سے پہلے ہر مسلمان ان قواعد و ضوابط کو اچھی طرح سمجھ لے تاکہ یہ فرض بوجہ احسن ادا ہو سکے۔

تجربہ شاہد ہے کہ سینکڑوں مسلمان جو برسوں سے نمازیں ادا کر رہے ہیں اور نماز پڑھتے پڑھتے بوڑھے بھی ہو گئے ہیں ان میں سے اکثر صحیح طریقہ سے نماز ادا نہیں کرتے حالانکہ بعض ایسی غلطیاں ہیں جو نماز کی حالت میں انسان سے عمدتاً یا سہواً سرزد ہو جائیں تو نماز ہی فاسد ہو جاتی ہے اور اس طرح نماز پڑھنے والا عمر بھر نماز پڑھنے کے باوجود ادائے مقصد سے محروم رہتا ہے اس لئے ان تمام مفسدات کو معلوم کرنا اور ان سے بچنے کے لئے صحیح ارکان و شرائط یعنی نماز کے فرائض و واجبات کا جاننا از حد ضروری ہے۔

علمائے کرام اور فقہائے عظام نے بڑی محنتوں اور کوششوں سے ایسے تمام ضروری مسائل کو قرآن کریم اور احادیث نبویہ سے اخذ کر کے کتب فقہ میں درج کر دیا ہے لیکن آج کے مسلمانوں میں اتنی بھی استعداد نہیں کہ ان مسائل کو سمجھ ہی سکیں چہ جائیکہ زبانی یاد کریں بعض خوش ذوق علمائے کرام نے بھی اگرچہ نماز کے مسائل کو اختصار کے

ساتھ چھوٹے چھوٹے رسالوں میں ترتیب دیکر عام فہم کرنے کی کوشش کی ہے مگر ان میں بھی بہت سی خامیاں رہ گئی ہیں۔ بلکہ بعض نہایت ضروری مسائل کی طرف اُنہوں نے توجہ ہی نہیں دی۔ اس ضرورت کا احساس میرے محترم حضرت مولانا مولوی عبدالعزیز صاحب مدظلہ العالی قبلہ نے کیا اور فرمایا کہ ایک مکمل اور جامع کتاب جس میں نماز کے ادا کرنے کی ترکیب اور ہر قسم کے دیگر ضروری مسائل درج ہوں اور جو عام فہم سلیس اور مختصر بھی ہوں اور اس کا پڑھنا یاد کرنا بچوں تک کو بھی گراں بار نہ ہو۔ طرز جدید پر مرتب کر کے عوام کے سامنے بغرض اشاعت و تبلیغ پیش کیا جائے۔

مولانا موصوف نہایت شریف کم گو۔ متقی۔ پابند شریعت اور عالم باعمل ہیں اب پنجاب گورنمنٹ پریس کی ملازمت سے سبکدش ہو چکے ہیں۔ پریس کی نماز کمیٹی نے حضرت مولانا کے تبحر علمی، شرافت، طبع اور اتقائی بنا پر عرصہ و راز سے آپ کو اپنا پیش امام مقرر کر رکھا ہے۔ دولتِ خداداد پاکستان کے وجود میں آنے کے بعد گورنمنٹ پریس میں صحیح اسلامی شان پیدا ہو چکی ہے۔ پریس کا سارا سٹاف پابندِ صوم و صلوة ہے۔ کوئی ایک فروغی بے نمازی نہیں رہا۔ اس کامیابی کا سہرا مولانا موصوف کے علاوہ جناب محترم خان عبدالرشید صاحب سپرنٹنڈنٹ گورنمنٹ پریس کے سر پر ہے جو خود بھی پابندِ صوم و صلوة ہیں اور دوسرے مسلمانوں کو بھی ایسا ہی دیکھنا چاہتے ہیں۔ آپ کی مساعی جمیلہ سے مسجد واقع گورنمنٹ پریس کی کافی توسیع ہو چکی ہے اور نماز جمعہ نہایت اہتمام سے ادا کی جاتی ہے۔ پریس کے قرب و جوار سے بھی نمازی آ کر یہاں نماز جمعہ ادا کرتے ہیں اور مستقل طور پر خاصہ مجمع ہو جاتا ہے۔ چونکہ خاکسار خود بھی پنجاب گورنمنٹ پریس ہی کا ایک پُرانا ملازم ہے اس لئے نماز کمیٹی نے جمعہ کی خطابت کے فرائض خاکسار کو تفویض کر رکھے ہیں۔ اگرچہ اپنی بے بضاعتی اور کم علمی کی بنا پر خاکسار اپنے آپ کو اس کا اہل نہیں سمجھتا مگر حضرت مولانا کی اعانت اور جملہ سٹاف خصوصاً خان صاحب موصوف کی حوصلہ افزائی سے اس بار گراں کو اٹھانے کا ذمہ لے لیا اور آج تک اس فرض کو نباہ رہا ہوں۔

جناب خان صاحب ممدوح کی خواہش تھی کہ اب چونکہ ہر شخص پابندی سے نماز ادا کرتا ہے اس لئے ان کو صحیح طریقہ نماز بھی سکھانا ضروری ہے چنانچہ یہ تجویز کی گئی کہ نماز جمعہ کے علاوہ ہر نماز ظہر کے بعد روزانہ پندرہ منٹ میں صرف نماز کے مسائل ہی بیان کئے جائیں اور اس طریقہ سے عوام کو سنا جائیں کہ ساتھ ساتھ ان کو یاد بھی ہو جائیں چنانچہ یہ سلسلہ شروع کر دیا گیا اور نہایت اہتمام سے اس کو روزانہ سامعین تک بذریعہ لاوڈ سپیکر پہنچایا گیا اس مختصر مگر جامع کتاب کو خان صاحب موصوف اور دیگر مقتدر ارکان نماز کیٹی کی فرمائش پر مرتب کیا گیا ہے اس میں تمام ضروری مسائل مثلاً غسل اور وضو کا صحیح طریقہ۔ نماز کے فرائض۔ واجبات اور مفسدات وغیرہ وغیرہ کا مفصل بیان بالکل سادہ زبان میں لکھا گیا ہے تاکہ ہر شخص آسانی سے مسائل ذہن نشین کر سکے علاوہ ازیں ایمان کی تعریف۔ اسلام کے صحیح معنی معہ دیگر بنائے اسلام یعنی روزہ، حج اور زکوٰۃ کے نہایت ضروری احکام و مسائل بھی اس کتاب میں مختصراً درج کئے گئے ہیں الحمد للہ کہ یہ نہایت ضروری اور مفید عام و خاص کتاب خان صاحب موصوف کی معرفت "فیروز سنز پریس" کی مساعی جمیلہ اور صرف زبرد کثیر کے بعد زیور طبع سے آراستہ ہو کر آج ہدیہ ناظرین ہے۔ خداوند تعالیٰ انہیں اس کار خیر کے لئے اپنے خزانہ رحمت سے اجر عظیم اور کاروبار میں خیر و برکت عطا فرمائے۔ آمین ہے کہ ناظرین خود بھی اس سے کما حقہ فائدہ اٹھائیں گے اور اپنے اہل عیال عزیز و اقارب اور دوست و احباب کو بھی مستفیض فرمائیں گے دعائے کہ اللہ تعالیٰ ہماری اس محنت کو قبول فرما کر ہم سب کو ان احکام پر عمل کرنے کی توفیق عطا فرمائے۔

معہذا جملہ ناظرین سے مخلصانہ درخواست ہے کہ اگر اس کتاب میں کوئی علمی ادبی سقم ملاحظہ فرمائیں تو ازراہ کرم نوازی خادم کو مطلع فرمائیں تاکہ آئندہ اشاعت میں اس کی اصلاح کر دی جائے

خادم العلماء

سید حمید شاہ عفی عنہ۔ خطیب جامع مسجد مغربی پنجاب گورنمنٹ لائبریری

بِسْمِ اللّٰهِ الرَّحْمٰنِ الرَّحِیْمِ

پنج وقتہ نماز کی فرضیت قرآن و حدیث میں

— * —

نماز کو عربی زبان میں صلوٰۃ کہتے ہیں۔ لغت میں صلوٰۃ کے معنی دعا کرنا، تعظیم کرنا، آگ جلانا، آگ سے ٹیڑھی لکڑی کو سینک کر سیدھا کرنا وغیرہ ہیں اور اسلامی شریعت میں ایک خاص ترکیب سے عبادت کا نام ہے اور عربی محاورہ میں یہ لازمی امر ہے کہ لغوی اور شرعی معانی میں ایک مناسبت ہو۔ پس یہاں جس قدر صلوٰۃ کے معنی لغوی ہیں وہ معنی صلوٰۃ شرعی میں ہونا لازمی ہے تو جس قدر معنی لغت میں صلوٰۃ کے ہیں وہ صلوٰۃ شرعی یعنی نماز میں بھی موجود ہیں۔ مثلاً دعا کرنا خدا کی تعظیم کرنا، عشق الہی کی آگ بھڑکانا۔ اپنے ٹیڑھے اور برے اخلاق کو عشق الہی کی آگ میں سینک کر درست اور سیدھا کرنا۔

جاننا چاہئے کہ اللہ تعالیٰ جل مجدہ العظیم نے پانچ نمازیں ہر مسلمان مرد و عورت، غلام، آزاد، عاقل، بالغ پر فرض فرمائی ہیں۔ چنانچہ قرآن کریم میں ارشاد فرمایا کہ :-

فَسُبْحَانَ اللَّهِ حِينَ تُمْسُونَ وَحِينَ تُصْبِحُونَ وَلَهُ الْحَمْدُ فِي السَّمَوَاتِ
وَالْأَرْضِ وَعَشِيًّا وَحِينَ تُظْهِرُونَ ۝ یعنی نماز پڑھو اللہ تعالیٰ کے لئے
مغرب اور عشا کی اور صبح کی اور عصر و ظہر کی۔ چنانچہ حضرت ابن عباس رضی اللہ عنہ
سے کسی نے پوچھا کہ قرآن پاک میں پانچ نمازوں کا ثبوت کہاں ہے تو آپ نے
یہی آیت کریمہ پڑھ کر ارشاد فرمایا کہ تُمْسُونَ سے مراد مغرب اور عشا کی نمازیں
اور تُصْبِحُونَ سے صبح کی نماز اور عَشِيًّا سے عصر کی نماز اور تُظْهِرُونَ سے ظہر
کی نمازیں ہیں اس کے سوا اور بھی نماز کی تاکید قرآن پاک میں جا بجا فرمائی گئی ہے
چنانچہ یَوْمِنُونَ بِالْغَيْبِ وَيُقِيمُونَ الصَّلَاةَ ۚ أَقِيمُوا الصَّلَاةَ - اِن

الصَّلَاةُ كَانَتْ عَلَى الْمُؤْمِنِينَ كِتَابًا مَّوْقُوتًا حَافِظُوا عَلَى الصَّلَوَاتِ وَالصَّلَاةِ
الْوُسْطَىٰ إِنَّهَا رُكْنٌ مِّنْ رُّكْنَيْهِ ۝ وَغَيْرُهُ

احادیث مبارکہ میں حضور سرورِ دو عالم حضرت سیدنا محمد رسول اللہ صلی اللہ
علیہ وسلم نے نماز پڑھنے کی تاکید اور فضیلت بیان فرمائی ہے :-
الصَّلَاةُ عِلْمٌ الْإِيمَانِ - نماز ایمان کی نشانی ہے۔ لَا إِيْمَانَ لِمَنْ كَانَتْ
صَلَاةُ لَمْ - اس کا ایمان کامل نہیں جو نماز نہیں پڑھتا۔ الصَّلَاةُ عِمَا قَالِدِينَ
فَمَنْ أَقَامَهَا نَقَدْنَا قَامَ الدِّينَ وَمَنْ تَرَكَهَا فَقَدْ هَدَمَ الدِّينَ
نماز دین کا ستون ہے پس جس نے نماز کو قائم کیا اُس نے دین کو قائم کیا اور جسے نماز چھوڑ دی
اُسے دین کو ڈھک دیا۔ إِنَّ اللَّهَ فَرَضَ صَلَاةَ الْخَمْسِ عَلَىٰ كُلِّ مُسْلِمٍ وَمُسْلِمَةٍ وَكُلِّ كُرْحٍ
وَعَبْدٍ - تحقیق اللہ تعالیٰ نے پانچ نمازیں فرض کی ہیں ہر مسلمان مرد و عورت، آزاد اور
غلام پر مَنْ دَا طَبَّ عَلَى صَلَاةِ الْخَمْسِ حَلٌّ لَهُ الْجَنَّةِ وَحَرْمٌ عَلَيْهِ النَّيِّرَانِ
جو کوئی پانچ وقت کی نماز پابندی سے پڑھے اُس کے لئے جنتِ جلال
اور دوزخِ حرام ہو جاتی ہے۔

نماز کو دوسرے ارکانِ اسلامی پر ایک خاص فضیلت حاصل ہے کیونکہ
اسلام کے تمام فرائض زمین پر فرض ہوئے اور نماز معراج شریف کی مبارک
رات میں ساتویں آسمان سے بھی اوپر جا کر فرض ہوئی۔ جس قدر اہتمام نماز کی فرضیت
کا ہوا دوسری کسی عبادت کا نہیں۔ قرآن پاک میں دیگر فرائض یعنی روزہ، حج
اور زکوٰۃ کی اتنی تاکید نہیں فرمائی گئی جتنی نماز کی تاکید فرمائی ہے۔ کہیں تو نماز
پڑھنے کا صریح حکم ہے کہیں نمازیوں کی تعریف کی گئی ہے۔ کہیں نمازیوں کے
ثواب کا ذکر۔ کہیں نماز نہ پڑھنے والوں پر عذاب کا بیان۔ نماز کی اہمیت
اس سے ظاہر ہے کہ یہی ایک ایسی عبادت ہے جس میں کفار کو شرکت حاصل
نہیں۔ حالانکہ دیگر فرائض میں کافر بھی شریک ہیں مگر ان کی عبادت و حقیقت
عبادت نہیں۔ جیسے کفار عرب بھی حج کرتے تھے۔ حرم وغیرہ کا روزہ رکھتے
تھے اور حیرات بھی جو زکوٰۃ کی ہم شکل ہے دیا کرتے تھے۔ قبولِ اسلام کے
بعد مسلمان بھی قدرے اصلاح کے بعد انہیں افعال میں شریک ہوئے البتہ

عَلَىٰ كُلِّ شَيْءٍ عِلْمٌ وَعِلْمٌ الْإِيمَانِ الصَّلَاةِ (منیۃ المصلی) عبدالعزیز عفا اللہ عنہ

نماز کفار قریش میں نہ تھی یہ ایک بالکل نیا طریقہ عبادت کا تھا جس کی حقیقت کفار بالکل نہ جانتے تھے اور چونکہ یہ ایک نہایت عظیم الشان عمل تھا اس لئے قرآن پاک میں جا بجا اس پر زور دیا گیا اور تاکید فرمائی گئی ہے تاکہ ہر ایک مسلمان اس کو نہایت ضروری سمجھ کر بجالائے۔

حضور علیہ الصلوٰۃ والسلام نے ارشاد فرمایا - **قُرَّةٌ عَلَيَّ فِي الصَّلَاةِ** میری آنکھوں کی ٹھنڈک نماز میں ہے۔ محبوب کی پسندیدہ چیز کو عاشق اپنی آنکھوں کی پتلی بناتے ہیں اسی بنا پر حضور علیہ الصلوٰۃ والسلام کی دم پسین یہ وصیت تھی **أَيُّهَا النَّاسُ الصَّلَاةَ** لوگو! نماز کی خوب حفاظت کرنا۔ ساری عمر شریف میں خود بھی نماز کی اعلیٰ درجہ حفاظت کی اور پھر دنیا سے تشریف لے جانے کے آخری وقت میں بھی امت کو اس کی حفاظت کے لئے تاکید فرمائی *۔

حضور علیہ الصلوٰۃ والسلام نے ارشاد فرمایا کہ بندہ جب نماز میں اللہ اکبر کہتا ہے تو گناہوں سے ایسا پاک ہو جاتا ہے جیسا پیدائش کے وقت تھا اس کے بعد جب سبحانک اللہم پڑھتا ہے تو اس کے ہر بال کے بدلے میں ایک سال کی عبادت لکھی جاتی ہے اور اس کی قبر میں وسعت ہوتی ہے پھر جب **اعوذ باللہ من الشیطان الرجیم** پڑھتا ہے تو اس پر موت کی سختی آسان ہو جاتی ہے **بسم اللہ الرحمن الرحیم** پڑھنے سے چار ہزار نیکیاں لکھی جاتی ہیں۔ چار ہزار گناہ معاف ہوتے ہیں اور چار ہزار درجے بلند ہوتے ہیں پھر الحمد شریف پڑھنے سے حج اور عمرہ کا ثواب ملتا ہے۔ رکوع سے کوہ احد کے برابر سونا خیرات کرنے کا ثواب ملتا ہے اسکے بعد سبحان ربی اعظیم پڑھنے سے وہ اجر ملتا ہے جو خدا کی نازل کردہ تمام کتابیں پڑھنے سے ملتا ہے پھر سوئت بندہ سمر اٹھا کر **سمع اللہ لمن حمدہ** کہتا ہے تو خدا تعالیٰ اسکی طرف نظرِ رحمت سے دیکھتا ہے اور سجدہ کرتا ہے تو گویا قرآن کے حرفوں کے برابر غلام آزاد کرتا ہے جب سبحان صہبی الاعلیٰ کہتا ہے تو خدا تعالیٰ اسکے لئے تمام انسانوں، شیطانوں اور جنوں کی تعداد کے برابر اسکی نیکیاں لکھتا ہے جب التجیات پڑھنے بیٹھتا ہے تو جہاد کرنیوالوں کا ثواب اللہ تعالیٰ اسکے لئے لکھتا ہے اخیر میں جب سلام پھیر کر فارغ ہوتا ہے تو خدا تعالیٰ اسکے لئے دوزخ کے دروازے بند کر کے آکھوں جنتوں کے دروازے کھول دیتا ہے کہ جس سے چاہے داخل ہو۔

ایمان کی تعریف

ایمان کے معنی ماننا۔ جاننا اور دل میں یقین کامل رکھنا۔ سب سے پہلے انسان کو خدا کی ہستی کا پورا پورا یقین ہونا چاہئے کیونکہ جو شخص خدا کی ہستی کا ہی قائل نہیں وہ اطاعت کس کی کرے گا۔ اس کے ساتھ خدا کی صفات کا جاننا بھی ضروری ہے۔ جب تک صفات کا علم نہ ہو۔ انسان شرک سے بچ ہی نہیں سکتا۔ خدا کے علیم وخبیر اور بصیر ہونے کی صفت پر ایمان ہونے سے ہی ایک انسان اُس کی نافرمانی سے بچ سکتا ہے۔ پھر یہ کہ خدا کی مرضی کے مطابق زندگی بسر کرنے کا طریقہ کیا ہے۔ خدا کین باتوں کو پسند کرتا ہے۔ کن سے ناراض ہوتا ہے تاکہ خدا کی پسندیدگی کو اختیار اور ناپسندیدگی سے پرہیز کیا جائے اور انسان کو خدائی قانون اور اُس کے ضابطے کی پوری پوری واقفیت ہو اور اس پر پورا یقین ہو کہ یہی خدائی قانون ہے اور اس کی پیروی سے اللہ خوش ہوتا ہے۔ پھر یہ کہ خدا کی مرضی کے خلاف چلنے اور اس کے قانون کی خلاف ورزی کرنے کا کیا انجام ہوتا ہے اور اس کی سزا کتنی ہے اور فرمانبرداری کرنے سے کیا انعام ملتا ہے اس کے لئے آخرت کی زندگی پر ایمان اور یقین رکھنا ضروری ہے اور خدا کی عدالت میں پیش ہونے اور وہاں اطاعت کا انعام اور نافرمانی کی سزا پانے کا پورا پورا علم اور یقین ہو۔ جو شخص آخرت کی زندگی سے ناواقف یا جاہل ہے وہ تو اطاعت اور معصیت دونوں کو بے نتیجہ سمجھتا ہے۔ اس کے نزدیک تو اطاعت کرنے والا اور نہ کرنے والا دونوں برابر ہیں گے کیونکہ اس کے نزدیک ہر شخص مگر کرنا ہو جاتا ہے۔ ایسے شخص سے کیا امید ہو سکتی ہے کہ وہ اطاعت کی پابندیوں اور تکلیفوں کو برداشت کر کے گناہوں سے

مکمل پر سہیز کرے گا۔ جن سے اسے کوئی نقصان پہنچنے کا اندیشہ ہی نہیں۔
 اسی علم اور یقین کا نام ایمان ہے۔ ایمان کے معنی جاننے اور ماننے کے
 ہیں جو شخص خدا کی وحدانیت اور اس کی جملہ صفات۔ اس کے تمام قوانین
 اور اس کی جزا و سزا کو جانے اور دل سے یقین رکھے اس کو مومن کہتے ہیں۔
 اور ایمان کا نتیجہ یہ ہے کہ انسان مسلم یعنی خدا کا مطیع اور فرمانبردار ہو جائے
 اب آپ سمجھ گئے کہ ایمان کے بغیر کوئی انسان مسلم نہیں بن سکتا۔
 اسلام اور ایمان کا تعلق وہی ہے جو درخت کا تعلق بیج سے ہوتا ہے۔
 بیج کے بغیر تو درخت پیدا ہی نہیں ہوگا البتہ یہ ہو سکتا ہے کہ بیج زمین میں
 بویا جائے مگر زمین خراب ہونے کی وجہ سے یا آب و ہوا اچھی نہ ملنے کی وجہ
 سے درخت ناقص نکلے بالکل اسی طرح اگر کوئی شخص سیرے سے ایمان
 ہی نہ رکھتا ہو تو کسی طرح ممکن نہیں کہ وہ مسلم ہو البتہ یہ ممکن ہے کہ کسی
 کے دل میں تو ایمان ہو مگر طبیعت کی کمزوری یا ناقص تعلیم و تربیت اور صحبت
 بد کے اثر سے وہ پورا اور پکا مسلم نہ ہو۔

ایمان اور اسلام کے لحاظ سے تمام انسانوں کے چار درجے ہو سکتے

ہیں :-

۱ وہ جو ایمان رکھتے ہیں۔ ان کا ایمان انہیں خدا کے احکام کا پورا
 مطیع بنا دیتا ہے۔ جس بات کو خدا ناپسند کرتا ہے وہ اس سے
 اس طرح بچتے ہیں۔ جیسے کوئی شخص آگ کو ہاتھ لگانے سے بچتا
 ہے اور جن باتوں کو خدا پسند کرتا ہے وہ اس کو ایسے شوق سے کرتے
 ہیں جیسے کوئی شخص دولت کمانے کے لئے شوق سے کام کرتا ہے
 یہ اصلی مسلمان ہے۔

۲ وہ جو ایمان تو رکھتے ہیں مگر ان کا ایمان اتنا طاقتور نہیں کہ انہیں
 پوری طرح خدا کا فرمانبردار بنا دے یہ اگرچہ کم تر درجے کے لوگ
 ہیں مگر بہر حال مسلمان ہیں۔ یہ اگر نافرمانی کرتے ہیں تو اپنے جرم کے
 لحاظ سے سزا کے مستحق ہیں مگر ان کی حیثیت مجرم کی ہے باغی کی نہیں

اس لئے کہ یہ بادشاہ کو بادشاہ مانتے ہیں اور اس کے قانون کو قانون تسلیم کرتے ہیں۔

۳ وہ جو ایمان نہیں رکھتے مگر بظاہر ایسے عمل کرتے ہیں جو خدائی قانون کے مطابق نظر آتے ہیں یہ دراصل باغی ہیں۔ ان کا ظاہری عمل حقیقت میں خدا کی اطاعت اور فرمانبرداری نہیں ہے اس لئے اس کا کچھ اعتبار نہیں۔ ان کی مثال ایسے شخص کی ہے جو بادشاہ کو بادشاہ نہیں مانتا اور اس کے قانون کو قانون تسلیم نہیں کرتا یہ شخص اگرچہ بظاہر ایسا عمل کر رہا ہو جو قانون کے خلاف نہ ہو تو تم یہ نہیں کہہ سکتے کہ وہ بادشاہ کا وفادار ہے اور اس کے قانون کا پیرو ہے اس کا شمار تو بہر حال باغیوں میں ہی ہوگا۔

۴ جو ایمان بھی نہیں رکھتے اور عمل کے لحاظ سے بھی شریر اور بدکار ہیں۔ یہ سب سے بدتر درجے کے لوگ ہیں کیونکہ یہ باغی بھی ہیں اور مفسد بھی۔

انسانی طبقوں کی اس تقسیم سے یہ بات ظاہر ہو جاتی ہے کہ ایمان پر ہی دراصل انسان کی کامیابی اور نجات کا انحصار ہے۔ اسلام خواہ کامل ہو یا ناقص صرف ایمان کے بیج سے پیدا ہوتا ہے۔ جہاں ایمان نہ ہوگا وہاں اسلام کے بجائے کفر پیدا ہوگا۔ جس کے دوسرے معنی خدا سے بغاوت کے ہیں خواہ وہ بدتر درجہ کی بغاوت ہو یا کمتر درجہ کی۔

اسلام کا پہلا رکن

توحید اور رسالت

۱ توحید - اللہ تعالیٰ کو وحدہ لا شریک جاننا۔
۲ رسالت - جناب حضرت محمد مصطفیٰ صلی اللہ علیہ وسلم کو سچا اور
برحق رسول ماننا اور جو کچھ حضور صلی اللہ علیہ وسلم اللہ کی طرف سے لائے
ہیں اُس کی دل سے تصدیق اور زبان سے اقرار کرنا۔
ایمان کی دو قسمیں ہیں :-

ایمان مجمل :- ایمان مفصل

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا رحیم والا نہایت مہربان ہے۔
اَمَنْتُ بِاللّٰهِ كَمَا هُوَ بِاَسْمَائِهِ وَصِفَاتِهِ وَقَبِلْتُ
میں ایمان لایا اللہ پر جیسا کہ وہ اپنے نام سے موصوفے اور جیسی کہ اسکی صفیتیں ہیں میں نے
جَمِیْعَ اَحْكَامِهِ اَقْرَأْتُ بِاللِّسَانِ وَتَصَدِیْقًا بِالْقَلْبِ
اُس کے سب حکم قبول کئے زبان سے اقرار کر کے اور دل کی تصدیق کے ساتھ۔
ایمان مفصل :- اَمَنْتُ بِاللّٰهِ وَمَلَائِكَتِهِ وَكُتُبِهِ وَرُسُلِهِ
میں ایمان لایا اللہ پر اور اُس کے تمام فرشتوں پر اور اُسکی سب
وَالْيَوْمِ الْاٰخِرِ وَالْقَدْرِ خَيْرِهِ وَشَرِّهِ مِنَ اللّٰهِ
کتابوں پر اور اُس کے سب رسولوں پر اور آخرت کے دن پر اور اللہ کی طرف سے
تَعَالٰی وَالْبَعْثِ بَعْدَ الْمَوْتِ ۝
اور بڑی تقدیر پر اور مرنے کے بعد زندہ ہونے پر۔

شش کلمات

۱- کلمہ طیبہ لَا إِلَهَ إِلَّا اللَّهُ مُحَمَّدٌ

نہیں کوئی معبود لائق عبادت کے سوائے اللہ تعالیٰ کے حضرت محمد صلی اللہ علیہ وسلم

رَسُولُ اللَّهِ

اللہ کے رسول ہیں

۲- کلمہ شہادت اَشْهَدُ أَنْ لَا إِلَهَ إِلَّا اللَّهُ

میں گواہی دیتا ہوں اس بات کی کہ اللہ کے سوا کوئی معبود نہیں

وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا

وہ ایک ہے اُس کا کوئی شریک نہیں اور میں گواہی دیتا ہوں اس بات کی کہ تحقیق

عَبْدُهُ وَرَسُولُهُ

محمد صلی اللہ علیہ وسلم اللہ کے بندے اور رسول ہیں

۳- کلمہ تجید سُبْحَانَ اللَّهِ وَالْحَمْدُ لِلَّهِ وَلَا إِلَهَ

اللہ تعالیٰ ہر عیب سے پاک ہے اور تمام تعریفیں اسی کے لئے

إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا

ہیں اور کوئی معبود نہیں سوائے اللہ کے اور اللہ بہت بڑا ہے اور نہیں ہے

بِاللَّهِ الْعَلِيِّ الْعَظِيمِ

کوئی طاقت نہ قوت مگر اللہ تعالیٰ کے لئے جو بڑی عظمت والا ہے

۴- کلمہ توحید - لَا إِلَهَ إِلَّا اللَّهُ وَحْدَهُ لَا شَرِيكَ لَهُ

اللہ تعالیٰ کے سوا کوئی سچا معبود نہیں وہ ایک ہے اُس کا کوئی سا بھی

لَهُ الْمُلْكُ وَلَهُ الْحَمْدُ يُحْيِي وَيُمِيتُ

نہیں۔ اسی کے لئے ہے ملک اور اسی کے لئے تعریف وہی زندہ کرتا اور مارتا

وَهُوَ حَيٌّ لَا يَمُوتُ أَبَدًا أَبَدًا ط ذُو الْجَلَالِ وَالْإِكْرَامِ

ہے اور وہ زندہ ہے اُس کو کبھی موت نہیں آئیگی بڑے جلال اور بزرگی والا ہے۔

بَيِّدِ الْخَيْرُ وَهُوَ عَلَى كُلِّ شَيْءٍ قَدِيرٌ ط

اسی کے ہاتھ میں بھلائی ہے اور وہ ہر ممکن پر قادر ہے

۵ کلمہ استغفار - اَسْتَغْفِرُ اللّٰهَ رَبِّيْ مِنْ كُلِّ

میں معافی مانگتا ہوں اللہ سے جو کہ میرا پالنے والا ہے -

ذَنْبٍ اَذْنَبْتُهُ عَمْدًا اَوْ خَطَاً سِرًّا اَوْ عَلَانِيَةً

ہر اس گناہ سے جو کہ میں نے جان بوجھ کر یا غلطی سے چھپ کر یا اعلانیہ کیا

وَاَتُوبُ اِلَيْهِ مِنَ الذَّنْبِ الَّذِيْ اَعْلَمُ وَ

اور جو علم کرتا ہوں میں اُس کی طرف اس گناہ سے جو کہ میرے علم میں ہے اور

مِنَ الذَّنْبِ الَّذِيْ لَا اَعْلَمُ اِنَّكَ اَنْتَ عَلَّامُ الْغُيُوْبِ

اس گناہ سے جو کہ میرے علم میں نہیں ہے شک تو پوشیدہ امور کا جاننے والا ہے

وَسَتَّارُ الْغُيُوْبِ وَغَفَّارُ الذُّنُوْبِ وَلَا حَوْلَ وَ

اور تو عیبوں کو چھپانے والا ہے اور گناہوں کا بخشنے والا ہے اور نہیں کوئی

لَا قُوَّةَ اِلَّا بِاللّٰهِ الْعَلِيِّ الْعَظِيْمِ ط

پناہ نہ تو ت مگر اللہ کے لئے جو عظمت والا ہے -

۶ - کلمہ رُكْفَر - اَللّٰهُمَّ اِنِّيْ اَعُوْذُ بِكَ مِنْ اَنْ اُشْرِكَ

اے اللہ! میں تجھ سے پناہ مانگتا ہوں اس بات سے کہ شریک بناؤں

بِكَ شَيْئًا وَّ اَنَا اَعْلَمُ بِهِ وَاَسْتَغْفِرُكَ لِمَا لَا

تیرا کسی چیز کو اور میں جانتا بھی ہوں اس کو اور میں معافی مانگتا ہوں اس بات سے

اَعْلَمُ بِهِ تَبْتُ عَنْهُ وَقَبْرَاتٌ مِنَ الْكُفْرِ وَالشِّرْكِ وَالْكَذِبِ

جو کہ میرے علم میں نہیں ہیں نے توبہ کی اس امر سے اور بیزار ہوا کفر اور شرک سے

وَالْغَيْبَةِ وَالْبِدْعَةِ وَالنَّمِيْمَةِ وَالْفَوَاحِشِ وَالْبُهْتَانِ

اور جھوٹ سے اور غیبت سے اور بدعت سے اور چغیل خوری سے اور بُری باتوں

وَالْمُعَاصِي كُلِّهَا وَاَسْلَمْتُ وَاَقُوْلُ لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

سے اور تممت سے اور سب گناہوں سے اور میں اسلام لایا اور میں کہتا ہوں کہ اللہ

کے سوا کوئی سچا معبود نہیں محمد مصطفیٰ صلی اللہ علیہ وسلم اللہ کے رسول ہیں -

اسلام کسے کہتے ہیں

اسلام کے معنی فرمانبرداری اور اطاعت کے ہیں اور الاسلام کے معنی خاص فرمانبرداری یعنی اللہ تعالیٰ اور رسول اللہ صلی اللہ علیہ وسلم کی ہیں اور اعلیٰ الامر یعنی اطاعت مسلمان حاکم وقت کی۔ ان تینوں فرمانبرداریوں کے مجموعے کا نام اسلام ہے جیسا کہ اللہ تعالیٰ ارشاد فرماتا ہے :-

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ

دوسری جگہ ارشاد ہوتا ہے :- بَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ وَلَا خَوْفٌ عَلَيْهِمْ وَلَا هُمْ يَحْزَنُونَ ۝

مسلمان وہ ہے جو اللہ تعالیٰ کی راہ میں اپنے تمام وجود کو سوئپ دے۔ یعنی اپنے تمام وجود کو اللہ تعالیٰ کے لئے، اُس کے ارادوں کی پیروی کے لئے اور اس کی خوشنودی حاصل کرنے کے لئے وقف کر دے۔ گویا وہ اپنی فرمانبرداری کے آئینہ میں اپنے معبود حقیقی کے چہرہ کو دیکھ رہا ہے جس کی محبت ذاتی ایسی صفائی پر مبنی ہو وہی عند اللہ مستحق اجر ہے اور ایسے لوگوں پر نہ کچھ خوف ہے اور نہ وہ کچھ غم رکھتے ہیں۔

دنیا کی ہر ایک چیز خواہ وہ جمادات سے ہو یا نباتات سے یا حیوانات سے اس کی نشو و ارتقا ایک خاص منج اور طریقہ سے ہو رہی ہے اور اس کی زندگی کا ایک پروگرام مقرر ہو چکا ہے جسے طے کرنے پر وہ مجبور ہے اور وہ قدرت کے قانون اور ضابطہ کی اس قدر پابند ہے کہ دن رات کے چوبیس گھنٹوں میں اس کی ایک حرکت بھی قانونِ فطرت اور ضابطہ کے خلاف نہیں ہو سکتی۔ سورج، چاند، ستارے زمین وغیرہ کے لئے جو طریقہ مقرر کیا جا چکا ہے وہ اس سے سرمو انحراف نہیں کر سکتے۔ حیوانات کی پیدائش

پرورش - جینے مرنے کا جو طریقہ مقرر کیا گیا ہے - اس کے خلاف پر وہ قادر نہیں ہیں - خود انسان اپنی حالت پر غور کرے اور دیکھے کہ مسلم ، کافر ، مشرک ، یہودی ، عیسائی غرضیکہ ہر قوم فطری طور پر ایک قانون اور ضابطہ کی پابند ہے - جو طریقہ پیدائش کا مسلم کے ہاں ہے وہی دوسرے مذاہب کے ہاں موجود ہے جو ضابطہ حیات انسانی کے لئے مقرر ہے اس کے مطابق تمام انسان زندگی بسر کر رہے ہیں - انسانی اعضاء کو جن کاموں کے لئے پیدا کیا گیا ہے آپ اس کے خلاف کوئی کام ان سے نہیں لے سکتے - کان ناک کا کام نہیں کر سکتا اور آنکھ زبان کا کام نہیں دے سکتی - ہاتھوں سے پاؤں کا کام لینا خلاف قانون فطرت ہوگا تو ثابت

ہوگا کہ دنیا کی ہر چیز فطری طور پر ایک قانون اور ایک ضابطہ کی فرمانبردار اور مطیع ہے اور ان قوانین و ضوابط کے بنانے والا رَبُّ الْعَالَمِينَ و احکم الحاکمین ہے جس کے حکم کے سامنے تمام نباتات ، جمادات اور حیوانات سر تسلیم خم کئے ہوئے ہیں اور اس لحاظ سے ساری کائنات مسلم ہے اور مسلم ہونے پر مجبور ہے وہ بدبخت انسان بھی جو خدا کے سوا کسی درخت یا پتھر یا کسی دیوتا کو پوج رہا ہے فطری طور پر مسلم ہی ہے کیونکہ اس کا جینا مرنا ، پیدا ہونا ایک ہی قانون فطرت کے ماتحت ہے لیکن انسان کو چونکہ اللہ تعالیٰ نے عقل دی ہے سو چنے سمجھنے کی قوت دی ہے اس عقل اور اختیار سے وہ ایک چیز کو مانتا ہے اور دوسری کا انکار کر دیتا ہے اپنے ارادے سے ایک چیز اختیار کرتا ہے اور دوسری کو رد کر دیتا ہے تو وہ دنیا کی دوسری چیزوں کی مانند مقررہ قانون کا پابند نہیں کیا گیا بلکہ اسے اپنی رائے اور اپنے عمل میں انتخاب کی آزادی بخشی گئی ہے - اب ایک طرف تو وہ مسلم ہونے پر مجبور ہے - دوسری طرف مسلم ہونا اس کے اختیار میں دے دیا گیا ہے - اگر اس نے اپنے اختیار کو صحیح طور پر استعمال کیا اور اپنے گرد و پیش کے حالات سے متاثر ہو کر اپنے خالق کو پہچان لیا اور اپنا آقا اور مالک تسلیم

کر لیا اور زندگی کے دوسرے شعبوں میں اس کے بنائے ہوئے قانون اور ضابطہ کی پابندی کر لی اور پورا پورا فرمانبردار بن گیا تو یہ صحیح معنوں میں مسلم ہو گیا اور اس کا اسلام بھی مکمل - اس قانون کو تسلیم کر کے اس نے قانون بنانے والے کے سامنے سر نیاز جھکا دیا ہے اور اللہ کا پورا پورا فرمانبردار انسان بن گیا ہے اسی فرمانبرداری اور اطاعت کا نام اسلام ہے اسلام کی بنیاد ان پانچ اصولوں پر استوار کی گئی ہے :-

کلمہ طیبہ نماز روزہ حج زکوٰۃ

پہلا اصول یا بناء اسلام

۱ کلمہ طیبہ - یہ کلمہ طیبہ تمام عمر میں ایک دفعہ پڑھنا فرض ہے -
لَا إِلَهَ إِلَّا اللَّهُ مُحَمَّدٌ رَّسُولُ اللَّهِ
نہیں کوئی معبود لائق عبادت کے سوائے اللہ تعالیٰ کے حضرت محمد صلی اللہ علیہ وسلم اللہ کے رسول ہیں -

دوسرا اصول

۲ نماز - ہر بالغ مسلمان پر (مرد ہو یا عورت) دن میں پانچ مرتبہ اپنے وقت پر نماز ادا کرنا فرض ہے - اس لئے قرآن کریم میں (دَاٰتِمِيْنَ الصَّلٰوٰةَ) نماز کو قائم کرنے کا حکم کئی سو بار آیا ہے - حدیث پاک میں بھی اس کی بڑی تاکیدیں آتی ہیں - چنانچہ نماز کے متعلق حضور علیہ الصلوٰۃ والسلام نے فرمایا - مَنْ تَرَكَ الصَّلٰوٰةَ مُتَعَمِّدًا اَفْقَدَ كَفْرًا - جس نے نماز کو فرض نہ جان کر چھوڑ دیا وہ کافر ہو گیا

تیسرا اصول

۳ روزہ - روزے تمام سال کے اندر ایک ماہ یعنی رمضان شریف کے فرض ہیں -

پوتھا اصول

۴ حج - صاحب استطاعت کے لئے تمام عمر میں ایک دفعہ حج بیت اللہ شریف کرنا فرض ہے۔

پانچواں اصول

۵ زکوٰۃ - صاحب نصاب کے لئے (جس کے پاس $\frac{1}{5}$ ۵۲ تالے چاندی یا $\frac{1}{5}$ ۷ تالے سونا یا اتنی قیمت کا مال تجارت ہو اور اس پر پورا ایک سال گزر جائے) تو چالیسواں حصہ زکوٰۃ ادا کرنا فرض ہے (یعنی $\frac{1}{25}$ فیصدی)

طہارت

وَيَسْأَلُونَكَ عَنِ الْمَحِيضِ ۖ قُلْ هُوَ أَذًى لَا فَاعْتَرِلُوا النِّسَاءَ فِي الْمَحِيضِ وَلَا تَقْرَبُوهُنَّ حَتَّىٰ يَطْهَرْنَ فَإِذَا تَطَهَّرْنَ فَأْتُوهُنَّ مِنْ حَيْثُ أَمَرَكُمُ اللَّهُ ۗ إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ ۝ ۲۰ - البقرة رکوع ۱۲

ترجمہ - اے ہمارے محبوب! آپ سے حیض کا حکم پوچھتے ہیں آپ فرمادیجئے کہ وہ ناپاکی ہے تو عورتوں سے الگ رہو حیض کے دنوں میں اور ان سے نزدیکی نہ کرو۔ جب تک پاک نہ ہو لیں۔ پھر جب پاک ہو جائیں تو ان کے پاس جاؤ جس طرح اللہ نے تمہیں حکم دیا ہے۔ بے شک اللہ پسند رکھتا ہے بہت توبہ کرنے والوں کو اور پسند رکھتا ہے ستھروں کو

غسل

غسل کے اقسام | غسل کی چار قسمیں ہیں :-
فرض - واجب - سنت - مستحب
فرض غسل کی تین قسمیں ہیں :-

غسل جنابت - غسل بعد انقطاع حیض - غسل بعد انقطاع نفاس

واجب غسل کی صرف دو قسمیں ہیں :-

(۱) زندوں پر مردے کو غسل دینا (۲) بدن کے کسی حصہ پر اگر نجاست لگ جائے اور مقام نجاست معلوم نہ ہو سکے تو سارے بدن کا غسل واجب ہے سنت غسل کے اقسام :-

جمعہ کی نماز کے لئے ، عیدین کی نماز کے لئے - احرام حج یا عمرہ کے لئے عرفات میں ٹھہرنے کے لئے اور کھڑے اسلام میں داخل ہوتے وقت غسل کرنا سنت ہے -

مستحب غسل - مندرجہ بالا ضروریات اور اوقات کے علاوہ غسل کرنا مستحب ہے -

جنابت - شریعت میں جنابت اس ناپاکی کو کہتے ہیں جو منی نکلنے یا داخل حشفہ کے بعد تمام بدن پر حکماً پیدا ہو جاتی ہے -

حیض - اس خون کو کہتے ہیں جو عورت کے رحم سے ہر ماہ خارج ہوتا ہے نفاس - وہ خون ہے جو بچہ پیدا ہونے کے بعد عورت کے رحم سے خارج ہوتا ہے -

جنابت کے شرائط - زندہ اور بالغ مرد یا عورت کے قبل یا دُبُر میں دخول حشفہ ہو جائے خواہ انزال ہو یا نہ - لیکن جانور ، مردہ مرد یا عورت اور نابالغ سے وطی کرنے میں انزال ہونا شرط ہے بغیر انزال کے جنابت نہیں ہوتی -

انزال کے وقت ضروری ہے کہ منی اچھل کر اور شہوت سے نکلے - خواہ مرد یا عورت سے صرف چھونے یا دیکھنے سے ہو خواہ سوتے میں ہو یا جاگتے

میں حیض کی مدت اور شرائط - خون حیض تین رات دن یعنی 72 گھنٹہ سے

کم اور دس رات دن سے زائد نہیں ہوتا - اگر اس مدت سے کم و بیش ہو تو وہ حیض نہیں استحاضہ ہے - جس سے غسل واجب نہیں ہوتا اور

نہ ہی یہ نماز اور روزہ سے مانع ہے کیونکہ استغاضہ ایک بیماری ہے
 نفاس کی مدت اور شرائط - نفاس کی کم از کم کوئی مدت معین نہیں
 ہاں زیادہ سے زیادہ چالیس دن کی حد مقرر ہے۔ چالیس دن سے
 زیادہ نفاس نہیں ہوتا بلکہ بیماری ہے۔ نفاس کے سلسلہ میں
 عورتوں کی عادت کا اعتبار ہے۔ چالیس روز کے بعد یا اندر جس دن
 نفاس بند ہو جائے۔ غسل کر کے نماز پڑھنا مکمل ہے۔

طہر کی مدت - کم از کم پندرہ دن ہے اور زیادہ کی کوئی حد نہیں۔ بعض
 عورتوں کو تمام عمر طہر رہتا ہے اور ایک ماہ میں دو بار حیض ہونا
 بھی ممکن ہے۔

حیض و نفاس کے احکام و مسائل - حیض و نفاس والی عورتوں کے
 لئے مندرجہ ذیل چیزیں حرام ہیں :-

نماز پڑھنا - روزہ رکھنا - طواف کعبہ کرنا مسجد میں داخل ہونا
 قرآن شریف پڑھنا یا ہاتھ رکھنا۔

مسئلہ - حیض و نفاس کی حالت میں مرد کو اپنی بیوی سے مجامعت کرنا
 شرعاً حرام اور ناجائز ہے۔ ویسے بھی ان ایام میں عورت سے ہم بستری
 کرنا حکمت کے اصول کے سخت خلاف ہے اور اس سے کئی قسم کی
 ایسی بیماریاں پیدا ہوتی ہیں جنکا علاج مشکل ہوتا ہے۔

غسل کے فرائض | غسل کے تین فرض ہیں :-

(۱) غرغره کرنا یعنی منہ میں پانی ڈالنا اس طرح کہ

منہ کا ہر حصہ گلے تک دھل جائے۔

۲ - ناک میں نرم بانسہ تک پانی ڈالنا۔

۳ تمام جسم پر سر سے پاؤں تک پانی بہانا اس طرح کہ بال برابر جگہ بھی

خشک نہ رہے۔

غسل کی ترکیب - جو شخص غسل کرنا چاہے اس کو لازم ہے کہ پہلے دونو

ہاتھ پونچوں تک دھوئے اس کے بعد استنجا کرے پھر اگر نجاست

حقیقہ کہیں بدن پر لگی ہو تو اس کو دھو ڈالے۔ بعدہ پورا وضو کرے لیکن کٹی کے بجائے غزہ کرے (اگر روزہ دار نہ ہو) اس کے بعد تین بار تمام جسم پر پانی ڈالے اور اس طرح مل کر دھوئے کہ ایک بال بھی خشک نہ رہے +

وضو

وضو کے فرائض۔ وضو کے چار فرض ہیں (۱) منہ کا دھونا (۲) دونوں ہاتھوں

کا کہنیوں سمیت دھونا (۳) چوتھائی سر کا مسح کرنا (۴) دونوں پاؤں کا ٹخنوں سمیت دھونا

وضو کی ترکیب۔ وضو کرتے وقت یہ نیت کرنی چاہئے کہ میں یہ وضو خاص

اللہ تعالیٰ کی خوشنودی اور ثواب حاصل کرنے کے لئے فلاں نماز کے

واسطے کرتا ہوں۔ بسم اللہ شریف پڑھ کر اپنے دونوں ہاتھوں کو تین مرتبہ

دھوئے پھر مسواک کرے اس کے بعد تین دفعہ کلی کرنا چاہئے اس

طرح کہ پانی حلق تک پہنچ جائے اگر روزہ دار ہو تو احتیاط کرے کہ پانی

حلق میں نہ جائے۔ پھر تین دفعہ ناک میں پانی ڈالنا۔ بائیں ہاتھ سے

ناک صاف کرنا۔ پھر تین بار منہ کا دھونا (سر کے بالوں سے لے کر

ٹھڈی کے نیچے تک اور ایک کان کی لوسے لے کر دوسرے کان

کی لوتک منہ کا حدود اربعہ ہے) پھر تین تین بار وہ دونوں بازو کہنیوں سمیت

دھونا۔ سارے سر کا مسح اور کانوں اور گردن کا مسح ایک بار کرنا۔ آخر

میں دونوں پاؤں ٹخنوں سمیت تین تین بار دھونا۔ ہر عضو کا پہلے دایاں

پھر بائیں دھونا

مسواک کا ثواب اور فائدہ { حدیث شریف میں وارد ہے
الصلوة بسواک خیر من سبعین صلوة

بغیر سواک - یعنی جو نماز مسواک کر کے پڑھی جائے اس کا ثواب

ان ستر نمازوں سے زیادہ ہے جو بغیر مسواک کے پڑھی جائیں گویا

بامسواک وضو اور نماز بے مسواک وضو اور نماز سے بدرجہا افضل ہے اسلئے
 بھی کہ مسواک کرنے سے دانت صاف رہتے ہیں۔ کسی قسم کا میل نہیں
 دانتوں میں جمع نہیں ہو سکتا اور دانت ہر قسم کی بیماریوں سے محفوظ رہتے
 ہیں۔ مسواک کرنے سے آنکھوں میں روشنی جگر میں قوت معدہ میں
 طاقت اور دماغ میں صفائی پیدا ہوتی ہے۔

مسواک کرنے کا مسنون طریقہ
 مسواک سیدھی ہو۔ ایک
 بالشت کے برابر ہو۔

دائیں ہاتھ میں پکڑی جائے۔ مسواک بے گرہ ہو۔ چھنگلی کے برابر ہو۔ دانتوں
 میں عرضاً کی جائے طولاً نہیں کم از کم تین تین مرتبہ دائیں بائیں طرف پھیرے
 اور کھلی کے علاوہ تین بار جدید پانی استعمال کرے۔

نواقض وضو

جن چیزوں سے وضو ٹوٹ جاتا ہے اور دوبارہ کرنا پڑتا ہے وہ یہ ہیں۔

- ۱ آگے یا پیچھے کی راہ سے کس چیز کا نکلنا
- ۲ ان دونوں راہوں کے مسوا کسی اور جگہ سے خون یا پیپ کا اتنا نکلنا کہ وہ
 اپنی جگہ سے بہ نکلے اور اس جگہ تک پہنچ سکے جس کا دھونا وضو یا غسل
 میں فرض ہو۔ چاہے بہنے اور وہاں تک پہنچنے سے پہلے نکلے ہی
 پونچھ دیا جائے۔
- ۳ منہ یا دانت سے اتنا خون نکل آئے کہ کھٹوک پر غالب آجائے۔
- ۴ منہ بھر کے قے ہونا جس میں پت یا کھانا یا پانی یا جما ہوا خون نکلے۔
- ۵ نماز کے اندر کسی رکن میں اس طرح سونا کہ زمین پر گر جائے۔
- ۶ کر دھو لے کر یا چست سونا۔
- ۷ کسی چیز کے سہارے سونا۔ اس طرح کہ اگر سہارا ہٹا لیا جائے
 تو گر پڑے ۸ بے ہوشی ۹ نشہ ۱۰ جنون
- ۱۱ نماز کے اندر کھل کھلا کر ہنسا۔

وضو کے درمیان اور بعد کی مسنون دعائیں :-

ہر عضو دھوتے وقت علیہ علیہ وعلیہ دعا پڑھنی مسنون ہے جس کی تفصیل درج ذیل ہے :-

ہاتھ دھوتے وقت کی دعا | بِسْمِ اللّٰهِ الْعَظِيمِ وَالْحَمْدُ لِلّٰهِ عَلَىٰ دِينِ

اللہ کے نام سے شروع کرتا ہوں جو کہ عظمت والا ہے
الاسلام الاسلام حق والکفر باطل

اللہ کا شکر ہے دین اسلام پر کا بند ہو چکا دین اسلام سچا دین ہے اور کفر جھوٹا۔

کلی کرتے وقت کی دعا | اَللّٰهُمَّ اَعِنِّيْ عَلَىٰ تِلَاوَةِ الْقُرْآنِ

اے اللہ! قرآن کریم پڑھنے میں میری مدد فرماؤ

وَذِكْرِكَ وَشُكْرِكَ وَحُسْنِ عِبَادَتِكَ -

مدد فرمائیے ذکر کرنے اور شکر کرنے میں اور اپنی اچھی عبادت میں

ناک میں پانی ڈالتے وقت کی دعا | اَللّٰهُمَّ اَرِحْنِيْ مَرَاتِحَةَ

اے اللہ! مجھے جنت کی خوشبو سگھا

الْجَنَّةِ وَلَا تُرِحْنِيْ مَرَاتِحَةَ النَّارِ -

اور مجھے دوزخ کی بو نہ سگھا -

منہ دھونے کے وقت کی دعا | اَللّٰهُمَّ بَيِّضْ وَجْهِيْ يَوْمَ تَبْيَضُّ

اے اللہ! میرا چہرہ اُس دن سفید فرما دے

وَجْوهٌ وَتَسْوَدُّ وَجْوهٌ

جس دن کچھ چہرے سفید اور کچھ سیاہ ہوں گے -

دایاں ہاتھ دھونے کے وقت کی دعا | اَللّٰهُمَّ اَعْطِنِيْ كِتَابِيْ

اے اللہ! میرا اعمال نامہ میرے

بِئَمِينِيْ وَحَاسِبِيْ حِسَابًا يَّسِيْرًا

سیدھے ہاتھ میں دے اور مجھ سے حساب کتاب آسان طور پر لے۔

بایاں ہاتھ دھونے کی دعا | اَللّٰهُمَّ لَا تُعْطِنِيْ كِتَابِيْ

بِشِمَائِي وَلَا مِنْ دَسْرَائِي ظَهْرِي -

اے اللہ میرا اعمال نامہ میرے بائیں ہاتھ میں نہ دے اور نہ میرے پیچھے سے۔

سہرا مسح کرنے کے وقت کی دعا

اے اللہ! مجھے اپنے عرش کے

ظِلِّ عَرْشِكَ يَوْمَ لَا ظِلَّ إِلَّا ظِلُّ عَرْشِكَ

نیچے سایہ دے اُس دن جس دن کہ سوائے تیرے عرش کے سایہ کے اور کوئی سایہ نہ ہوگا

کانوں کا مسح کرنے کے وقت کی دعا

اے اللہ! مجھے ان لوگوں میں سے

الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ

کردے جو کہ تیرے احکام سنتے ہیں اور اس پر پورا پورا اچھا عمل کرتے ہیں۔

گردن کا مسح کرنے کے وقت کی دعا

اے اللہ! میری گردن کو دوزخ

کی آگ سے نجات دے۔

دایاں پاؤں دھونے کے وقت کی دعا

اے اللہ! میرے قدموں

عَلَى الصِّرَاطِ يَوْمَ تَزُلُّ الْأَقْدَامُ

کو پل صراط پر مضبوط فرما۔ جس دن اس جگہ قدم ڈگمگائیں گے۔

بایاں پاؤں دھونے کے وقت کی دعا

اے اللہ! میرے گناہوں

مَغْفُورًا وَسَعِيٍّ مَشْكُورًا وَتِجَارَتِي لَنْ تَبُورًا

کو بخش دے اور میری گوشتش کو کامیاب کر دے اور میری تجارت میں نفع دے

وضو کے بعد سورہ قدس اور کلمہ شہادت پڑھ کر یہ دعا پڑھنی چاہئے

اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ الْمُتَطَهِّرِينَ سُبْحَانَكَ اللَّهُمَّ

اے اللہ! مجھے توبہ کرنے والوں میں سے بنا دے اور مجھے پاک لوگوں میں

وَبِحَمْدِكَ أَشْهَدُ أَنْ لَا إِلَهَ إِلَّا
 سَعِيدُ - تیری ذات پاک ہے اور تیری ہی تعریف ہے۔ میں گواہی دیتا
 أَنْتَ اسْتَخْفِرُكَ وَآتُوبُ إِلَيْكَ
 ہوں کہ تیرے سوا کوئی معبود نہیں۔ میں تجھ سے مغفرت چاہتا ہوں اور تیری
 طرف رجوع کرتا ہوں۔

تیمم کا بیان قرآن کریم میں

اللہ تعالیٰ ارشاد فرماتا ہے :-

وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ
 مِنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا
 طَيِّبًا فَامْسَحُوا بِوُجُوهِكُمْ وَأَيْدِيكُمْ مِّنْهُ

ترجمہ - اور اگر تم بیمار ہو (اور پانی کا استعمال مضر صحت ہو) یا سفر میں ہو یا
 تم میں سے کوئی جاے ضرور سے آیا ہو یا تم نے عورتوں سے صحبت کی ہو اور تمہیں
 پانی میسر نہ آسکے تو تیمم کر لو پاک مٹی سے۔ یعنی مسح کرو اپنے چہروں اور ہاتھوں کا
 تیمم کی تعریف { تیمم شرعاً ان دو ضربوں کو کہتے ہیں جو پاک کرنے والی مٹی یا کوئی
 چیز جنس زمین پر طہارت حاصل کرنے کو ماری جائیں۔

تیمم کی اجازت { جب کوئی شخص پانی پر قدرت نہ رکھے یا کم از کم ایک
 کوس کے فاصلہ پر پانی ہو یا پانی تو پاس ہے مگر ڈرتا ہے کہ
 اگر اس پانی سے وضو کر لیا تو خود یا اس کی سواری کا جانور پیا سارہے گا یا پانی کے
 گھاٹ پر دشمن کا خوف ہے یا کنوآں ہے مگر پانی نکالنے کا سامان نہیں۔ یا
 پانی قیمتاً ملتا ہے مگر اس کے پاس اتنی قیمت نہیں یا پانی موجود ہے مگر ایسا
 بیمار ہے کہ اگر وضو یا غسل کرے گا تو بیماری زیادہ ہو جائے گی تو ان سب
 صورتوں میں تیمم کر لے اگر بے وضو ہے تو وضو کرنے کی میت سے تیمم کرے اور

۴
 ۲
 ۴

اگر غسل کی بھی حاجت ہے تو دونوں کی نیت کرے۔

تیمم کے فرائض { تیمم میں تین فرض ہیں - (۱) پہلے نیت کرنا۔ اس طرح کہ تیمم کا مقصد کرتا ہوں میں تیمم کا یعنی بجائے پانی کے مٹی سے وضو (یا وضو اور غسل دونوں) کرتا ہوں نماز ادا کرنے کے لئے (۲) منہ کا مسح کرنا۔ یعنی دونوں ہاتھوں کو پاک زمین پر ایک بار مارے اور مسح کرے تمام منہ کا سر کے بال جمنے کی جگہ سے ٹھوڑی کے نیچے تک اور ایک کان کی لو سے دوسرے کان کی لو تک - (۳) دونوں ہاتھوں کو پھر پاک زمین پر مارے اور دونوں ہاتھوں کا کہنیوں سمیت مسح کرے۔ اس طریقہ سے کہ چھینکلیا کی طرف سے بائیں ہاتھ کی تین انگلیاں مع ٹھوڑی ہتھیلی کے اور ظاہر سیدھے ہاتھ کے انگلیوں کے سرے سے کہنیوں تک۔ بعد اس کے شہادت کی انگلی اور انگوٹھا۔ باقی ہتھیلی سے باطن ہاتھ کا مسح کرے انگلیوں کے سرے تک اور اسی طرح پھر بائیں ہاتھ کا مسح کرے انگلیوں کے سرے تک۔ اگر انگلیوں کے اندر غبار نہ پہنچا ہو تو خلال کرنا واجب ہے بلکہ تیسری بار پھر ہاتھ زمین پر مار کر خلال کرے۔

نواقض تیمم { جب تک تیمم رہے ایک ہی تیمم سے فرض، سنت، نوافل جو چاہے ادا کرے جو چیز وضو کو توڑتی ہے وہی تیمم کو توڑتی ہے پانی پر قادر ہونا بھی ناقض تیمم ہے۔ مثلاً بیمار تھا اب تندرست ہو گیا جنگل میں تھا اب پانی میسر آ گیا اگر بے وضو تھا تو وضو کرے اور غسل کی حاجت ہے تو غسل کرے۔

مسئلہ۔ عیدین یا نماز جنازہ کے لئے اگرچہ پانی موجود ہو لیکن اس گمان پر کہ اگر وضو کرے گا تو نماز نہ ملے گی تو تیمم جائز ہے مگر بادشاہ اور دلی میت کے لئے جائز نہیں اس واسطے کہ ان دونوں کو نماز جانے کا خوف نہیں لوگ ان کا انتظار کریں گے اور جمعہ کی نماز اور وقتی نماز کے فوت ہو جانے کی دہشت سے پانی پر قدرت رکھتے ہوئے تیمم جائز نہیں کیونکہ ہر دو کا بدل نماز ظہر یا

تضا موجود ہے۔

مسئلہ۔ جس شخص کا بہت سا بدن زخمی ہو اور تھوڑا اچھا ہو تو اس حالت میں تیمم کر لے اور اس اچھے بدن کو نہ دھوئے اور اگر بہت سا بدن اچھا ہے اور تھوڑا زخمی تو تمام اچھے بدن کو دھوئے اور زخم پر تر ہاتھ سے مسح کر کے خواہ غسل کرنا ہو۔ خواہ وضو۔

مسئلہ۔ مندرجہ ذیل چیزوں پر تیمم کرنا درست ہے۔ زمین پاک اور جو کچھ زمین کی بس سے ہے جیسے خاک، پتھر، کچی پٹی اینڈ، ریت، سرمہ ہر تال، گہیوں اور جو کے ایسے ڈھیر پر جس پر گرد و غبار جما ہوا ہو۔ گرد آلود کپڑے پر۔ بغیر صاف کئے ہوئے چاندی اور سونے کے ڈالے پر۔ زبور یا صاف شدہ چاندی سونے کے ڈالے پر تیمم جائز نہیں۔ راکھ پر بھی تیمم جائز نہیں۔

مسئلہ۔ ایک مٹی سے ایک آدمی کئی مرتبہ یا ایک جماعت مل کر تیمم کر سکتے ہیں۔ یعنی مختلف آدمی ایک مٹی سے تیمم کر سکتے ہیں۔ تیمم کرنے سے مٹی متعل نہیں ہوتی۔

مسئلہ۔ جس پانی سے وضو کیا جائے۔ اس کو جمع کر کے دوباراً وضو کرنا ناجائز ہے۔

52876

اسلام کا دوسرا رکن - نماز

نماز کی شرائط - فرائض اور واجبات مع ضروری مسائل
نماز کے فرائض - نماز کے فرائض دو قسم کے ہیں - ایک وہ جو نماز سے
باہر ہیں - ان کو شرائط نماز کہتے ہیں - دوسرے وہ جو نماز کے اندر ہیں - ان
کو ارکان نماز کہتے ہیں -

شرائط نماز - طہارت - ستر عورت - استقبال قبلہ
وقت - نیت - تکبیر تحریمیہ

۱ طہارت - یعنی بدن پر کوئی ظاہری نجاست لگی ہو تو اس کو دھونا - وضو کرنا -
اگر غسل کی حاجت ہو تو غسل کرنا - کپڑوں کا پاک ہونا - نماز کی جگہ کا پاک
ہونا - (مسائل طہارت صفحہ ۳۳ تا ۲۲ بالتفصیل بیان ہو چکے ہیں)
۲ ستر عورت - کم از کم بدن کا اتنا حصہ جو ناف سے لیکر گھٹنوں تک ہے
ڈھانکنا فرض ہے -

۳ استقبال قبلہ - نماز میں کعبہ شریف کی طرف منہ کرنا
۴ وقت - نماز کو اس کے وقت پر ادا کرنا - نماز کی فرضیت صرف
وقت ہونے پر موقوف ہے -

۵ نیت - یعنی دل میں یہ سمجھنا کہ میں فلاں وقت کی نماز فرض سنت
وتر یا نفل ادا کرتا ہوں - اگر دل کی نیت کے یہ الفاظ زبان سے بھی
ادا کر دئے جائیں تو مستحب ہے مگر دل کی نیت کا زیادہ اعتبار ہے
اگر ظہر کی نماز پڑھنے کی نیت تھی اور زبان سے جلدی میں عصر کا لفظ
نکل گیا - یا فرض کی نیت دل میں تھی اور زبان سے بلفظ سنت نکل گیا یا

۱۰ عورت کا ستر عورت سر بالوں سے لیکر پاؤں تک ہے - عورت نماز میں چہرہ ہاتھ پاؤں کھول سکتی ہے

چار رکعت کی بجائے دو یا تین رکعت زبان سے نکل گئیں تو ان سب صورتوں میں نماز درست ہے۔

۶ تکبیر تحریمیہ۔ یہ نماز سے باہر کی آخری شرط ہے اور نماز کے اندر کا پہلا رکن ہے مسئلہ۔ ان تمام شرائط میں سے اگر کوئی ایک شرط نہ پائی جائے تو نماز ہی نہ ہوگی۔ اس لئے نماز سے پہلے ان تمام شرائط کا ہونا لازمی اور ضروری ہے۔

فرائض یا ارکان نماز

تکبیر تحریمیہ قیام قرأت رکوع سجود
آخری قعدہ بمقدار تشهد خروج بصدع

۱ تکبیر تحریمیہ۔ شرائط نماز میں سے آخری شرط اور ارکان نماز میں سے پہلا رکن ہے۔ اللہ تعالیٰ کے حضور بیعت نماز رو بقبلہ ہو کر اللہ اکبر کہتے ہوئے کانوں تک ہاتھ اٹھانا ہے۔ اس طرح کہ انگوٹھے کانوں کی ٹونگ چھو جائیں تکبیر کہتے وقت ہاتھوں کی ہتھیلیوں کا رخ قبلہ رو رہنا چاہئے۔

۲ قیام۔ نماز کے اندر قیام فرض ہے۔ بغیر عذر شرعی اگر قیام نہ کرے گا تو نماز نہ ہوگی سیا بھی ختنی دیر کھڑا ہو سکے کھڑا ہو کم از کم تکبیر تحریمیہ نو کھڑا ہو کر کہے یا دیوار اور لکڑی کے سہارے ہی کھڑا ہو جائے اگر اس پر بھی قادر نہ ہو تو بیٹھ جائے

۳ قرأت۔ نماز میں قرآن کریم کا مطلق پڑھنا فرض ہے مگر منفرد نمازی کے لئے الحمد شریف کا پہلی دو رکعتوں میں پڑھنا واجب ہے۔ اس کے بغیر نماز کامل نہیں ہوتی۔ فجر، مغرب، عشا کی فرض نمازوں کی پہلی دو رکعتوں میں امام کا بلند آواز سے پڑھنا واجب ہے

۴ رکوع۔ ہر رکعت میں ایک رکوع فرض ہے۔ اس کے بغیر نماز باطل ہے۔

۵ سجود۔ ہر رکعت میں دو سجود فرض ہیں انہیں سے کوئی ایک جائے تو نماز نہیں ہوتی۔

۶ آخری قعدہ۔ نماز کے اندر آخری قعدہ بقدر تشهد فرض ہے۔

۷ خروج بصدع۔ نماز کا خاتمہ سلام کے ساتھ واجب ہے۔

۸ عورت صر کندھوں تک ہاتھ اٹھائے

نماز کے واجبات

واجبات نماز (۱) سورۃ فاتحہ پڑھنا (۲) سورۃ فاتحہ کے ساتھ کوئی سورۃ طمان
(۳) ہر فرض کو اس کے موقع پر ادا کرنا (۴) پہلا قعدہ کرنا
(۵) دو نو قعدوں میں التحيات شہد تک پڑھنا (۶) وتروں میں
دعاے تنوت پڑھنا (۷) ارکان نماز کو ترتیب سے ادا کرنا

نماز کی سنن

نماز کے اندر بیان کردہ فرائض اور واجبات کے علاوہ اور جو کچھ بھی
پڑھا جاتا ہے وہ نماز کی سنن ہیں (یا مستحب)

نماز کے مفسدات

جن باتوں سے نماز ٹوٹ جاتی ہے وہ یہ ہیں :-
نادانتہ یا دانتہ بول اٹھنا۔ خوشی یا رنج کے اظہار کے لئے آہ یا واہ کہنا۔
کسی دنیاوی رنج یا دزدکی وجہ سے زور سے رونا۔ بے ضرورت کھنکارنا۔
یا گلا صاف کرنا کہ حروف پیدا ہو جائیں۔ قرآن سے دیکھ دیکھ کر نماز پڑھنا۔ قبلہ
کی طرف سے سینہ پھیر جانا۔ کسی کو سلام کرنا یا سلام کا جواب دینا۔ منہ میں کوئی چیز
ڈال کر کھانا پینا۔ خواہ ایک تل یا ایک قطرہ کے برابر ہی کیوں نہ ہو۔ کوئی چیز
پہلے سے منہ میں اٹک رہی ہو تو اگر چنے کے دانے کے برابر نہ ہو تو بگلنے سے نماز
نہیں ٹوٹی۔ اس کے برابر یا زیادہ ہو تو نماز ٹوٹ جاتی ہے۔ منہ میں پان وغیرہ
رکھ کر نماز ادا کرنا جس سے پیک حلق میں اترے مصیبت یا خوشخبری کے
وقت انا للہ یا احمده للہ کہنا۔ نماز کے ہر رکن میں کم از کم تین بار عمل کثیر کرنا۔
یعنی ایک ہی رکن میں ہاتھ یا پاؤں سے تین بار ایسی حرکت کرنا کہ دیکھنے والا
سمجھے کہ یہ شخص نماز میں نہیں ہے :-

مکروہات نماز

بعض کام ایسے ہوتے ہیں کہ اگر وہ نماز کے اندر کئے جائیں تو نماز ٹوٹی تو نہیں مگر اس کا ثواب کم ہو جاتا ہے اور کرنے والے کے ذمے گناہ لازم آتا ہے۔ ایسے کاموں کو مکروہات نماز کہتے ہیں۔

مکروہات نماز۔ داڑھی، بدن یا کپڑوں وغیرہ سے کھیلنا، کنکریوں کو ہاتھ یا پاؤں سے ہٹانا۔ اگر کنکریوں کے سبب سجدہ میں مشکل ہو تو ہٹانے کے لئے ایک دو بار ہاتھ بڑھانا جائز ہے۔ انگلیاں چٹھانا۔ دائیں بائیں منہ موڑ کر دیکھنا۔ جلسے یا قعدہ میں بلا عذر دو نو پاؤں کھڑے کر کے بیٹھنا۔ چار زانو بیٹھنا۔ کتے کی طرح بیٹھنا۔ سلام کے جواب میں ہاتھ اٹھانا۔ کپڑے کو سمیٹنا۔ ایسی جگہ نماز پڑھنا جہاں کسی کے ہنسانے یا نماز میں خلل ڈالنے کا احتمال ہو۔ یا جہاں کوئی شخص اس کی طرف منہ کئے بیٹھا ہو۔ تصویر والے کپڑے یا ایسے مصلے پر نماز پڑھنا جس پر تصویر کھچی ہو۔ دوسری رکعت کو پہلی رکعت سے زیادہ لمبا کرنا کسی نماز میں پڑھنے کے لئے ایک ہی سورت مقرر کر لینا۔ کندھے پر رومال یا تولیہ ڈال کر نماز پڑھنا۔ چادر یا گلو بند کے دونوں کناروں کو سامنے کی طرف لٹکا کر نماز پڑھنا۔ اگر گلے میں لپیٹ کر رکھا جائے تو جائز ہے اتنے میلے کچیلے کپڑے پہن کر نماز پڑھنا جن سے کسی کے ہاں جانے سے شرم محسوس ہو۔ پیشاب یا پاخانہ کے دسواں کی حالت میں نماز پڑھنا۔ سخت بھوک کی حالت میں کھانا سامنے ہو تو پہلے نماز پڑھنا۔ لیکن اگر نماز کا وقت تنگ ہو رہا ہو تو پہلے نماز ادا کرے۔ بلا ضرورت کھنکھارنا یا بلا ضرورت کسی چیز کے سہارے کھڑا ہونا۔ سورۃ ختم ہونے سے پہلے رکوع میں چلے جانا اور سورۃ کا وہاں پورا کرنا۔ پاؤں کی جگہ کی نسبت سجدے کی جگہ بلا ضرورت بالشت بھر سے ادبھی ہونا

سجدہ سہو

مسئلہ - ترک واجب - تکرار واجب - تقدیم واجب اور تاخیر فرض سے سجدہ سہو لازم آتا ہے -

مسئلہ - نماز کا کوئی فرض رہ جائے تو نماز ہی نہیں ہوتی اور نہ اس کی تلاوت ہو سکتی ہے - دوبارہ پڑھنی چاہئے لیکن واجبات میں سے اگر کوئی ایک یا کئی رہ جائیں یا کوئی واجب آگے پیچھے ہو جائے یا نماز میں اتنی دیر سوچتے رہیں کہ تین بار سبحان اللہ کہ سکیں یا چار رکعت نماز فرض یا سنت میں درمیانی تشهد نہ پڑھ سکیں یا وہ دفعہ پڑھ لیں یا غلطی سے درمیانی تشهد میں درود شریف کے الفاظ اللہم صلی علی محمد تک یا اس سے زائد پڑھ لیں تو سجدہ سہو کرنا واجب ہے -

مسئلہ - اگر نماز میں پہلا قعدہ یاد نہ رہے اور تیسری رکعت کے لئے اٹھتے اٹھتے یاد آجائے تو اگر نیچے کا آدھا دھڑا بھی سیدھا نہیں ہوا تو فوراً قعدہ کے لئے بیٹھ جانا چاہئے - سجدہ سہو واجب نہ ہوگا - اگر نیچے کا آدھا دھڑا سیدھا ہو گیا تو اب قیام میں چلے جا چاہئے اور سجدہ سہو واجب ہو جائیگا -

مسئلہ - اگر آخری قعدہ یاد نہ رہے اور قیام میں چلے جائیں تو سجدے سے پہلے پہلے جس وقت یاد آجائے فوراً بیٹھ جانا چاہئے اور آخر میں سجدہ سہو ادا کرنا چاہئے - اگر پانچویں رکعت کا سجدہ بھی کر لیا تو اب ساری نماز جاتی رہی - دوبارہ ادا کرے - لیکن اگر اس پانچویں رکعت کے ساتھ چھٹی رکعت بھی شامل کر لے اور آخر میں سجدہ سہو ادا کرے تو نفلوں کا ثواب حاصل ہو جائیگا -

مسئلہ - اگر آخری قعدہ میں تشهد کی مقدار تک بیٹھ کر غلطی سے کھڑا ہو جائے تو سجدہ کرنے سے پیشتر اگر یاد آجائے تو بیٹھ جائے اور سجدہ سہو ادا کرے - لیکن اگر اس زائد رکعت کا سجدہ بھی کر لیا تو

ایک اور رکعت اس کے ساتھ ضرور شامل کرے اور آخر میں سجدہ سہوا ادا کرے اس صورت میں پہلی رکعتیں فرض اور بعد کی دو رکعتیں نفل ہو جائیں گی۔

مسئلہ۔ اگر کسی شرعی غلطی یا مقم کی بنا پر دوبارہ جماعت کرائی جائے تو اس جماعت میں صرف وہی نمازی شریک ہو سکتے ہیں جو پہلی جماعت میں بھی شریک تھے کوئی نیا نمازی اس جماعت میں شریک نہیں ہو سکتا کیونکہ اصل نماز تو پہلی جماعت تھی اور وہی ادا شدہ نماز کی غلطی کو درست کرنے کیلئے دہرائی جا رہی ہے۔

سجدہ سہو کا طریقہ { آخری قعدہ میں صرف تشهد تک پڑھ کر دائیں طرف سلام پھیر دو اور دو سجدے کر کے پھر قعدے میں بیٹھو اور پورا التعمات یعنی تشهد۔ درود شریف اور دعا پڑھ کر دو طرف سلام پھیر دو۔

سجدہ تلاوت

قرآن کریم میں چودہ آیتیں ایسی ہیں جن کو پڑھنے یا سننے سے ایک سجدہ واجب ہو جاتا ہے۔

طریقہ ادائیگی۔ کھڑے ہو کر اللہ اکبر کہہ کر سجدے میں چلے جائیں اور کم از کم تین بار سبحان سبحانی الاعلیٰ کہہ کر اللہ اکبر کہتے ہوئے کھڑے ہو جائیں اور پس تشهد۔ درود۔ دعا یا سلام ضروری نہیں۔ تکبیر کہتے وقت ہاتھ اٹھانے کی بھی ضرورت نہیں۔

مسئلہ۔ نماز کی قرأت میں سجدے کی آیت پڑھی جائے تو اسی وقت سجدہ کر کے نماز پوری کرنی چاہئے اگر نماز کے اندر سجدہ تلاوت نہ کیا جائے تو پھر اس کی ادائیگی کی اور کوئی صورت نہیں رہتی۔ استغفار کرے۔

مسئلہ۔ اگر نماز کے اندر کسی غیر نمازی سے آیت سجدہ سنے تو اس کی ادائیگی نماز کے بعد کر دے۔ نماز کے اندر اگر سجدہ کرے گا تو ادا نہ ہوگا مگر نماز بھی فاسد نہ ہوگی۔

مسئلہ۔ اگر امام سے ایسے آدمی نے آیت سجدہ سنی جو ابھی جماعت میں شریک نہیں ہوا تو اس پر بھی سجدہ واجب ہوگا۔ خواہ جماعت میں شریک ہونے سے پہلے ادا کرے خواہ نماز کے بعد

ضروری ہدایات

ہر مسلمان کو بہت سی سورتیں اور رکوع حفظ ہونے چاہئیں تاکہ
 ہر رکعت میں سورتیں بدل کر پڑھی جائیں۔ ایک ہی سورت
 ہر رکعت میں پڑھنا مستحسن نہیں۔ پہلی رکعت میں جو سورت
 پڑھی جائے دوسری رکعت میں اس کے بعد کی سورتوں میں سے
 کوئی سورت پڑھنی چاہئے اوپر کی سورت پڑھنی مکروہ ہے اگر
 بھول کر پڑھی جائے تو مضائقہ نہیں۔ ایک سورت شروع کر کے
 چھوڑ دینا اور دوسری شروع کرنا مکروہ ہے اگر کسی کو نماز نہ آتی ہو
 تو اس کو نماز معاف نہیں ہو جاتی۔ وہ اپنی نماز کے ہر رکن میں
 سبحان اللہ سبحان اللہ سبحان اللہ
 پڑھتا رہے اور ساتھ ہی نماز سیکھتا جائے ورنہ گنہگار ہوگا۔

نوٹ :- عوام کی سہولت کے لئے صفحہ نمبر ۱۵ تا ۱۵ پر چند چھوٹی
 چھوٹی سورتیں مع ترجمہ درج کر دی گئی ہیں۔ ان کو ضرور
 یاد کر لیں۔

اذان کا طریقہ

اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ

اللہ بہت بڑا ہے اللہ بہت بڑا ہے اللہ بہت بڑا ہے اللہ بہت بڑا ہے
أَشْهَدُ أَنْ لَا إِلَهَ إِلَّا اللَّهُ أَشْهَدُ أَنْ لَا

میں گواہی دیتا ہوں کہ اللہ کے سوا کوئی سچا معبود نہیں۔ میں گواہی دیتا ہوں
إِلَهَ إِلَّا اللَّهُ - أَشْهَدُ أَنْ مُحَمَّدًا

کہ اللہ کے سوا کوئی سچا معبود نہیں۔ میں گواہی دیتا ہوں کہ محمد صلی اللہ علیہ وسلم
رَسُولُ اللَّهِ أَشْهَدُ أَنْ مُحَمَّدًا

اللہ کے رسول ہیں۔ میں گواہی دیتا ہوں کہ محمد صلی اللہ علیہ وسلم اللہ کے رسول ہیں۔

حَيَّ عَلَى الصَّلَاةِ حَيَّ عَلَى الصَّلَاةِ

نماز کے لئے حاضر ہو نماز کے لئے حاضر ہو

حَيَّ عَلَى الْفَلَاحِ حَيَّ عَلَى الْفَلَاحِ

بخات پانے کے لئے آؤ بخات پانے کے لئے آؤ

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ

اللہ بہت بڑا ہے اللہ بہت بڑا ہے اللہ بہت بڑا ہے اللہ بہت بڑا ہے
صبح کی اذان میں "حَيَّ عَلَى الْفَلَاحِ" کے بعد دو بار الصَّلَاةُ خَيْرٌ مِنَ النَّوْمِ

الصَّلَاةُ خَيْرٌ مِنَ النَّوْمِ نماز نیند سے بہتر ہے۔ نماز نیند سے بہتر ہے۔
کے الفاظ زائد کہیں۔

اقامت (تکبیر)

جو الفاظ اذان کے ہیں وہی اقامت کے ہیں۔ البتہ اقامت میں حَيَّ عَلَى الْفَلَاحِ

کے بعد قَدْ قَامَتِ الصَّلَاةُ - قَدْ قَامَتِ الصَّلَاةُ - کھڑی ہو گئی نماز۔ کھڑی
ہو گئی نماز۔ کہنا چاہئے۔

اذان و اقامت کے مسائل

مسئلہ - اذان سننے والے کو چاہئے کہ مؤذن کی زبان سے جو الفاظ سنتا جائے۔ اسی طرح کہتا جائے مگر جب "أَشْهَدُ أَنَّ مُحَمَّدًا رَسُولُ اللَّهِ"

سنے تو اس کے جواب میں صَلَّى اللَّهُ عَلَيْكَ يَا رَسُولَ اللَّهِ کہے۔ جب مؤذن دوسری بار أَشْهَدُ أَنَّ مُحَمَّدًا رَسُولُ اللَّهِ کہے تو چاہئے

اپنے دونوں ہاتھوں کے انگوٹھوں کو چومے اور آنکھوں پر رکھ کر کہے :-
قُرَّةُ عَيْنِي بِكَ يَا رَسُولَ اللَّهِ - اللَّهُمَّ مَتِّعْنِي بِالسَّمْعِ وَالْبَصَرِ

مسئلہ - حضور سرور کائنات صلی اللہ علیہ وسلم نے ارشاد فرمایا کہ جو شخص

میرا نام سن کر انگوٹھے چومے اور آنکھوں پر لگا کر قُرَّةُ عَيْنِي بِكَ يَا رَسُولَ اللَّهِ - اللَّهُمَّ مَتِّعْنِي بِالسَّمْعِ وَالْبَصَرِ کہے گا

اُس کی آنکھیں کبھی نہ دکھیں گی اور میں قیامت کے دن اُسکی سفارش کروں گا

مسئلہ - حَى عَلَى الصَّلَاةِ اور حَى عَلَى الْفَلَاحِ کے جواب میں لَا حَوْلَ وَلَا

قُوَّةَ إِلَّا بِاللَّهِ الْعَلِيِّ الْعَظِيمِ کے الصَّلَاةُ خَيْرٌ مِنَ النَّوْمِ

کے جواب میں صَدَقْتَ وَبَرَوْتَ وَبِالْحَقِّ تَطَقَّتْ کے اور قد قامت

الصَّلَاةِ کے جواب میں اَقَامَهَا اللَّهُ وَأَدَامَهَا کے

مسئلہ - اذان کھڑے ہو کر کہنا چاہئے۔ بیٹھ کر اذان کہنا مکروہ ہے

اذان کے وقت دنیا کی باتیں کرنا جائز نہیں یہاں تک کہ سلام

یا سلام کا جواب بھی نہ دے۔ حضور علیہ الصلوٰۃ والسلام

نے ارشاد فرمایا جو شخص اذان کے وقت دنیا کی باتوں میں

مشغول ہوتا ہے اُس کا خاتمہ اچھا نہ ہوگا۔ اذان سن کر یہ

دعا پڑھنے سے حضور علیہ الصلوٰۃ والسلام کی شفاعت

کا حقدار ہو جاتا ہے۔

عہدِ پیشہ تفسیر روح البیان دہلی۔ موضوعات کبیرہ رد المختار وغیرہ میں موجود ہیں۔ آدم علیہ السلام کی سنت
صدیق اکبر کا فعل حضرت علیہ السلام سے منقول ہے دیکھو مزیر العین نور العین وغیرہ پچاس کتب میں ۱۲ ص ۱۲

اذان کے بعد کی دُعا

اللَّهُمَّ رَبَّ هَذِهِ الدَّعْوَةِ الثَّامَةِ وَالصَّلَاةِ

السی! تو پروردگار ہے اس کامل بلاویے کا اور اس نماز
الْقَائِمَةِ اَتِ سَيِّدَنَا وَمَوْلَانَا مُحَمَّدًا نِ الْوَسِيْلَةَ
کا جو قائم ہونے والی ہے حضرت سیدنا و مولنا محمد صلی اللہ
وَالْفَضِيْلَةَ وَالذَّرَجَةَ الرَّفِيْعَةَ وَ لِبَعْثِكَ مَقَامًا

علیہ وسلم کو وسیلہ دے اور بزرگی اور بلند درجہ اور ان کو مقام
محمودِ النَّوْوِي الَّذِي وَعَدْتَهُ وَاَسْرُزُقْنَا شَفَاعَتَهُ يَوْمَ

محمود میں کھڑا کر وہ مقام محمود جس کا تو نے ان سے وعدہ کیا اور
الْقِيَامَةِ اِنَّكَ لَا تَخْلِفُ الْوَعْدَةَ بِرَحْمَتِكَ

ہیں یوم قیامت شفاعت نصیب کر۔ بیشک تیرا وعدہ جھوٹا نہیں ہوتا
يَا اَرْحَمَ الرَّاحِمِيْنَ

اپنی رحمت سے۔ اے سب سے بڑھ کر رحم کرنے والے۔

نقشه تعداد رکعات نماز

نام نماز	نیت نیک	فرض	نیت بد	نقل	وتر واجب	تیمم
فجر	دو	دو	.	.	.	چار
ظهر	چار	چار	دو	دو	.	۱۲ باره
عصر	چار غیر موکده	چار	.	.	.	۶ رکعت
مغرب	.	بین	دو	دو	.	سات
عشا	چار غیر موکده	چار	دو	دو	۳ - ۲ واجب نقل	۱۴ ستره
تراویح	.	.	بیس موکده	.	.	بیس
تجدد	.	.	.	دو تا ۱۲	.	۱۲ باره
جمعه	چار	دو باجماعت	چهار	دو	.	۱۳ پجوده
عید الفطر	.	دو واجب	.	.	.	دو
عید الضحی	.	دو واجب	.	.	.	دو

اوقات نماز پنجگانہ

نماز فجر۔ صبح صادق سے سورج طلوع ہونے تک فجر کی نماز کا وقت ہے۔ صبح کو بہت سویرے مشرق کی طرف لمبی سفیدی ظاہر ہوتی ہے۔ جس کے بعد پھر اندھیرا ہو جاتا ہے۔ اس کو صبح کاذب کہتے ہیں۔ اس کے بعد پھر چوڑی چوڑی سفیدی پھیلتی جاتی ہے یہ صبح صادق ہے۔ اس وقت سے لے کر سورج نکلنے سے پہلے تک فجر کی نماز کا وقت ہے۔ حضرت امام اعظم رحمۃ اللہ علیہ کے نزدیک جب اچھی طرح روشنی ہو جائے تو نماز پڑھنی چاہئے۔

نماز ظہر۔ دوپہر ڈھلنے سے ظہر کی نماز کا وقت شروع ہو جاتا ہے اور اس وقت تک رہتا ہے۔ جب ہر چیز کا سایہ سایہ اصلی نکال ڈالنے کے بعد اُس کے دو مثل تک ہو جائے۔

نوٹ :- دوپہر ڈھلنے کی پہچان یہ ہے کہ جب سورج نکلتا ہے تو ہر چیز کا سایہ بہت لمبا ہوتا ہے۔ پھر جوں جوں سورج اونچا ہوتا جاتا ہے ہر چیز کا سایہ گھٹتا جاتا ہے۔ جب یہ گھٹاؤ ایک حد تک پہنچ کر ٹھہر جاتا ہے وہ دوپہر کا وقت ہوتا ہے۔ اس کے بعد سایہ بڑھنا شروع ہو جاتا ہے۔

نماز عصر۔ ظہر کے بعد عصر کی نماز کا وقت شروع ہو جاتا ہے اور سورج ڈوبنے تک رہتا ہے۔ لیکن جب سورج زرد پڑ جائے اُس وقت عصر کی نماز مکروہ ہے اگر کسی سبب سے دیر ہو جائے اور سورج بھی ڈوبنے لگے تو بھی نماز شروع کر دے اور سورج ڈوبنے پر بھی تمام کر دے۔

نماز مغرب - سورج ڈوبنے کے بعد مغرب کا وقت شروع ہو جاتا ہے۔ اور اس وقت تک رہتا ہے جب تک کہ آسمان کے مغربی کنارے پر سفیدی رہے۔ جس کو شفق کہتے ہیں۔ لیکن مغرب کی نماز میں اتنی دیر کرنا مکروہ ہے کہ تارے نکل آئیں۔ نماز اول وقت پڑھنا مستحب ہے۔

نماز عشاء - اس کے بعد عشا کا وقت شروع ہو جاتا ہے اور صبح کا ذب تک رہتا ہے۔

مسئلہ - ابر کے دن فجر اور مغرب کی نمازوں میں دیر کرنا اور عصر کی نماز میں جلدی کرنا مستحب ہے۔ سورج نکلنے وقت اور نصف النهار یعنی ٹھیک دوپہر کے وقت اور سورج ڈوبتے وقت کوئی نماز درست نہیں۔ البتہ عصر کی نماز اگر ابھی نہیں پڑھی تو وہ سورج ڈوبتے وقت پڑھ سکتے ہیں۔ ان تینوں وقتوں میں سجدہ مطلقاً حرام ہے۔

مسئلہ - فجر کی نماز پڑھنے کے بعد سورج کے طلوع ہونے سے پہلے اور عصر کی نماز پڑھنے کے بعد نماز مغرب پڑھنے تک نفل ... پڑھنے درست نہیں مگر قضا نمازیں پڑھ سکتے ہیں اور سجدہ تلاوت بھی کر سکتے ہیں (اور نماز جنازہ بھی) ۱۲ صبح
مسئلہ - عشا کی نماز سے پہلے سو رہنا مکروہ ہے۔ ہاں کوئی مریض ہو یا سفر سے تھکا ماندہ ہو اور کسی کو کہدے کہ نماز کے وقت جگا دینا تب سونا درست ہے۔

سارے سال کی محاصر کی خمازوں کے اوقات کا مشورع وقت

دسمبر	نومبر	اکتوبر	ستمبر	اگست	جولائی	جون	مئی	اپریل	مارچ	فروری	جنوری	مئی
۵۲	۳	۷	۸	۲۸	۵	۲۷	۲۰	۲	۵۰	۲۹	۲	۱
"	"	۴	۷	۲۷	"	"	"	۵	"	۳۰	"	۲
"	"	"	۶	۲۷	"	"	۲۱	"	"	۳۱	"	۳
"	"	۵	۵	۲۷	"	"	"	"	۵۲	"	"	۴
"	"	"	"	۲۷	"	"	"	"	"	"	"	۵
"	"	۲	۳	۲۷	"	۲۸	۲۲	۶	"	"	"	۶
"	"	"	"	۲۵	"	"	"	"	۵۳	"	"	۷
۵۳	"	۳	۲	۲۲	"	"	"	"	۵۳	۲۳	"	۸
"	"	"	۱	۲۲	"	"	۲۳	۷	۵۲	"	"	۹
"	"	۲	"	۲۳	"	"	"	"	۵۵	"	"	۱۰
"	"	"	"	۲۳	"	"	"	"	"	۳۵	"	۱۱
۵۴	"	۱	"	۲۲	"	۲۹	"	"	۵۶	۲۶	"	"

پنجگانہ نماز باجماعت پڑھنے کا شرف

حضور سید یوم النور صلی اللہ علیہ وسلم کا ارشاد مبارک ہے :-
 صَلَاةُ الْجَمَاعَةِ تَفْضُلُ صَلَاةِ الْفَدْلِ سَبْعًا وَعِشْرِينَ دَرَجَةً .
 نماز باجماعت پڑھنا تنہا پڑھنے سے تیس درجے بلند اور بڑھ کر ہے۔ دوسری حدیث
 میں فرمایا :- الْجَمَاعَةُ مِنْ سُنَنِ الْهَدَى لَا يَخْلِفُ عَنْهَا إِلَّا الْمُنَافِقُ .
 یعنی جماعت سنت موکدہ ہے۔ منافق ہی اس کو ترک کرتا ہے۔
 ایک اور حدیث میں ہے کہ جو شخص ظہر کی نماز جماعت سے پڑھیگا
 خدا تعالیٰ اس کے گناہ فجر سے اس وقت تک کے معاف فرمادے گا اور جب
 پھر عصر کی نماز باجماعت پڑھے گا تو اس وقت تک کے سب گناہ معاف
 کر دے گا۔ پھر اگر مغرب کی نماز باجماعت پڑھے گا تو اس وقت تک کے
 سب گناہ معاف کر دے گا اور جب عشا کی نماز باجماعت پڑھے گا تو فجر
 سے اس وقت تک کے گناہ معاف ہو جائیں گے اور اگر نماز فجر باجماعت
 پڑھے گا تو فجر تک کے گناہ بخش دیے جائیں گے یہی نمازیں وہ نیکیاں ہیں جن
 کی وجہ سے تمام بُرائیاں دور ہو جاتی ہیں۔

حضور اکرم صلی اللہ علیہ وسلم فرماتے ہیں کہ جماعت سے رہ جانے والا
 اگر جانتا کہ جماعت کے چلے جانے سے کیا نقصان ہوتا ہے تو گھسٹتا
 ہوا جماعت میں شامل ہوتا۔ پھر فرمایا اگر لوگ جانتے کہ اذان اور صفِ اول
 میں شمولیت کا کیا مرتبہ ہے تو اس پر قرعہ اندازی کرتے۔ پھر فرمایا کہ اللہ تعالیٰ
 اور اس کے فرشتے صفِ اول پر درود بھیجتے ہیں لوگوں نے عرض کی یا رسول اللہ دوسری صف پر بھی؟ پھر
 آپ نے فرمایا کہ اللہ تعالیٰ اور اس کے فرشتے صفِ اول پر درود بھیجتے ہیں۔ لوگوں نے
 عرض کی یا رسول اللہ! دوسری صف پر بھی؟ پھر حضور نے فرمایا دوسری صف
 پر بھی۔

ارشاد نبوی صلی اللہ علیہ وسلم ہے کہ اپنی صفوں کو برابر کر دو۔ کندھوں کو متقابل
 کرو اور گشاؤ گیوں کو بند کرو کہ شیطان بھڑکے بچے کی طرح تمہارے درمیان
 داخل ہو جاتا ہے۔ حدیث پاک میں ہے :-

قَالَ اتَّسَوْا الصُّفُوفَ فَإِنِّي أُرَاكُمْ صِنْدَ سَرَاةِ ظَهْرِي مُشَكَّةً پورا کرو صفوں کو پس تحقیق میں دیکھتا ہوں تم کو اپنی پیٹھ پیچھے بھی (حضور اقدس صلی اللہ علیہ وسلم کا یہ معجزہ تھا کہ آپ آگے اور پیچھے یکساں دیکھتے تھے) فرمایا پہلے اول صف کو پورا کرو۔ پھر اس کو جو اس کے بعد ہو اسی طرح آخر تک اور اگر کچھ کمی رہے تو وہ پھیلی صف میں رہے۔ فرمایا دائیں طرف والے بائیں طرف والوں سے زیادہ مستحق ثواب ہیں مگر صف کی بائیں طرف کو اس نیت سے پُر کرنا کہ کمی باقی نہ رہے اور صف پوری ہو جائے دُگنے ثواب کا مستحق بنا دیتا ہے۔

دوسری جگہ حدیث پاک میں نبی کریم صلی اللہ علیہ وسلم نے ارشاد فرمایا
 قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي نَفْسِي بِيَدِهِ لَقَدْ وَهَمْتُ أَنْ أَصْرَبُ بِحَطَبٍ
 فَيَحْطَبُ ثُمَّ أَمْرًا بِالصَّلَاةِ فَيُؤَذِّنُ لَهَا ثُمَّ أَمْرًا بِرَجُلٍ يَوْمَ النَّاسِ ثُمَّ أَخَالَفَ
 إِلَى بَرَجَالٍ وَفِي رِوَايَةٍ لَا يَشْهَدُونَ الصَّلَاةَ فَأَحْبَبْتُ عَلَيْهِمْ بِيَوْمِ نَهْمٍ

فرمایا رسول کریم علیہ الصلوٰۃ والسلام نے کہ تم ہے اس ذات مقدس کی جس کے قبضہ قدرت میں میری جان ہے۔ البتہ قصد کیا میں نے کہ حکم کروں اپنے خادموں کو لکڑیاں جمع کرنے کا۔ پس لکڑیاں جمع کی جائیں۔ پھر حکم کروں ایک شخص کو کہ وہ امامت کرے پھر میں جاؤں طرف ان لوگوں کے جو حاضر نہیں ہیں۔ جماعت میں پس جاؤں ان کے گھروں کو۔

اللہ اللہ!! رحمۃ للعالمین شفیع المذنبین کا جماعت میں شامل نہ ہونے والوں پر اس قدر عتاب اور اظہار ناراضگی۔ مگر آخر شانِ رحمۃ للعالمین غصہ اور عتاب پر غالب آئی اور پھر خود ہی فرمایا۔ کیا کروں گھروں میں تو عموماً اور نیچے بھی ہوں گے۔ جن پر جماعت میں شمولیت واجب نہیں۔ ان کی خاطر سے میں اپنے اس ارادے سے باز رہتا ہوں۔

ترک جماعت کے عذر | مذکورہ ذیل عذروں کی وجہ سے جماعت کا ترک کرنا گناہ نہیں ہے (۱) بیماری کی وجہ سے

(۲) اپاہج ہونے کی وجہ سے (۳) شدید مینہ اور کیچڑ کی وجہ سے

(۴) زیادہ سردی کی وجہ سے (۵) سخت اندھیرے کی وجہ سے

(۶) رات کے وقت آندھی آنے کی وجہ سے (۷) زیادہ بڑھاپے کی وجہ سے
 (۸) مریض کی خدمت کرنے کی وجہ سے (۹) مال کے چوری ہو جانے کے
 خوف سے (۱۰) ظالم کے ظلم اور خوف کی وجہ سے
 (۱۱) قافلے کے چلے جانے کے خوف سے (۱۲) پیشاب یا پاخانہ یا ریاح
 کی حاجت شدید سے یہ سب ترک جماعت کے لئے معقول اور جائز
 عذر ہیں۔

نماز باجماعت کے احکام و مسائل

پنجوقتہ فرض نمازوں میں جماعت سے نماز پڑھنا واجب ہے۔ بلا
 عذر جماعت ترک کرنا گناہ ہے۔ جمعہ اور عیدین کی نمازیں تو بغیر جماعت
 کے درست ہی نہیں۔ رمضان شریف میں دتروں کے لئے جماعت کرنی
 مستحب ہے۔ نماز تراویح کی جماعت سنت کفایہ ہے اگر کچھ لوگ جماعت
 سے پڑھ لیں اور کچھ نہ پڑھیں تو ترک جماعت کی ذمہ داری سے سب
 بری الذمہ ہو جائیں گے۔ نفل نمازوں کی جماعت مکروہ ہے اگر خاص اہتمام تداوی پر کھیں
 مسئلہ۔ عورتوں کو کسی نماز میں جماعت کی حاضری جائز نہیں۔ دن کی نماز ہو
 یا رات کی۔ جمعہ کی ہو یا عیدین کی۔ عورتیں جو ان ہوں یا بوڑھی حدیث میں
 آئی ہے کہ عورت کا دالان میں نماز پڑھنا صحن میں پڑھنے سے بہتر ہے
 اور کوٹھڑی میں نماز پڑھنا دالان میں پڑھنے سے بھی افضل۔

مسئلہ۔ اگر امام کے ساتھ صرف ایک مقتدی ہے اگرچہ لڑکا ہی ہے تو
 امام کے داہنی طرف برابر کھڑا ہو۔ اکیلے آدمی کو بائیں طرف یا پیچھے
 کھڑا ہونا مکروہ ہے اور اگر دو مقتدی ہوں تو پیچھے کھڑے ہوں۔ ان کا
 امام کے برابر کھڑے ہونا مکروہ ہے اور دو سے زیادہ مقتدیوں کا امام
 کے برابر کھڑے ہونا مکروہ تحریمی۔ اگر دو مقتدی ایک مرد اور ایک لڑکا
 ہیں تو دو تو پیچھے کھڑے ہوں۔ اگر اکیلی عورت ہو تو وہ امام کے پیچھے
 کھڑی ہو برابر نہیں۔ اگر زیادہ عورتیں ہوں تو جب بھی یہی حکم ہے۔ اگر

وہ مقتدی ہوں یعنی ایک مرد اور ایک عورت تو مرد امام کے برابر
 داہنی طرف کھڑا ہو اور عورت ان کے پیچھے۔ اگر دو مرد اور ایک
 عورت مقتدی ہوں تو دو نو مرد امام کے پیچھے کھڑے ہوں اور عورت
 سب سے پیچھے۔

مسئلہ۔ امام کے برابر کھڑے ہونے کا مطلب یہ ہے کہ مقتدی کے
 پاؤں کا پتہ امام کی ایڑی کے برابر ہو۔

مسئلہ۔ ایک شخص امام کے برابر جماعت میں کھڑا تھا۔ پھر ایک شخص
 آیا تو امام کو چاہئے کہ آگے بڑھ جائے اور آنے والا شخص پہلے مقتدی
 کے برابر کھڑا ہو جائے یا پہلا مقتدی خود بخود پیچھے ہٹ آئے یا
 دوسرا آنے والا اس سے پہلے مقتدی کو پیچھے کھینچ لے۔ خواہ تلبیر
 کے بعد یا پہلے یہ سب صورتیں جائز ہیں۔ جس طرح مناسب ہو کریں
 مگر پہلے مقتدی کا پیچھے ہٹنا افضل ہے بشرطیکہ اکیلا ہو اگر وہ ہوش
 تو امام آگے ہو جائے۔

مسئلہ۔ اگر مقتدی کے کہنے یا آواز دینے سے امام آگے بڑھا یا مقتدی
 پیچھے ہٹا۔ اس خیال اور نیت سے کہ اس کی بات اور حکم مان لو تو نماز
 فاسد ہو جائے گی۔

مسئلہ۔ امام کو چاہئے کہ وسط میں کھڑا ہو اگر دائیں یا بائیں جانب کھڑا
 ہوا تو خلاف سنت کیا۔ مقتدی کو چاہئے کہ امام کے عین پیچھے
 کھڑا ہو۔

مسئلہ نماز کے اندر پہلی صف کو زیادہ فضیلت حاصل ہے پھر دوسری
 کو پھر تیسری کو۔ لیکن نماز جنازہ میں اس کے برعکس۔ یعنی آخری صف کو
 فضیلت اور پھر اس سے پہلے کی اور پھر اس سے پہلے کی۔

مسئلہ۔ اگر پہلی صف میں جگہ خالی ہو اور دوسری صف پوری ہو چکی ہو تو دوسری
 صف کو چیر کر پہلی صف میں خالی جگہ پُر کرے۔ کیونکہ حدیث پاک میں
 آیا ہے کہ جو شخص صف کے خلاء کو پورا کرے گا اس کی مغفرت ہو جائیگی

پہلی صف میں جگہ ہوتے ہوئے پچھلی صف میں کھڑا ہونا منع ہے۔
مسئلہ۔ محلہ کی مسجد میں جس کے لئے امام مؤذن اور مقتدی مقرر ہوں۔ امام
مقررہ نے اذان و اقامت کے ساتھ بطریق مسنون نماز باجماعت پڑھ
لی تو اب کسی دوسرے شخص یا امام کا صورت ادنیٰ پر یعنی اذان و اقامت
کے ساتھ دوبارہ جماعت قائم کرنا مکروہ ہے ہاں اگر اذان و اقامت
کے بغیر جماعت ثانیہ ہوئی تو کوئی حرج نہیں۔ جبکہ محراب سے دائیں یا
بائیں یا پیچھے کی طرف ہٹ کر نماز ادا ہو (ہیئت بدلنے کے لئے امام
کا محراب سے دائیں بائیں ہٹ کر کھڑا ہونا کافی ہے) لیکن برخلاف اس
کے شارع عام کی مسجد میں جہاں عوام اور مسافر لوگ آتے جاتے رہتے
ہیں اور اس میں کوئی امام یا مؤذن یا مقتدی خاص طور پر مقرر نہ ہوں
تو اس مسجد میں اگرچہ نماز ادنیٰ اذان و اقامت کے ساتھ ادا ہوئی ہو
افضل یہ ہے کہ جو جماعت بھی آئے۔ نئی اقامت کے ساتھ
نماز باجماعت قائم کرے۔

مسئلہ۔ اگر کوئی عورت نماز باجماعت میں مردوں کی صف میں شامل ہوگئی
تو تین مردوں کی نماز جاتی رہے گی ایک دائیں طرف والے کی۔ ایک
بائیں طرف والے کی اور ایک پچھلے نمازی کی اور اگر دو عورتیں اسی
طرح مردوں کی صف میں کھڑی ہو جائیں تو چار مردوں کی نماز فاسد
ہو جائے گی دو تو دائیں بائیں والے اور دو پیچھے والوں کی اور اگر تین عورتیں
ہوں تو دو دائیں بائیں اور پیچھے کی ہر صف سے تین تین نمازیوں کی اور
اگر عورتوں کی پوری صف کھڑی ہو جائے تو ان کے پیچھے جتنی صفیں
نمازیوں کی ہوں گی ان سب کی نماز فاسد ہو جائے گی۔

مسئلہ۔ اگر عورت ابتداء میں یعنی تکبیر تحریمیہ کے وقت سے ہی
مردوں کی صف میں شامل ہو جائے اور دونوں کے درمیان کوئی آڑ
نہ ہو اور امام نے عورت کی امامت کی نیت بھی کی ہو تو اس وقت
مردوں کی نماز بطریق مذکورہ بالا فاسد ہو جائے گی اور اگر امام نے

عورت کی امامت کی نیت نہیں کی تو عورت عورت کی نماز باطل ہو جائیگی
 مسئلہ - مسجد کے متصل کوئی والاں وغیرہ ہو تو مقتدی اس میں اقتدا کر سکتا
 ہے۔ بشرطیکہ امام کا حال اس سے مخفی نہ رہے یعنی تکبیرات وغیرہ سن سکے
 مسئلہ - جماعت جس طرح مسجدوں میں ہوتی ہے اسی طرح گھروں، دکانوں،
 اور جنگل میں بھی ہو سکتی ہے لیکن مسجدوں میں جماعت کا ثواب مسجدوں
 کے ساتھ ہی مخصوص ہے۔ گھروں میں مسجد کا ثواب نہیں مل سکتا
 چنانچہ محلہ کی مسجد میں گھر کی نماز سے پچیس نمازوں کا زیادہ ثواب ہے
 اور جامع مسجد میں محلہ کی مسجد سے پانسو نمازوں کا زیادہ ثواب ہے
 بیت المقدس کی مسجد میں پانچ ہزار نمازوں کا ثواب ملتا ہے اور
 مدینہ منورہ کی مسجد نبوی میں ایک لاکھ پچاس ہزار نمازوں کا ثواب ملتا ہے اور
 مکہ معظمہ کی مسجد یعنی کعبہ شریف میں ایک لاکھ نمازوں کا ثواب
 ملتا ہے۔

امامت کا بیان

امامت سرداری کو کہتے ہیں اور امام کسی قوم کے پیشوا کو۔ امامت دو
 قسم کی ہوتی ہے۔ اول امامت کبریٰ یعنی دین و دنیا کے مصالح کی حفاظت
 کے لئے۔ آنحضرت صلی اللہ علیہ وسلم کا نائب ہونا جسکو خلیفۃ المسلمین
 بھی کہتے ہیں۔ دوم۔ امامت صغریٰ یعنی نمازیں مقتدیوں کی چند شرائط
 کے ساتھ پیشوائی کرنا۔

نماز کی اقتدا کی شرطیں { مقتدی اقتدا کی نیت بھی کرے۔ مقتدی
 اور امام کی جگہ ایک ہو۔ اگر امام سوار ہو اور
 مقتدی پیادہ یا مقتدی سوار ہو اور امام پیادہ یا امام ایک سوار اور مقتدی
 دوسری سوار پر یا امام ایک مکان میں اور مقتدی دوسرے مکان میں تو ان
 سب صورتوں میں چونکہ اتحاد مکانی نہیں اس لئے امامت صحیح نہیں

مقتدی کے گمان میں امام کی نماز صحیح ہو اگر مقتدی کی دانست میں امام کی اپنی نماز صحیح نہیں تو امام کی امامت اور مقتدی کی اقتدا اور نو صحیح نہیں۔ مقتدی امام کی حالت جان رہا ہو کہ اب امام رکوع میں گیا۔ اب سجدہ میں گیا۔ اب قیام میں ہے اور اب قعدہ میں خواہ خود دیکھ کر جانے یا سن کر یا دوسروں کو دیکھ کر مقتدی کو امام کے مقیم یا مسافر ہونے کا علم ہو خواہ نماز سے پہلے یا بعد میں اگر ایسی صورت ہو کہ امام نے چار رکعت نماز میں دو رکعت پر سلام پھیر دیا اور مقتدیوں کو یہ معلوم نہیں کہ امام نے بھول کر سلام پھیرا یا سفر کی وجہ سے قصر ادا کی تو اقتدا صحیح نہیں

نابالغ کی امامت

مسئلہ۔ کسی نماز میں نابالغ کے پیچھے بالغ کی نماز صحیح نہیں۔ خواہ عید کی نماز ہو یا وتر یا نماز تراویح۔ کیونکہ نابالغ لڑکے کے ذمے کوئی نماز واجب نہیں۔ اس کو صرف عادت ڈالنے کے لئے قبل از بلوغ نماز پڑھنے کا حکم دیا گیا ہے اور اسے فرض ادا کرنے پر بھی نفلوں کا ثواب ملتا ہے اور نفل پڑھنے والا فرض پڑھنے والوں کا امام نہیں بن سکتا یہ صورت تو فرض نمازوں کی اقتدا کی ہے۔ باقی نفلوں میں بھی نابالغ کی امامت صحیح نہیں۔ کیونکہ بالغ کی نفل نماز نابالغ کی نفل نماز سے قوی تر ہے۔ اس کی وجہ یہ ہے کہ بالغ کی نماز نفل شروع کرنے کے بعد واجب ہو جاتی ہے اگر کسی وجہ سے نیت توڑ دے گا تو قضا کرنی لازم ہے۔ بہر صورت نابالغ لڑکے کی کسی نماز میں امامت نہیں نابالغ اگر سمجھ دار ہو تو صرف نابالغوں کی امامت کر سکتا ہے۔

مسئلہ۔ مذکورہ ذیل اشخاص کے پیچھے نماز ناجائز ہے۔

دامنی مجنون ، مدہوش ، نابالغ ، عورت ، خنثی ، معذور ، شرابی ، جوازی ، زانی ، سودخور ، بے نمازی ، بد عقیدہ یعنی

ع
مومن
لوہین
کرنیوالا
۱۲

فرقہ ہائے ضالہ جن کی گمراہی حد کفر تک پہنچ چکی ہے مثلاً دیوبندی (مومن ذات سات) دہلوی، مرزائی، رافضی، خارجی، قدری، جبری، چکرا لوی وغیرہم مسئلہ - دائرہ منڈانے یا حد شرعی سے زیادہ کتروانے والے کے پیچھے نماز مکروہ تحریمی ہے۔ جس کا دوبارہ پڑھنا واجب ہے۔

امام کے اوصاف

جناب رسول کریم علیہ الصلوٰۃ والتسلیم نے ارشاد فرمایا کہ یہ بھی قیامت کی علامات میں سے ہے کہ باہم اہل مسجد بار امامت ایک دوسرے پر ڈالیں گے۔ لیکن کسی کو امام نہیں پائیں گے کہ ان کو نماز پڑھا دے۔ یعنی ایسا وقت آجائے گا کہ کسی میں امامت کی صلاحیت ہی نہ ہوگی۔ حضور اقدس صلی اللہ علیہ وسلم نے ارشاد فرمایا کہ سب سے زیادہ مستحق امامت وہ شخص ہے جو نماز کی صحت اور فساد کے مسائل زیادہ جانتا ہو اور متقی ہو اور قرأت مسنونہ سے واقف ہو۔ اگرچہ باقی علوم پر پوری قدرت نہ رکھتا ہو۔ اس کے بعد جو قاری ہو یعنی علم تجوید جانتا ہو اس کے بعد وہ جو مشتبہ گناہوں سے بچتا ہو۔ اگر ان تمام صفات میں کم از کم دو مسلمان مساوی ہوں تو ان میں سے خوش اخلاق کو ترجیح دیجائیگی اگر اس میں بھی مساوات ہو تو ثرافت نسبی کو اولیٰ سمجھا جائیگا اور سید کی امامت افضل مانی جائے گی۔

حضور اقدس صلی اللہ علیہ وسلم نے فرمایا کہ جس نے متقی اور پرہیزگار امام کے پیچھے نماز پڑھی اس نے گویا انبیاء بنی اسرائیل میں سے کسی نبی کے پیچھے نماز پڑھی اور جس نے کسی عالم کے پیچھے نماز پڑھی اس نے گویا میرے پیچھے نماز پڑھی۔

مسئلہ - کسی شخص کی امامت سے اگر مقتدی اور عوام شرعی بنا پر ناراض ہوں تو ایسے شخص کو امام بنانا مکروہ تحریمی ہے۔ لیکن اگر مخالفت

ذاتی یا دنیوی بنا پر ہو تو کراہت بالکل نہیں۔ ایسی مخالفت کی پروا نہیں کرنی چاہئے۔

مسئلہ۔ نابینا کی امامت جائز ہے۔ کیونکہ حضور اقدس صلی اللہ علیہ وسلم نے ایک نابینا صحابی حضرت عبداللہ ابن مکتوم رضی اللہ عنہ کو فرمایا کہ تم امامت کرو۔

مسئلہ۔ امام کو چاہئے کہ جماعت کے وقت مقتدیوں کی رعایت کرے اور قدرِ مسنون سے زیادہ طویل قرأت نہ کرے کیونکہ مقتدیوں میں بعض بوڑھے، بیمار اور ضعیف بھی ہوتے ہیں اور بعض ضروری کام والے بھی۔ لیکن جس وقت اکیلا نماز پڑھے تو چاہے جس قدر دراز کرے۔

مسئلہ۔ عورت صرف عورتوں کی امامت کر سکتی ہے مگر وہ بھی بطور امام صنف سے آگے کھڑی نہ ہو بلکہ صنف کے اندر دوسری عورتوں کے بالکل برابر عین وسط میں کھڑی ہو اگرچہ عورتوں کی جماعت اور امامت دونوں مکروہ ہیں۔

مسئلہ۔ وضو کرنے والا تیمم کرنے والے کے پیچھے اور پاؤں دھونے والا پٹی یا موزوں پر مسح کرنے والے کے پیچھے نماز ادا کر سکتا ہے اسی طرح کھڑا ہو کر نماز پڑھنے والا بیٹھ کر نماز پڑھنے والے کے پیچھے بھی نماز پڑھ سکتا ہے۔

مسئلہ۔ امام کا مسجد کے محراب کے بالکل اندر کی طرف یا مسجد کے دروازے کے اندر کی طرف کھڑا ہونا اور باقی مقتدیوں کا باہر یا صحن مسجد میں کھڑے ہونا مکروہ ہے کیونکہ اس طرح امام اور مقتدیوں کا اتحاد مکانی نہیں ہوگا اس لئے امام کو چاہئے کہ امامت کے وقت محراب مسجد یا دروازہ مسجد سے قدم باہر نکال کر کھڑا ہو تاکہ اتحاد مکانی ہو جائے۔

صفوں کی ترتیب { امامت کرانے سے پہلے لازم ہے کہ تمام صفوں کو برابر کر لیں۔ درمیان کے فاصلے بند کر دیں۔

کندھے سے کندھا ملا لیں اور قدم سے قدم برابر رکھیں۔ آگے پیچھے نہ ہوں۔
امام پہلی صف کے آگے عین وسط میں کھڑا ہو۔ اگر دائیں بائیں کھڑا ہوگا تو سنت
کی مخالفت لازم آئے گی۔ پھر امام کے ٹھیک پیچھے وہ شخص کھڑا ہو۔
جو جماعت میں سب سے افضل ہو اور امامت کی اہلیت اور صلاحیت
رکھتا ہو تاکہ وقت ضرورت وہ امام کی جگہ کھڑا ہو سکے۔

مسئلہ۔ اگر مندرجہ ذیل امور کو امام سہواً ترک کر دے تو مقتدی کو بھی ترک
کرنا لازم ہے۔

عیدین کی تکبیریں۔ پہلا قعدہ۔ سجدہ تلاوت۔ سجدہ سہواً اور دعائے قنوت
مسئلہ۔ مندرجہ ذیل صورتوں میں مقتدی پر امام کی تابعداری لازم نہیں:-

- (۱) امام عیدین کی تکبیریں زائد کہ جائے تو مقتدی اس کا ساتھ نہ دیں۔
- (۲) امام نماز جنازہ میں چار سے زائد تکبیریں کہ دے تو مقتدی چار ہی کہیں۔
- (۳) اگر امام کسی رکن میں زیادتی کرے مثلاً دو سجدوں کے بجائے تین
سجدے کرے ایک رکوع کی بجائے دو رکوع تو مقتدی ایسا نہ کریں۔
- (۴) امام پانچویں رکعت کے لئے بھول کر کھڑا ہو گیا۔ اگر قعدہ اخیر کر چکا
ہے تو مقتدی اس کے لوٹ آنے کا انتظار کریں اگر سجدہ کرنے سے پہلے
امام لوٹ آئے تو مقتدی اس کے ساتھ ہی سلام پھیریں اور اس کے
ساتھ ہی سجدہ سہواً ادا کریں لیکن اگر امام نے پانچویں رکعت کا سجدہ
بھی کر لیا تو اب مقتدی خود سلام پھیر کر اپنی نماز مکمل کر لیں۔ اگر امام
نے قعدہ اخیر نہ کیا تھا اور پھر پانچویں رکعت کا سجدہ کر لیا تو اب امام
اور مقتدی سب کی نماز فاسد ہو گئی۔ اگرچہ مقتدیوں نے شہ پڑھ
کر ہی سلام پھیرا ہو۔

مسئلہ۔ مندرجہ ذیل امور کو اگر امام ترک کر دے تو مقتدی ضرور ادا کرے۔

- (۱) اگر تکبیر تحریمیہ کے وقت امام ہاتھ نہ اٹھائے تو مقتدی ضرور اٹھائیں
- (۲) امام تکبیرات انتقالی یعنی رکوع و سجود کی تکبیریں نہ کہے تو مقتدی ضرور کہیں
- (۳) اگر امام سمع اللہ من کلمتہ کے تو مقتدی ربنا لک الحمد ضرور کہیں۔

نماز کی نیتوں کا بیان

مسئلہ - ہر نماز کی نیت اس طرح کر دو۔ نیت کی میں نے اس نماز کی پڑھتا ہوں خاص واسطے اللہ تعالیٰ کے۔

فرض - دو (تین یا چار) رکعت نماز فرض۔ فرض اللہ تعالیٰ کے۔ وقت نماز فجر، ظہر، عصر، مغرب یا عشا منہ طرف کعبہ شریف کے (اگر امام کے ساتھ باجماعت پڑھے تو کہے پیچھے اس امام کے۔ عورت کے لئے جماعت ہی نہیں) اللہ اکبر کہتا ہو اور نو ہاتھوں کو اٹھائے اور کانوں کی لوسے لگا کر زیر ناف باندھ لے۔

سنت - دو (یا جیسی نماز ہو) رکعت نماز سنت۔ متابعت رسول اللہ صلی اللہ علیہ وسلم کی وقت نماز فجر (یا جو بھی وقت ہو) منہ طرف کعبہ شریف کے اللہ اکبر۔

نفل - دو رکعت نماز نفل۔ منہ طرف کعبہ شریف کے اللہ اکبر
وتر - تین رکعت نماز وتر واجب اس رات کے منہ طرف کعبہ شریف کے اللہ اکبر۔

تراویح - دو رکعت نماز سنت تراویح منہ طرف کعبہ شریف کے اللہ اکبر
تہجد - دو رکعت نماز نفل تہجد منہ طرف کعبہ شریف کے اللہ اکبر
جمعہ - دو رکعت نماز فرض جمعہ منہ طرف کعبہ شریف کے پیچھے اس امام کے اللہ اکبر

سنت قبل جمعہ - چار رکعت نماز سنت قبل جمعہ متابعت رسول اللہ صلی اللہ علیہ وسلم کی منہ طرف کعبہ شریف کے اللہ اکبر
سنت بعد جمعہ - چار رکعت نماز سنت بعد جمعہ متابعت رسول اللہ صلی اللہ علیہ وسلم کی منہ طرف کعبہ شریف کے اللہ اکبر

۱۰ عورت اللہ اکبر کہ کر دو نو ہاتھوں کو کندھوں تک اٹھا کر سینہ پر باندھ لیگی ۱۰ عورت پر جمعہ فرض ہی نہیں تو جماعت کیسی عورت جمعہ کے دن بھی اپنے گھر میں ہی ظہر کی نماز ادا کر لیگی۔

سنت بعد جمعہ - دو رکعت نماز سنت بعد جمعہ متابعت مرسول اللہ
صلی اللہ علیہ وسلم کی منہ طرف کعبہ شریف کے اللہ اکبر
عیدین - دو رکعت نماز عید الفطر یا عید الاضحیٰ واجب معہ چھ واجب تکبیروں
کے منہ طرف کعبہ شریف کے پیچھے اس امام کے اللہ اکبر

روز محشر کہ جاں گداز بود
اولیں پریش نماز بود

نماز کی ترکیب مع ترجمہ اور ضروری مسائل

پہلا فرض - تکبیر تحریمیہ

نیت کے بعد اللہ اکبر کہتے ہوئے اپنے دونوں ہاتھ کانوں کی لوتھک
اٹھاؤ اور معانات کے نیچے باندھ لو۔ تکبیر کے بعد ہاتھ کھلے چھوڑ کر
باندھنا خلاف سنت ہے۔

دوسرا فرض - قیام

قَوْمُوا لِلَّهِ قَانِتِينَ ط

اللہ تعالیٰ کے حضور مودت کھڑے ہو جاؤ
اس طرح کہ نہ آگے کو جھکے نہ پیچھے کو اور نظر مقام سجدہ پر رہے۔
اس کے بعد یوں ثنا پڑھو:-

ثنا

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى
اے ہمارے اللہ! تو پاک ہے اور تمام خوبیوں کا مستحق ہے اور بابرکت ہے تیرا نام اور بلند
اے عورتیں صرف کندھے تک ہاتھ اٹھائیں ۱۷ عورتیں سینہ پر ہاتھ باندھیں۔

جَدُّكَ وَلَا إِلَهَ غَيْرُكَ

ہے تری شان اور نہیں کوئی معبود لائق عبادت کے سواے تیرے

تَعَوُّذُ

أَعُوذُ بِاللَّهِ مِنَ الشَّيْطَانِ الرَّجِيمِ

اللہ تعالیٰ کی پناہ میں آتا ہوں میں شیطان مردود سے۔

تسمیہ

بِسْمِ اللَّهِ الرَّحْمَنِ الرَّحِيمِ

اللہ تعالیٰ کے نام سے شروع کرتا ہوں جو بڑا بخشنش کرنے والا نہایت مہربان ہے
 مسئلہ۔ اگر اکیلے نماز فرض پڑھو تو پہلی رکعت میں ثنا۔ تعویذ۔ تسمیہ۔ الحمد۔
 شریف اور کوئی سورت پڑھو اور دوسری رکعت میں صرف بسم اللہ
 الحمد شریف اور کوئی سورت ملا کر پڑھو۔ تین یا چار رکعت کی نماز ہو تو دو
 رکعت کے بعد التحيات، تشهد تک پڑھ کر اللہ اکبر کہتے ہوئے
 کھڑے ہو جاؤ اور تیسری دو چوتھی رکعت میں صرف تسمیہ اور الحمد شریف
 پڑھو اگر وتروں یا دو سے زیادہ سنتوں کی نیت ہو تو باقی تمام رکعتوں
 میں الحمد شریف کے بعد بھی سورت ملانا واجب ہے اگر چار غیر مؤکدہ
 سنتوں یا چار نفلوں کی نیت کی ہے تو دوسری رکعت کے بعد پورا التحيات
 مع تشهد۔ درود اور دعا کے پڑھو اور بغیر سلام پھیرے اللہ اکبر
 کہتے ہوئے کھڑے ہو جاؤ اور حسب سابق تیسری رکعت میں بھی ثنا یعنی
 سبحانک اللہ اور تعویذ یعنی اَعُوذُ بِاللَّهِ تسمیہ یعنی بسم اللہ اور الحمد
 شریف کے ساتھ کوئی سورت پڑھو اور چوتھی رکعت میں صرف بسم اللہ
 اور الحمد شریف اور کوئی سورت پڑھو اور اخیر میں پورا التحيات مع
 تشهد، درود اور دعا پڑھ کر سلام پھیر دو۔
 مسئلہ۔ اگر جماعت کے ساتھ نماز پڑھو تو صرف ثنا یعنی سبحانک اللهم.....

غیوٹ تک پڑھ کر چپ ہو جاؤ۔ کیونکہ تعویذ۔ تسبیح۔ الحمد شریف اور قرأت
امام کے ذمے ہے اگر جماعت میں شامل ہونے کے وقت امام نے
قرأت شروع کر دی تو اب ثنا بھی مت پڑھو بلکہ صرف تکبیر تحریر کر کے
ہاتھ زیر ناف باندھ لو اور چپ چاپ قرأت کی طرف کان رکائے رکھو
نظر اور عضو کی نماز میں امام خفیہ پڑھتا ہے اس وقت اگر پہلی رکعت
میں شامل ہو تو صرف ثنا پڑھ لو اور خاموش کھڑے رہو۔

مسئلہ۔ جس شخص کی کوئی رکعت یا رکعتیں جماعت سے رہ جائیں اور وہ
بعد میں شریک ہوا ہو اسے چاہئے کہ امام کے نماز ختم کرنے اور دو نو
طرف سلام پھیر دینے پر خوشام نہ پھیرے بلکہ اللہ اکبر کہتا ہوا کھڑا ہو جائے
اور اپنی نماز کو اسی ترتیب کے ساتھ پورا کرے۔ جس ترتیب سے اس کی
رکعتیں رہ گئی تھیں مثلاً اگر صرف پہلی رکعت رہ گئی ہے تو اُتھ کر
سبحان اللہم۔ اعوذ باللہ۔ بسم اللہ۔ الحمد شریف اور کوئی سورت
پڑھ کر نماز مکمل کرے۔ اگر چار رکعتوں والی نماز ہو اور امام کے ساتھ آخری
رکعت ملی ہو تو باقی ماندہ اسی طریقہ سے ادا کرے۔ امام کے سلام پھیرنے
پر اللہ اکبر کہ کر کھڑا ہو جائے اور سبحانک اللہ۔ اعوذ باللہ۔ بسم اللہ
الحمد شریف اور کوئی سورت پڑھ کر رکوع کرے اور پھر دو سجدے کر کے
التحیات میں تشهد تک پڑھے اور کھڑا ہو جائے یہ کثرتی میں دو رکعتیں
ہو گئیں اب تیسری رکعت شروع ہوگی اس میں صرف بسم اللہ۔
الحمد شریف اور کوئی سورت پڑھو اور رکعت پوری کر کے پوچھی رکعت۔
کے لئے کھڑے ہو جاؤ۔ اس کے شروع میں بسم اللہ اور الحمد شریف
پڑھو یہ تمہاری آخری رکعت ہوگی۔ اب التحیات میں تشهد ہو دو
اور دعا کے ساتھ سلام پھیر دو۔

مسئلہ۔ اسی طریقہ سے تین رکعت والی نماز مغرب یا جماعت ادا کرو۔
فرض کرو کہ امام کے ساتھ صرف ایک یعنی آخری رکعت ملی تو امام کے
سلام پھیرنے پر کھڑے ہو جاؤ اور اپنی نماز کو جیسا کہ اوپر بیان کیا گیا ہے

سجناک اللہ، اعوذ باللہ۔ بسم اللہ۔ الحمد شریف اور کسی سورت کے ساتھ ادا کرو یہ تمہاری گنتی میں دوسری رکعت ہوگی مگر ترتیب میں پہلی۔ چونکہ گنتی میں دوسری رکعت ہے اس لئے تشهد تک التعمیات پڑھ کر تیسری رکعت کے لئے کھڑے ہو جاؤ اور اس میں بسم اللہ الحمد شریف اور کوئی سورت پڑھو اور رکوع و سجود کے بعد التعمیات میں بیٹھ کر تشهد۔ درود اور دعا پڑھ کر سلام پھیر دو۔

مسئلہ گنتی میں دو رکعت ہو جانے کے بعد التعمیات کیلئے بیٹھنا واجب ہے مسئلہ۔ فرضوں میں صرف پہلی دو رکعت میں الحمد شریف کے ساتھ سورت ملانا واجب ہے باقی تیسری اور چوتھی رکعت میں واجب نہیں لیکن جماعت کے ساتھ جب آپ مسبوق کی حیثیت میں شامل ہوں گے اور آپ کی ایک، دو یا تین رکعت رہ جائیں گی۔ تو امام کے سلام پھیرنے کے بعد آپ اپنی نماز کو پہلی رکعت کی طرح سجناک اللہ سے شروع کریں گے، کیونکہ ادائیگی میں ترتیب کا لحاظ رکھا جائیگا یعنی جس قسم کی رکعت رہ گئی ہے۔ اسی طور پر اس کی ادائیگی ہوگی مسئلہ۔ فرض کر دو کہ مغرب کی نماز میں آپ ایسے موقع پر جماعت میں شامل ہوئے کہ امام دو رکعت ادا کر کے درمیانی قعدہ میں بیٹھا ہے تو آپ بھی تکبیر تحریمہ اللہ اکبر کہ کر دوسری تکبیر کہتے ہوئے امام کے ساتھ شامل ہو جائیں۔ اگرچہ آپ کے بیٹھتے ہی امام تیسری رکعت کے لئے کھڑا ہو جائے مگر آپ پر واجب ہے کہ التعمیات تشهد تک پڑھ کر اٹھیں اور امام کے ساتھ شامل ہوں اگر اس وقت امام رکوع میں جا چکا ہے تو آپ بھی فوراً اللہ اکبر کہتے ہوئے رکوع میں چلے جائیں یہ امام کی تیسری رکعت ہوگی مگر آپ کی صرف پہلی۔ اب امام تینوں رکعت پڑھ کر آخری قعدہ کرے گا اور التعمیات۔ تشهد۔ درود اور دعا پڑھ کر سلام پھیر دیگا مگر آپ صرف تشهد تک پڑھ کر خاموش رہیں اور امام کے دو طرف سلام پھیر دینے پر آپ اللہ اکبر

کہتے ہوئے کھڑے ہو جائیں۔ اب آپ کے ذمے ترتیب کے لحاظ سے پہلی دو رکعت واجب الاداء ہیں جماعت کے ساتھ آپ نے صرف تیسری رکعت پڑھی ہے یعنی تعداد کے لحاظ سے آپ نے صرف ایک رکعت تیسری ادا کی ہے لیکن التَّحِيَّاتِ امام کی متابعت میں دو دفعہ پڑھنا پڑا اب آپ اپنی نماز سبحان اللہ اَعُوذُ بِاللَّهِ - بِسْمِ اللّٰهِ اور الحمد شریف کے ساتھ کوئی سُورۃ تلا کر ادا کر دیں یہ گنتی میں دوسری رکعت ہوگی۔ اس لئے درمیانی قعدہ کریں اور التَّحِيَّاتِ تَشْهَدُ تَکَ پڑھیں پھر اللّٰهُ اَکْبَرُ کہتے ہوئے تیسری رکعت کے لئے کھڑے ہو جائیں۔ اس میں بسم اللّٰهِ اور الحمد شریف کے ساتھ کوئی سُورۃ تلا کر پڑھیں اور اپنی رکعت پوری کریں یہ تعداد میں آپ کی تیسری رکعت ہوگی۔ اس کے بعد التَّحِيَّاتِ - تَشْهَدُ درود اور دعا کے ساتھ سلام پھیر دیں۔ اس طریقہ سے آپ کو تین رکعتوں میں چار دفعہ التَّحِيَّاتِ پڑھنا پڑا۔ دو دفعہ امام کی متابعت میں اور دو دفعہ ترتیب نماز کی خاطر۔

مسئلہ۔ درمیانی قعدہ میں التَّحِيَّاتِ صرف تَشْهَدُ تَکَ پڑھنا واجب ہے اگر اس سے زائد الفاظ مثلاً اَللّٰهُمَّ صَلِّ کہ دیا تو کوئی ہرج نہیں فوراً کھڑے ہو جاؤ لیکن اگر اَللّٰهُمَّ صَلِّ عَلٰی مُحَمَّدٍ تَکَ کہ دیا تو اب سجدہ سہو لازم آئے گا۔

مسئلہ۔ اگر امام رکوع میں ہے تو پہلے کھڑے ہو کر تکبیر تحریمیہ کے دوسری دفعہ اللّٰهُ اَکْبَرُ کہتے ہوئے امام کے ساتھ رکوع میں شامل ہو۔ اگر تکبیر رکوع کی ثبوت سے کہے اور پہلے تکبیر تحریمیہ نہیں کہی تو یہی کافی ہے مگر بغیر قیام کے صرف اللّٰهُ اَکْبَرُ کہ کر رکوع میں شامل ہو گیا تو سرے سے نماز ہی نہ ہوئی۔

مسئلہ۔ جو شخص امام کے ساتھ رکوع میں شامل ہو گیا۔ اس کی رکعت مکمل ہو گئی اور جو رکوع میں شریک نہ ہو سکا اس کی رکعت جاتی رہی۔

مسئلہ - التعمات میں بائیں پاؤں بچھا کر بیٹھے اور وایاں پاؤں کھڑا رکھے اس طرح کہ ہنگیوں کا رخ قبلہ کی جانب ہو۔

مسئلہ - ایک شخص فرضوں سے پہلے کی سنتیں ادا کر رہا ہے کہ اتنے میں نماز جماعت کھڑی ہوگئی اگر اس نے ابھی پہلی رکعت کا رکوع نہیں کیا تو فوراً سلام پھیر دے اور جماعت میں شریک ہو جائے اگر پہلی رکعت پڑھ لی ہے تو اب دوسری بھی مکمل کرے اور دو رکعت کے بعد سلام پھیر دے اور جماعت میں شریک ہو جائے۔ اگر تیسری رکعت میں ہے تو اب چاروں پوری کرے۔

مسئلہ - نماز جماعت میں شریک ہونے کی خاطر اگر دو رکعت سنت پڑھ کر سلام پھیر دیا تھا تو یہ دو نو رکعت نقل شمار کی جائیں گی۔ بعد میں چاروں رکعت سنت ادا کرنی چاہئیں افضل یہ ہے کہ نماز فرض کے بعد کی متصل دو سنت پہلے ادا کرے اور بعد میں چار رکعت سنت پڑھے۔

مسئلہ - نماز فجر کی پہلی دو سنتوں کے متعلق حضور علیہ الصلوٰۃ والسلام کا فرمان مبارک یہ ہے کہ یہ دو سنتیں واجب کے قریب ہیں۔ اس لئے جب تک یہ گمان رہے کہ جماعت میں التعمات تک بھی شرکت میسر آجائے گی۔ دو نو سنت قبل فجر ادا کرے اور اگر یہ گمان نہ ہو اور جماعت کے چلے جانے کا یقین ہو تو اب سنتوں کو چھوڑ دو اور جماعت میں شریک ہو جاؤ۔ فرضوں کی ادائیگی کے بعد ان دو رکعتوں کی واجبیت باقی نہیں رہتی بلکہ نقل ہو جاتے ہیں اور طلوع آفتاب تک اب کوئی نقل نماز جائز نہیں۔ بعد طلوع آفتاب زوال سے پہلے پہلے پڑھے تو افضل ہے اور طلوع سے پیشتر بالاتفاق ممنوع، مسئلہ - جماعت سے الگ اور دور سنت فجر پڑھ کر شریک جماعت ہو۔ صفت کے برابر پڑھنا جائز نہیں۔ افضل یہ ہے کہ اپنے گھر میں پڑھے یا بیرون مسجد کوئی جگہ قابل نماز ہو تو وہاں پڑھے اور یہ ممکن نہ ہو

تو اگر مسجد کے اندر کے حصہ میں جماعت ہوتی ہو تو باہر کے حصہ میں سنت پڑھے اگر مسجد کے اندر اور باہر دو درجے نہ ہوں تو اس کے ستونوں کی آڑ میں پڑھے۔ صفت کے پیچھے کھڑے ہو کر پڑھنا بھی ناجائز ہے۔

تیسرا فرض - قرأت

فَأَقْرَأُوا صَاتِبَسْرًا مِّنَ الْقُرْآنِ ط
پڑھو قرآن کریم سے اتنا جتنا آسان ہو۔

سورة فاتحہ

الْحَمْدُ لِلَّهِ رَبِّ الْعَالَمِينَ ۝ الشَّرْحُ مِّنِ

اللہ ہی کے لئے ہیں تمام تعریفیں جو کہ دونو جہانوں کا پالنے والا ہے۔ وہ بہت رحم والا

التَّوَّحُّيْمِ ۝ طِ لِكِ يَوْمِ الدِّينِ ۝ اِيَّاكَ نَعْبُدُ

نہایت مہربان ہے۔ مالک ہے روز قیامت کا۔ ہم تیری ہی عبادت کرتے ہیں اور اس میں

وَ اِيَّاكَ نَسْتَعِينُ ۝ اِهْدِنَا الصِّرَاطَ الْمُسْتَقِيمَ ۝

تجھی سے مدد چاہتے ہیں۔ ہم کو سیدھی راہ پر چلا۔ ان لوگوں کی راہ پر

صِرَاطَ الَّذِينَ اَنْعَمْتَ عَلَيْهِمْ ۝ غَيْرِ الْمَغْضُوبِ

جن پر تو نے انعام کئے۔ ان لوگوں کی راہ پر نہیں جن پر تو نے عذاب

عَلَيْهِمْ ۝ وَلَا الضَّالِّينَ ۝

نازل کیا اور نہ ان لوگوں کی جو گمراہ ہوئے۔

مسئلہ۔ اگر امام ہو تو صبح اور مغرب اور عشا کی نماز میں بلند آواز سے پڑھے

عصر اور ظہر کی نماز میں آہستہ۔ صرف فرضوں کی پہلی دو رکعت میں امام

بلند آواز سے الحمد شریف اور سورت پڑھے گا اگر اکیلا پڑھتا ہو تو

اس کو اختیار ہے کہ صبح اور مغرب اور عشا کی نمازوں میں فرضوں کی پہلی دور کعتوں میں بلند آواز سے پڑھے یا آہستہ آہستہ اکیلا نماز پڑھنے والا ظہر اور عصر کے سب فرضوں کی رکعتوں میں آہستہ پڑھے۔ امام سب تکبیریں یعنی اللہ اکبر اور سَمِعَ اللهُ مِنْ حَمْدِهِ بلند آواز سے پڑھے۔

مسئلہ۔ امام ہو خواہ مقتدی ہو۔ خواہ اکیلا ہو بہر حال آئین آہستہ کہے آہستہ قرأت یا آہستہ آئین سے مراد کم از کم اتنی آواز ہے جو کہ خود سن سکے۔

مسئلہ۔ جمعہ، عیدین اور فرائض کی اول دور کعتوں میں سورۃ فاتحہ اور کسی سورت کا پڑھنا واجب ہے اور وتر اور سنت و نفل کی ہر رکعت میں فاتحہ اور کسی سورت کا پڑھنا واجب ہے۔

سورۃ اخلاص

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع جو بڑا رحم والا نہایت مہربان ہے۔

قُلْ هُوَ اللّٰهُ اَحَدٌ ۝ اللّٰهُ الصَّمَدُ ۝ لَمْ يَلِدْ ۝

تم فرماؤ وہ اللہ ایک ہے۔ اللہ بے نیاز ہے۔ نہ اس کی کوئی اولاد اور

وَلَمْ يُولَدْ ۝ وَلَمْ يَكُنْ لَهٗ كُفُوًا اَحَدٌ ۝

نہ کسی سے وہ پیدا ہوا اور اس کی کوئی برادری یا جوڑ نہیں ہے۔

چوتھا فرض رکوع

وَاَسْرُكُوْا مَعَ الرَّسُوْلِ كَعِیْنِ

رکوع کرنے والوں کے ساتھ رکوع کرو۔

مسئلہ۔ قرأت کے بعد اللہ اکبر کہتے ہوئے رکوع میں جاؤ اور اتنا جھکو کہ سر اور کمر بالکل ایک ساتھ اور برابر ہو جائے۔ دونوں ہاتھوں سے

اپنے گھٹنوں کو مضبوط پکڑ لو۔ انگلیوں کا رخ سیدھا رہے۔ بازو اور ٹانگیں بھی سیدھی رہیں۔ نگاہ پاؤں کی پشت پر ہو اور نہایت خشوع و خضوع سے یہ تسبیح کم از کم تین بار پڑھو۔

رکوع کی تسبیح

سُبْحَانَ رَبِّيَ الْعَظِيمِ

پاک ہے میرا پروردگار عظمت والا۔

پھر یہ دعا کہتے ہوئے رکوع سے سیدھے کھڑے ہو جاؤ اسے قومیہ کہتے ہیں اور اس دعا کا نام تسبیح ہے۔

تسبیح

سَمِعَ اللهُ لِمَنْ حَمِدَهُ

جو شخص اللہ تعالیٰ کی تعریف کرے اللہ اس کی سنا ہے قومیہ کی حالت میں تجہید کہو:-

تجہید

رَبَّنَا لَكَ الْحَمْدُ

اے میرے پروردگار! سب تعریف تیرے ہی لئے ہے
مسئلہ۔ امام صرف سَمِعَ اللهُ لِمَنْ حَمِدَهُ کہے اور مقتدی
رَبَّنَا لَكَ الْحَمْدُ کہیں۔
اگر اکیلے پڑھو تو دو تسبیح پڑھو:-

پانچواں فرض - سجدہ

مسئلہ - قومہ کے بعد اللہ اکبر کہتے ہوئے سجدہ میں جاؤ۔ اس طرح کہ پہلے دونو گھٹنے زمین پر رکھو۔ پھر دونو ہاتھ، پھر ناک اور پھر پیشانی۔ اور سجدے سے اٹھتے ہوئے اس کے برعکس۔ یعنی پیشانی پہلے پھر ناک پھر دونو ہاتھ پھر دونو گھٹنے زمین سے اٹھاؤ۔ سجدے میں ان تمام اعضا کا دونو پاؤں سمیت زمین پر جمے رہنا فرض ہے اگر سجدے میں دونو پاؤں یا پیشانی سے کوئی ایک عضو بھی زمین سے اٹھ گیا تو سجدہ نہ ہوگا اور نماز فاسد ہو جائے گی۔

مسئلہ - بازوؤں کو زمین پر مت بچھاؤ۔ بازو پہلوؤں سے بھی الگ رکھو۔ ان پیٹ سے اور پنڈلی ران سے الگ رکھو۔ پیشانی دونو ہاتھوں کے درمیان رہے اور نظر ناک پر ہو۔

مسئلہ - سجدے میں نہایت خشوع اور خضوع سے کم از کم تین بار یہ تسبیح پڑھو :-

سجدہ کی تسبیح

سُبْحَانَ رَبِّيَ الْأَعْلَى

پاک ہے میرا رب نہایت عالیشان

مسئلہ - ایک سجدہ کرنے کے بعد سیدھے اطمینان سے بیٹھ جاؤ۔ اس کو جلسہ کہتے ہیں۔ نظر مقام دل پر رہے۔ پھر اللہ اکبر کہتے ہوئے دوسرا سجدہ کرو یہ ایک رکعت مکمل ہوئی۔ اب تکبیر کہتے ہوئے

اے عورت اس کے برعکس کرے یعنی زمین پر بازو کھپائے اور بازو اپنے پہلوؤں سے ملے رکھے۔ ران پیٹ اور پنڈلی ران سے ملے رکھے عورت سجدے میں اپنے سر نہ اٹھائے۔

کھڑے ہو جاؤ اور دوسری رکعت حسب ہدایت بسم اللہ اور الحمد شریف سے شروع کرو۔ جب یہ رکعت بھی پوری ہو جائے تو قعدہ کرو اگر دو رکعت کی نماز ہے تو یہی آخری قعدہ ہے اور اگر تین یا چار رکعت والی نماز ہے تو التَّحِيَّاتُ بقدر تشہد پڑھ کر اللہ اکبر کہتے ہوئے کھڑے ہو جاؤ اور باقی نماز پوری کر کے آخری قعدہ میں التَّحِيَّاتُ پڑھو۔

چھٹا فرض۔ آخری قعدہ

التَّحِيَّاتُ لِلَّهِ وَالصَّلَاةُ وَالطَّيِّبَاتُ

ہر قسم کی (مالی۔ سانی۔ جسمانی) عبادتیں اور دعائیں اور پاکیزہ کلمات اللہ کے لئے ہیں۔
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ
آپ پر سلام ہو۔ اے غیب کی خبریں دینے والے اور اللہ کی رحمتیں اور

اے امام حجتہ الاسلام امام محمد غزالی رحمۃ اللہ تعالیٰ علیہ فرماتے ہیں کہ وَاحْضِرْ فِي قَلْبِكَ النَّبِيَّ وَشَخْصَهُ الْكَرِيمَ وَقُلْ السَّلَامُ مُمَيَّلًا أَيُّهَا النَّبِيُّ یعنی جب نمازی التَّحِيَّاتُ پڑھتے ہوئے اپنے دل میں حضور سرور دو عالم صلی اللہ علیہ وسلم کی صورت مبارکہ کو حاضر کرے اور حضور کا تصور دل میں جما کر السلام علیک ایہا النبی عرض کرے اور یقین جانے کہ یہ سلام حضور کو پہنچتا ہے اور حضور اس کا تسلی بخش جواب اپنی شانِ کرم کے مطابق عطا فرماتے ہیں۔ در مختار میں جو فقہ حنفیہ کی معتبر کتاب ہے لکھا ہے کہ نمازی تشہد کے الفاظ سے اس کے معانی مراد ہونے کا ارادہ کرے۔ انشاء کے طور پر گویا کہ نمازی اللہ تعالیٰ کی تحیّت کرتا ہے اور اس کے نبی صلی اللہ علیہ وسلم پر اور اس کے اولیاء پر اور اپنے اوپر سلام پیش کرتا ہے محض اخبار کا ارادہ نہ کرے۔ نیز شیخ عبدالحق محدث دہلوی رحمۃ اللہ تعالیٰ علیہ حضرت عبد اللہ بن مسعود کی روایت میں السلام علیک ایہا النبی ورحمۃ اللہ وبرکاتہ کی شرح میں ایک محبت بھری عبادت تحریر فرماتے ہیں۔ جس کا خلاصہ یہ ہے کہ حضور علیہ السلام ہمیشہ ایمانداروں کے پیش نظر اور عبادت کرنے والوں کی آنکھوں کی ٹھنڈک ہیں۔ تمام احوال اوقات

وَبَدَا لَهُ السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ ط

برکتیں تجھ پر نازل ہوں۔ ہم پر اور اللہ کے نیک بندوں پر سلام ہو

أَشْهَدُ أَنْ لَا إِلَهَ إِلَّا اللَّهُ وَ أَشْهَدُ

میں گواہی دیتا ہوں اس بات کی کہ اللہ تعالیٰ کے سوا کوئی معبود نہیں اور میں

أَنَّ مُحَمَّدًا عَبْدُهُ وَرَسُولُهُ ط

اس بات کی بھی گواہی دیتا ہوں کہ حضرت محمد صلی اللہ علیہ وسلم اللہ کے بندے اور رسول ہیں

(بقیہ نوٹ صفحہ ۵۹) میں اور خاص کر عبادت کی حالت میں اور اس کے اخیر میں کہ فوراً نیت
انکشاف زیادہ اور قوی تر ہوتا ہے۔ بعض عرفا نے فرمایا کہ ایسا النبی کا خطاب اسلئے
ہے کہ حقیقت نبی کریم علیہ الصلوٰۃ والتسلیم موجودات کے ہر فردے اور ممکنات
کے ہر فرد میں سرایت کئے ہوئے ہے تو سرکارِ دو عالم صلی اللہ علیہ وسلم نمازیوں کی فتوں
میں موجود اور حاضر ہیں۔ لہذا نمازی کو چاہئے کہ اس بات سے خبردار رہے اور اس شہدو
سے غافل نہ ہوتا کہ اوار قرب اور اسرار معرفت کے ساتھ مستقیم اور فائز ہو اور حضور خواجہ
غریب نواز رحمۃ اللہ علیہ کے نزدیک تو نماز لقائے محبوب کا ایک موثق ذریعہ ہے
چنانچہ آپ فرماتے ہیں اور کیا خوب فرماتے ہیں کہ :-

اے آنکھ در نماز نہ بیٹی جمال یار

فتویٰ ہمیں دہم کہ نمازے تضا کنہ

یعنی جو نمازی نماز کے اندر اپنے مطلوب حقیقی کے وصال سے مشرت نہ ہو سکا
اس کی نماز پر میرا عاشقانہ فتویٰ یہ ہے کہ وہ نماز قضا کرے۔

اللہ اللہ یہ تو حضرت خواجہ غریب نواز رحمۃ اللہ علیہ جیسے مقبولان بارگاہ کا
مقام ہے ہم گنہگار این امت محمد مصطفیٰ صلی اللہ علیہ وسلم کے لئے یہی غنیمت
ہے کہ نماز کے لئے پورے پورے خشوع اور خضوع کے ساتھ اللہ تعالیٰ کے دربار
لے نیاز میں حاضری دیں اور تشہد کے مقام پر پہنچ کر جناب سرور کائنات صلی اللہ
علیہ وسلم کی ذات مقدسہ کو اپنی تمام تر توجہ کامرکز بنائیں اور پھر حضور کی خدمت میں عانت
محبت اور عقیدت کے ساتھ سلام و تحنیت کا نذرانہ پیش کریں کہ یہی حاصل نماز ہے

درود شریف

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا

اے اللہ! رحمت نازل فرما۔ ہمارے سردار حضرت محمد صلی اللہ علیہ وسلم پر اور ہمارے

مُحَمَّدٍ كَمَا صَلَّيْتَ عَلَى سَيِّدِنَا إِبْرَاهِيمَ وَ

سردار حضرت محمد صلی اللہ علیہ وسلم کی آل پر حسب طرح تو نے رحمت نازل فرمائی ہمارے

عَلَى آلِ سَيِّدِنَا إِبْرَاهِيمَ إِنَّكَ حَمِيدٌ مَّجِيدٌ

سردار حضرت ابراہیم علیہ السلام پر اور ہمارے سردار حضرت ابراہیم علیہ السلام کی

اللَّهُمَّ بَارِكْ عَلَى سَيِّدِنَا مُحَمَّدٍ وَعَلَى آلِ سَيِّدِنَا

آل پر! بے شک تو بڑی تعریفوں اور بزرگیوں والا ہے۔

مُحَمَّدٍ كَمَا بَارَكْتَ عَلَى سَيِّدِنَا إِبْرَاهِيمَ وَ عَلَى

اے اللہ! برکت نازل فرما ہمارے سردار حضرت محمد صلی اللہ علیہ وسلم پر اور ہمارے سردار

آلِ سَيِّدِنَا إِبْرَاهِيمَ إِنَّكَ حَمِيدٌ مَّجِيدٌ

حضرت محمد صلی اللہ علیہ وسلم کی آل پر حسب طرح برکت نازل فرمائی ہمارے سردار ابراہیم علیہ السلام

پر اور ہمارے سردار حضرت ابراہیم علیہ السلام کی آل پر۔ بیشک تو بڑی تعریفوں اور بزرگیوں والا ہے

عہ درود شریف میں آٹھ جگہ "سَيِّدِنَا" پڑھنا مستحب ہے۔ (در المختار)

عموماً لوگ غافل ہیں ۱۱ صبح۔

دُعا

رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي

اے میرے پروردگار مجھے نماز کا پابند بنا دے اور میری اولاد کو بھی۔ اے ہمارے

بقیہ نوٹ صفحہ ۵۹ و ۶۰) کسی عاشق صادق نے خوب کہا ہے کہ

ثابت ہوا کہ جسد فرائض فروع ہیں

اصل الاصول بندگی اس تاجور کی ہے

رَبَّنَا وَتَقَبَّلْ دُعَاءِ ۝ رَبَّنَا اغْفِرْ لِي ۝ وَ

پروردگار! ہماری دعا کو قبول فرما۔ اے ہمارے پروردگار! مجھے بخش دے اور میرے
 رُؤَا لِدَائِي ۝ وَلِلْمُؤْمِنِينَ يَوْمَ يَقُومُ الْحِسَابُ ۝
 والدین کو بھی اور تمام مسلمانوں کو اُس دن جبکہ عملوں کا حساب ہونے لگے۔

ساتواں فرض۔ خروج بصنعہ

سلام

السَّلَامُ عَلَيْكُمْ وَرَحْمَةُ اللَّهِ

تم پر سلام ہو اور اللہ تعالیٰ کی رحمت

مسئلہ۔ تشہد۔ درود اور دعا کے بعد پہلے داہنی طرف سلام پھیرو۔ پھر بائیں
 طرف۔ اگر اکیلے نماز پڑھتے ہو تو دو طرف کراہا کا بتین فرشتوں کی نیت
 کرو اگر امام کے ساتھ پڑھتے ہو تو کراہا کا بتین فرشتوں کی اور امام کی اور ان
 لوگوں کی نیت کرو جو جماعت میں شریک ہیں۔

مسئلہ۔ جو شخص بعد میں آکر جماعت میں شامل ہوا ہے اور اُس کی کوئی رکعت
 رہ گئی ہے تو وہ امام کے ساتھ سلام نہ پھیرے۔ امام کے دو طرف سلام
 پھیرنے کے فوراً بعد کھڑا ہو جائے۔ اگر امام کے ساتھ قصداً سلام
 پھیر گیا تو نماز فاسد ہو جائے گی اگر کچھ وقفہ کے بعد سلام پھیر گیا تو سجدہ سہو
 لازم آئے گا۔ اگر امام کے ساتھ معاً سلام پھیر دیکھا اور یاد آتے ہی فوراً کھڑا
 ہو جائیگا تو سجدہ سہو بھی نہ پڑے گا۔

مسئلہ۔ امام نے سجدہ سہو ادا کرنے کے لئے سلام پھیرا تو مسبق سلام
 نہ پھیرے لیکن امام کے ساتھ سجدہ سہو میں ضرور شریک ہو۔ بعد نماز ختم
 کرنے کے دو طرف ہاتھ سینہ تک اٹھا کر پھیلاؤ اور اللہ تعالیٰ سے دعا مانگو
 اگر امام ہو تو مقتدیوں کے لئے بھی دعا مانگے اور مقتدی سب آمین کہتے رہیں

دعا کے ختم ہونے کے بعد دونوں ہاتھوں کو منہ پر پھیر لو۔
بعد نماز فرض کے یہ دعا پڑھنی چاہئے۔

فرضوں کے بعد کی دعائیں

اللَّهُمَّ أَنْتَ السَّلَامُ وَمِنْكَ السَّلَامُ وَإِلَيْكَ يَرْجِعُ
اے اللہ! تو سلامتی والا ہے اور جو سلامتی ہے تجھ ہی سے ہے اور تیری طرف لوٹتی ہے۔
السَّلَامُ حَيِّنَا سَرَبْنَا بِالسَّلَامِ وَأَدْخِلْنَا دَارَ السَّلَامِ
سلامتی۔ زندہ رکھ ہم کو سلامتی کے ساتھ اور داخل کر ہم کو سلامتی کے گھر میں۔
تَبَارَكْتَ رَبَّنَا وَتَعَالَيْتَ يَا ذَا الْجَلَالِ وَالْإِكْرَامِ
برکت والا ہے تو اے ہمارے پروردگار اور بلند و بالا ہے تیری شان اے عزت اور
بزرگی کے مالک۔

سب سے بہتر اور جامع دعا یہ ہے :-

سَرَبْنَا اِتْنَا فِي الدُّنْيَا حَسَنَةً وَفِي الْآخِرَةِ حَسَنَةً
اے ہمارے پروردگار! ہم کو دنیا میں نیکی کی توفیق دے اور آخرت میں بھی نیکی کی اور
وَقِنَا عَذَابَ النَّارِ
ہم کو دوزخ کے دردناک عذاب سے بچا۔

اس کے بعد آیتہ الکرسی پڑھو۔ پھر ۳۳ بار سبحان اللہ ۳۳ بار
تسبیح فاطمہ { الحمد لله ۳۳ بار اللہ اکبر۔ اس کو تسبیح فاطمہ رضی اللہ عنہا
کہتے ہیں۔ اس کے بعد یہ پڑھو :-

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ
يُحْيِي وَيُمِيتُ وَهُوَ حَيٌّ لَا يَمُوتُ أَبَدًا أَبَدًا وَالْجَلَالُ وَالْإِكْرَامُ
بِيَدِكَ الْخَيْرُ إِنَّكَ عَلَى كُلِّ شَيْءٍ قَدِيرٌ

آیتہ الکرسی

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَةٌ

اللہ وہ ہے کہ جس کے سوا کوئی لائق عبادت نہیں وہ زندہ قائم رہنے والا ہے نہ اسے آنکھ آتی ہے اور

وَلَا نُؤْمِطُ لَهُ مَا فِي السَّمَوَاتِ وَمَا فِي الْأَرْضِ ط مَنْ
 نیند۔ اسی کے لئے ہے جو کچھ کہ آسمانوں اور زمینوں میں ہے۔ کون ہے جو سفارش
 ذَالَّذِي يَشْفَعُ عِنْدَهُ إِلَّا بِإِذْنِهِ ط يَعْلَمُ مَا بَيْنَ
 کرے اُس کے پاس مگر اس کی اجازت سے وہ جانتا ہے ان سب چیزوں کو جو ان کے
 آيِدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ
 سامنے ہیں اور جو ان کے بعد ہونے والی ہیں اور نہ کوئی احاطہ کر سکتا ہے کسی چیز کا اس کے
 عَلَيْهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ وَهُوَ
 معلومات میں سے مگر جب قدر وہ چاہے۔ حاوی ہے اسکی کرسی آسمانوں اور زمینوں پر
 وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ ۝
 اور نہیں تھکا دیتی اُسکو حفاظت ان دونوں کی اور وہ غالب ہے۔ عظمت والا۔

دُعَاة قَوْتِ مَعَ مَسَائِلِ

اللَّهُمَّ اِنَّا نَسْتَعِينُكَ وَنَسْتَغْفِرُكَ وَنُؤْمِنُ بِكَ وَ
 اے اللہ! ہم مدد چاہتے ہیں تجھ سے اور معافی چاہتے ہیں تجھ سے اور ایمان لائے ہیں
 نَتَوَكَّلُ عَلَيْكَ وَنُثْنِي عَلَيْكَ الْخَيْرَ وَنُشْكُرُكَ وَ
 تجھ پر اور بھروسہ رکھتے ہیں تجھ پر اور تعریف کرتے ہیں تیری اچھی ایشکر کرتے ہیں ہم تیرا اور
 لَا نَكْفُرُكَ وَنُخَلَعُ وَنُتْرِكُ مَنْ يَفْجُرُكَ ط اللَّهُمَّ
 ناشکری نہیں کرتے ہم تیری اور ہم اس سے علیحدہ ہوتے ہیں بیزار ہیں جو نافرمانی کرتے
 اِيَّاكَ نَعْبُدُ وَ لَكَ نُصَلِّي
 ہیں تیری اے اللہ! تیری ہی ہم عبادت کرتے ہیں اور تیرے ہی لئے نماز پڑھتے
 وَ نَسْجُدُ وَ اِلَيْكَ نَسْعَى وَ نَخْفِدُ وَ نَرْجُو سِرْحَمَتَكَ
 ہیں اور سجدہ کرتے ہیں اور تیری طرف دوڑتے ہیں اور تیرے دربار میں حاضر ہوتے ہیں
 وَ نَخْشَى عَذَابَكَ اِنَّ عَذَابَكَ بِالْكَفَّارِ مُلْحِقٌ ط
 اور امید دار ہیں تیری رحمت کے اور دوڑتے ہیں تیرے عذاب سے بیشک عذاب کافروں کو ملنے والا ہے

مسئلہ - دعائے قنوت صرف وتروں میں پڑھی جاتی ہے۔ وتروں کی نماز پڑھنے کا طریقہ بھی وہی ہے جو فرض نمازوں کا ہے فرق صرف اتنا ہے کہ فرض کی صرف پہلی دو رکعتوں میں الحمد شریف کے ساتھ سورت ملانی جاتی ہے اور وتروں کی تینوں رکعتوں میں سورت ملانا واجب ہے اور تیسری رکعت میں سورت کے بعد دونوں ہاتھ اللہ اکبر کہہ کر کانوں تک اٹھائے جاتے ہیں۔ پھر ہاتھوں کو زیر نات باندھ کر یہ دعائے قنوت پڑھی جاتی ہے۔ وتروں میں دعائے قنوت اور تکبیر قنوت دونوں واجب ہیں اگر کسی کو یہ دعا یاد نہ ہو تو سورت اخلاص یعنی قل شریف یا اللہم اغضربنی تین بار پڑھے۔ دعائے قنوت بھی یاد کرتا جائے کیونکہ یہ رعایت مجبوری کے لئے ہے وتر صرف رمضان شریف میں باجماعت پڑھے جاتے ہیں۔ وتروں کے بعد یہ دعائیں مرتبہ بلند آواز سے پڑھو :-

سُبْحَانَ الْمَلِكِ الْقُدُّوسِ

پاک ہے وہ بادشاہ پاک ذات مالا

اس کے بعد ایک بار کہے

رَبَّنَا وَ رَبُّ الْمَلَائِكَةِ وَالرُّوحِ

اے ہمارے رب اور اے فرشتوں اور رُوحوں کے رب

عیدین کی نماز پڑھنے کا طریقہ

عیدین کی نماز پڑھنے کا طریقہ یہ ہے کہ نیت کر کے دونوں ہاتھ کانوں تک اٹھا کر تکبیر تحریمیہ یعنی اللہ اکبر کہہ کر ہاتھوں کو زیر نات باندھ لو اور صرف سبحان اللہ اللہم و بجزک و تبارک اسمک و تعالیٰ جدک و لا الہ الا انت تک پڑھو پھر دو تکبیروں میں امام کے ساتھ اللہ اکبر کہہ کر ہاتھوں کو کانوں تک اٹھا کر چھوڑ دو اور تیسری تکبیر کے بعد ہاتھ باندھ لو اور چپ چاپ کھڑے ہو جاؤ اب امام الحمد شریف اور کوئی سورت پڑھ کر ایک رکعت پوری کریگا۔

لیکن دوسری رکعت میں امام الحمد شریف اور سورت پڑھنے کے بعد رکوع سے پہلے تین تکبیریں کہے گا۔ ان تینوں تکبیروں میں اللہ اکبر کہ کر ہاتھوں کو کانوں تک لیجا کر کھلا چھوڑ دو اور چوتھی دفعہ جب امام تکبیر کہے تو اسی حالت میں بغیر ہاتھ اٹھائے اللہ اکبر کہتے ہوئے امام کے ساتھ رکوع میں چلے جاؤ اور رکعت پوری کرو۔ نماز کے بعد امام دو خطبے پڑھیں گا۔ خاموشی سے سنو۔ کیونکہ خطبہ سننا سنت ہے۔ بعدہ امام کے ساتھ دعا مانگ کر اجاب سے مصافحہ اور معافیہ کرو کہ اس سے محبت پیدا ہوتی ہے اور بڑھتی ہے۔

تکبیر تشریح

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ
وَاللَّهُ الْحَمْدُ

مسئلہ عید اضحیٰ کی ۹ تاریخ کی فجر کے بعد سے ۱۳ تاریخ کی عصر تک یعنی بقر عید { ۲۳ باجماعت فرض نمازوں میں ہر نماز جماعت کے بعد ایک دفعہ بلند آواز سے یہ تکبیر پڑھنا واجب ہے راستہ میں عید الفطر کی نماز کے واسطے یہ تکبیر آہستہ کہتے ہوئے جانا اور عید اضحیٰ کے دن بلند آواز سے کہنا مستحب ہے۔ عید الفطر کی نماز دیر سے اور عید اضحیٰ کی جلدی پڑھنا مسنون ہے۔ عید الفطر کے دن قبل عید گاہ جانے کے صدقہ فطر دینا اور کوئی شیریں چیز کھانا اور عید اضحیٰ کے دن آگر کھانا مسنون ہے۔

مسافر کی نماز اور سفر کے مسائل

مسافر وہ شخص ہے جس نے تین دن اور تین رات کی راہ اور سچال سے چلنے کا ارادہ کیا ہو اور وہ شہر کی حد سے نکل جائے۔ سفر کی مقدار ۳۷۰ میل ہے اگر کسی نے مقدار سفر یعنی تین دن کی راہ کو تیز سواری پر دو دن یا ایک دن یا اس سے کم عرصے میں طے کر لیا ہے تو بھی وہ مسافر ہے اور اگر تین دن سے کم کی مسافت کو تین دنوں سے زیادہ میں طے کرے تو مسافر نہیں۔ سفر کے لئے ضروری ہے کہ جہاں سے چلے وہاں سے تین دن کی راہ کا ارادہ ہو اگر مسافر دو دن کی مسافت کی نیت سے نکلا اور منزل پر پہنچ کر دوسری جگہ کا ارادہ کر لیا اور وہ بھی ۳ دن سے کم کی راہ تھی تو مسافر نہیں۔

مسئلہ۔ مسافر پر واجب ہے کہ سفر کے دوران چار فرضوں کی بجائے دو گناہ ادا کرے۔ اس کے حق میں دو ہی رکعتیں پوری نماز ہے جیسا کہ قرآن کریم میں ارشاد ہے:-
وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ
أَنْ تَقْصُرُوا مِنَ الصَّلَاةِ

(جب تم زمین پر سفر کرو تو تم پر گناہ نہیں کہ نمازیں قصر کرو) اور اگر قصداً چار پڑھیں اور دو پر قعدہ کر لیا تو فرض ادا ہو گئے اور پچھلی دو رکعتیں نفیس ہو گئیں مگر سلام میں تاخیر کرنے اور اللہ تعالیٰ کا انعام قبول نہ کرنے کے سبب سے گنہگار ہوا اور اگر دوسری رکعت کے بعد قعدہ نہ کیا تو فرض ادا ہی نہ ہوئے سب نفل ہو گئے۔ کیونکہ فرض کے ترک سے نماز باطل ہو جاتی ہے اور مسافر کی نماز کا دوسری رکعت کا قعدہ فرض ہے۔ سنتوں میں قصر نہیں وہ پوری پوری پڑھے۔ مسافر اگرچہ اپنے سفر میں گناہ کرنے والا ہو جب بھی نمازوں میں قصر کرے۔ مسافر جب تک اپنے شہر میں واپس نہ آئے یا کم از کم پندرہ دن تک رہنے کی نیت نہ کرے۔ نماز میں قصر کرنا ہی ضروری ہے۔ اگر چہ کل یا پرسوں جاتے جاتے سال گزر جائے

اگر کوئی شخص ایک شہر یا گاؤں میں پندرہ روز یا زیادہ رہنے کی نیت کرے یعنی ارادہ کرے کہ میں پندرہ روز یہاں رہوں گا تو وہ شخص مقیم ہے وہ نماز پوری پڑھے اگرچہ اسے پندرہ روز سے پہلے ہی سفر سے واپس آنا پڑے۔

مسئلہ۔ وقتی اور قضا نمازوں میں مقیم مسافر کے پیچھے نماز پڑھ سکتا ہے اس طرح پر کہ امام کے سلام پھیرنے پر اپنی دو رکعتیں کھڑے ہو کر پڑھے اور ان دونوں رکعتوں میں قرأت وغیرہ کچھ نہ کرے بلکہ بقدر فاتحہ چپ کھڑا رہے جیسا کہ امام کے پیچھے ہی پڑھتا ہے۔ امام کو چاہئے کہ نماز شروع کرتے وقت اپنا مسافر ہونا ظاہر کر دے اگر شروع میں نہ کہا تو بعد میں کہ دے اَتَمُّوْا صَلَوَاتِكُمْ فَاِنِّي مَسَافِرٌ یعنی تم لوگ اپنی نماز پوری کر لو۔ میں مسافر ہوں اگر مسافر مقیم کے پیچھے نماز پڑھے تو پوری پڑھے اور اگر مقیم اور مسافر کی نماز قضا ہو جائے تو مسافر مقیم کے پیچھے ادا نہیں کر سکتا۔ کیونکہ وقت کے بعد مسافر کا فرض نہیں بدلتا اور جن نمازوں میں قصر نہیں ان میں وقت اور بعد وقت دونوں صورتوں میں پڑھ سکتا ہے۔

مسئلہ۔ مسافر نے مقیم کی اقتدا کی تو مقتدی پر بھی قعدہ اولے واجب ہو گیا فرض نہ رہا اگر امام نے قعدہ اولیٰ نہ کیا تو نماز فاسد نہ ہوئی۔ سجدہ سہو واجب ہے اور مقیم نے مسافر کی اقتدا کی تو قعدہ اولیٰ فرض ہو گیا۔ مسئلہ۔ مسافر امام کے پیچھے اگر مقیم مسبوق کی ایک رکعت رہ جائے یا دو رکعتیں رہ جائیں تو مسبوق کو چاہئے کہ وہ پہلے اپنی دو رکعتیں بغیر الحمد شریف اور قرأت کے پوری کرے جیسا کہ امام کے پیچھے ہی ادا کرتا ہے۔ اس کے بعد قعدہ کرے اور پھر اٹھ کر جو رکعتیں ایک یا دو رہ گئی ہیں ویسے ہی ادا کرے جیسے مسبوق کا حکم ہے یعنی اگر ایک رکعت رہ گئی ہو تو اس میں ثنا، اعوذ، بسم اللہ، الحمد شریف اور کوئی سورت پڑھے اور اگر دو رکعتیں رہ گئی ہیں تو ان میں ایک رکعت

اسی طرح یعنی ثناء، اعوذ، بسم اللہ، الحمد شریف اور کوئی سورت اور دوسری میں صرف بسم اللہ اور الحمد شریف اور کوئی سورت ملائے۔ بعد رکوع، سجدہ وغیرہ کر کے تشهد، درود، دعا کے ساتھ سلام پھیرنے مسئلہ۔ وطن دو قسم کے ہیں ایک وطن اصلی، دوسرا وطن اقامت۔ وطن اصلی وہ جگہ ہوتی ہے جہاں اُس کی پیدائش ہوئی ہے یا اُس کے گھر کے لوگ رہتے ہیں یا کسی جگہ سکونت اختیار کر لی ہے اور یہ ارادہ کر لیا کہ یہاں سے وطن نہ جاؤنگا اور وطن اقامت وہ جگہ ہے کہ مسافر نے پندرہ روز رہنے کا ارادہ کر لیا ہو۔

مسئلہ۔ ایک شخص نے اپنے وطن اصلی کو چھوڑ کر دوسری جگہ وطن اصلی بنایا تو پہلا اصلی وطن باطل ہو جائیگا، دونوں وطنوں کے درمیان میں مدت سفر کی ہو یا نہ ہو اگر پہلے اصلی وطن میں بال بچے اور مکان، اسباب وغیرہ موجود ہیں تو دونوں وطن اصلی ہیں ورنہ پہلا باطل مگر وطن اصلی سفر کرنے سے باطل نہیں ہوتا یہاں تک کہ مسافر وطن اصلی میں داخل ہوا تو فی الفور داخل ہوتے ہی مقیم ہو جائے گا۔ نماز پوری پڑھے گا اگرچہ اقامت یعنی پندرہ روز رہنے کی نیت نہ کی ہو۔

مسئلہ۔ اکثر ملازم پیشہ لوگ دوسرے شہروں میں ملازمت کے باعث سکونت رکھتے ہیں اور مکان اسباب وغیرہ ان کا وطن اصلی میں ہوتا ہے اور بال بچوں کو کبھی لے آتے ہیں۔ کبھی چھوڑ آتے ہیں۔ انہیں چاہئے کہ جب وہ اصلی وطن میں داخل ہوں تو داخل ہوتے ہی نماز پوری پڑھیں۔

سفر و حضر کی قضا نمازوں کا بیان

سفر اور حضر دونوں قضا نمازوں کو نہیں بدلتے یعنی اگر سفر کی قضا نمازیں ادا کریں تو قصر یعنی چار کے بجائے دو رکعتیں پڑھیں اگرچہ اس وقت

سفر میں نہ ہو۔ اسی طرح حضر کی قضا نمازیں اگر سفر میں ادا کرنے کا موقع ہو تو پوری پڑھے۔ حضر مقیم کی جگہ کو کہتے ہیں۔

مسئلہ۔ عورت کی شادی ہوگئی اور وہ اب سسرال کے ہاں ہی رہنے لگ گئی تو میکا اُس کا اصلی وطن نہ رہا۔ جب کبھی میکے آئے تو جنتک پندرہ روز تک ٹھہرنے کی نیت نہ کرے قصر نماز ہی پڑھے اور اگر میکے رہنا نہیں چھوڑا بلکہ سسرال کے ہاں عارضی طور پر جاتی ہے تو میکے آتے ہی سفر ختم ہو گیا۔ نماز پوری پڑھے۔

مسئلہ۔ عورت کو بغیر محرم کے سفر کرنا ناجائز ہے اگرچہ حج کو ہی کیوں نہ جانا ہو۔ نابالغ بچے کے ساتھ بھی سفر نہیں کر سکتی۔ ہمراہی میں بالغ محرم یا شوہر کا ہونا لازمی ہے۔ بلکہ محرم کے لئے بھی ضروری ہے کہ موجودہ حالات مد نظر رکھتے ہوئے احتیاط کرے کہ وہ سخت فاسق بیباک اور غیر مامون نہ ہو۔

عیادت یعنی بیمار پرسی کا بیان

مسئلہ۔ حضرت امیر المؤمنین سیدنا علی کرم اللہ تعالیٰ وجہہ الکریم فرماتے ہیں کہ حضور علیہ الصلوٰۃ والسلام نے فرمایا جو مسلمان کسی مسلمان کی عیادت کیلئے صبح کو جائے تو شام تک اس کیلئے ستر ہزار فرشتے استغفار کرتے ہیں اور اگر شام کو جائے تو صبح تک اُس کے لئے ستر ہزار فرشتے استغفار کرتے ہیں اور اُس کے لئے جنت میں ایک باغ ہو گا۔ حضور علیہ الصلوٰۃ والسلام کی عیادت مبارکہ یہ تھی کہ جب کسی مریض کی عیادت کو تشریف لے جاتے تو فرماتے کہ کوئی ہرج کی بات نہیں انشاء اللہ تعالیٰ

پر موت کی آرزو نہ کرو کہ اس کی ممانعت آئی ہے زیادہ سے زیادہ یوں کہے کہ الہی مجھے زندہ رکھ جب تک زندگی میرے لئے خیر ہو اور موت دے جب موت میرے لئے بہتر ہو۔

مسلمان کو چاہئے کہ اللہ تعالیٰ جل جلالہ سے نیک گمان رکھے اس کی رحمت کا امیدوار رہے۔ رُوح قبض ہونے کا بڑا نازک وقت ہے کہ اس پر سارے عملوں کا دار و مدار ہے بلکہ تمام نتائجِ اخروی اسی پر مرتب ہوتے ہیں۔ کیونکہ اعتبارِ خاتمہ کا ہی ہے اور شیطان لعین ہمیشہ ایمان لینے کی فکر میں رہتا ہے ہر مسلمان کو اللہ تعالیٰ اس کے مکر سے بچائے اور ایمان پر خاتمہ نصیب فرمائے۔ جس مسلمان کا آخری کلام کلمہ طیبہ ہو وہ جنت میں داخل ہوا۔ حضرت علی کرم اللہ تعالیٰ وجہہ الکریم فرماتے ہیں کہ راہِ خدا میں جہاد کیا کرو کہ سختی وقت نزع کی ضربِ شمشیر سے ہزار درجہ زیادہ ہے مسئلہ۔ جب موت کی علامتیں پائی جائیں تو چاہئے کہ بیمار نہ ہو تو بہ کرے۔ اگر اس پر کسی کا حق ہو تو اسے ادا کرے اگر کسی سے دشمنی ہو تو صلح کرے لبوں کو پست کرے۔ ناخن ترشوائے۔ سنتِ طریقہ یہ ہے کہ بیمار کا منہ قبلہ کی طرف کر دیں اور اس کے نزدیک بیٹھ کر کلمہ شہادت پڑھیں اور کلمہ شہادت پڑھنے کا اس کو حکم نہ کریں کہ شاید تنگ دلی اور بے خبری سے کہیں انکار نہ کر دے۔ جب اس نے کلمہ پڑھ لیا تو تلقین موقوف کر دیں یاں اگر کلمہ پڑھنے کے بعد اس نے کوئی اور بات کی تو پھر تلقین کریں تاکہ اس کا آخری کلام **لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ** ہو۔ تلقین کرنے والے کوئی نیک آدمی ہوں کیونکہ اس وقت نیک اور پرہیزگار آدمیوں کا ہونا بہت اچھا ہے اور اس کے پاس سورۃ یسین کی تلاوت اور خوشبو ہونا مستحب ہے۔

مسئلہ۔ جب رُوح بکل جائے تو ایک چوڑی پٹی جبرہ کے نیچے سے سر پر لے جا کر گرہ دے دیں تاکہ منہ کھلا نہ رہے اور آنکھیں بند کر دی جائیں اور انگلیاں اور ہاتھ پاؤں سیدھے کر دئے جائیں یہ کام اس کے گھڑلوں

میں جو زیادہ نرمی کے ساتھ کر سکتا ہو باپ یا بیٹا وہ کرے۔ آنکھیں بند کرتے وقت یہ دعا پڑھے :-

بِسْمِ اللّٰهِ عَلٰی مِلَّةِ رَسُوْلِ اللّٰهِ

مسئلہ - میت کے ذمے اگر قرض ہو تو جلد سے جلد ادا کریں۔ حدیث میں ہے کہ میت اپنے قرض میں مقید ہے اور ایک روایت میں ہے کہ اس کی روح معلق رہتی ہے جب تک قرض ادا نہ کیا جائے۔ میت کے پاس تلاوت قرآن مجید جائز ہے جبکہ اس کا تمام بدن کپڑے سے چھپا ہو اور تسبیح و دیگر اذکار میں مطلقاً ہرج نہیں۔

مسئلہ - غسل، کفن، و دفن میں جلدی چاہئے کہ حدیث شریف میں اس کی بہت تاکید آئی ہے العَجَلَةُ مِنَ الشَّيْطَانِ الْاَلَا فِي ذَلَالَتٍ یعنی جلدی شیطان

سے ہوتی ہے مگر تین جگہ جلدی کرنا ضروری ہے۔ ایک تجہیز و تکفین میت میں دوسرے لڑکی بالغہ کے نکاح میں جب کفو ملے۔ تیسرے ادائے قرض میں۔ اگر میت صالِح اور نیک عمل ہو تو کہتی ہے قَدْ مَوْنِي قَدْ مَوْنِي یعنی مجھے آگے لے چلو۔ اگر میت بد کردار ہے تو اس طرح کہتی ہے اَيْنَ تَذْهَبُوْنِي بِنِي یعنی تم مجھے کہاں لئے جاتے ہو۔ اس کی یہ بات سوائے جن و بشر کے باقی ہر چیز سنتی ہے۔

مسئلہ - پڑوسیوں اور اس کے دوست احباب کو اطلاع کر دیں کہ نمازیوں کی کثرت ہو جائے اور اس کے لئے دعا کریں اور نماز پڑھیں کہ ان پر حق ہے۔

مسئلہ - جنازے کا سامنے موجود ہونا یعنی کل حصہ یا اکثر یا نصف مع سر کے سامنے ہونا ضروری ہے۔ غائب میت کی نماز نہیں ہو سکتی یہ حضور علیہ الصلوٰۃ والسلام کے خصوصیات سے ہے کہ آپ نے نجاشی بادشاہ کا جنازہ باغبانہ ہماری نگاہوں کے غائبانہ ادا فرمایا۔ ورنہ حضور علیہ الصلوٰۃ والسلام سے دنیا و مافیہا کی کوئی چیز پوشیدہ نہیں۔

مسئلہ۔ جنازہ خواہ زمین پر رکھا ہو یا ہاتھوں پر ہو لیکن قریب ہو اور اگر جانور پر رکھا ہو تو نماز نہیں ہوگی۔ جنازہ مصلے کے آگے قبلہ کی طرف ہو اگر مصلے کے پیچھے ہو نماز صحیح نہ ہوگی۔

نماز جنازہ اور اس کے پڑھنے کا طریقہ

سُبْحَانَكَ اللَّهُمَّ وَبِحَمْدِكَ وَتَبَارَكَ اِسْمُكَ وَتَعَالَى
اے اللہ میں تجھ کو تری پاکی کے ساتھ یاد کرتا ہوں اور تری تعریف کے ساتھ اور مبارک
جَدُّكَ وَجَلَّ شَأْنُكَ وَلَا إِلَهَ غَيْرُكَ
ہے ترا نام اور بلند ہے تری شان اور بزرگ ہے تری تعریف اور ترے سوا کوئی سچا
معبود نہیں

یہاں بغیر ہاتھ اٹھائے

تکبیر اللہ اکبر کہو پھر پڑھو :-

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ كَمَا صَلَّيْتَ
اے اللہ حضرت محمد صلی اللہ علیہ وسلم پر اور محمد صلی اللہ علیہ وسلم کی آل پر رحمت بھیج۔
وَسَلَّمْتَ وَبَارَكْتَ وَرَحِمْتَ وَتَرَحَّمْتَ عَلَى سَيِّدِنَا اِبْرَاهِيمَ
جس طرح تو نے ابراہیم علیہ السلام پر رحمت اور سلامتی اور برکت نازل فرمائی۔ رحم کیا
وَعَلَى آلِ سَيِّدِنَا اِبْرَاهِيمَ اِنَّكَ حَمِيدٌ مَجِيدٌ
اور ہمارے سردار حضرت ابراہیم علیہ السلام کی آل پر۔ بیشک تو بڑی تعریفوں والا
اور بزرگیوں والا ہے۔ اس کے بعد پھر ہاتھ اٹھائے تکبیر کہو اور پڑھو۔

بالغ میت کی دعا

اللَّهُمَّ اغْفِرْ لِحَيَّتِنَا وَمَيِّتِنَا وَشَاهِدِنَا وَغَائِبَتِنَا
اے اللہ بخش دے انکو جو ہمیں سے زندہ ہیں اور جو مر گئے اور جو موجود ہیں اور جو غائب ہیں اور

وَصَغِيرِنَا وَكَبِيرِنَا وَذَكَوْنَا وَانْشَا اللّٰهُمَّ مِنْ اَحْيَيْنَهٗ صِنًا فَاَحْيِهٖ
 چھوٹوں کو اور بڑوں کو اور مردوں کو اور عورتوں کو اے اللہ! تو جسے ہم میں سے زندہ رکھے تو
 عَلٰی الْاِسْلَامِ وَمَنْ تَوَفَّيْتَهُ مِنَّا فَتَوَفَّهُ عَلٰی الْاِيْمَانِ ط
 اسکو اسلام پر زندہ رکھ اور جسے تو ہم میں سے موت دے تو اسے ایمان پر موت دے۔

نابالغ لڑکے کی دعا

اللّٰهُمَّ اجْعَلْهُ لَنَا فَرَطًا وَّاجْعَلْهُ لَنَا اَجْرًا وَّذُخْرًا وَّ

اے اللہ! اس لڑکے کو ہمارے لئے پیش رو بنا اور اس کو ہمارے لئے اجر اور ذخیرہ
 اجْعَلْهُ لَنَا شَافِعًا وَّ مُشَفَّعًا
 بنا اور اس کو ہمارے لئے سفارش کرنے والا بنا اور اس کی سفارش قبول فرما۔

نابالغ لڑکی کی دعا

اللّٰهُمَّ اجْعَلْهَا لَنَا فَرَطًا وَّاجْعَلْهَا لَنَا اَجْرًا وَّ

اے اللہ! اس لڑکی کو ہمارے لئے پیش رو بنا اور اس کو ہمارے لئے اجر اور
 وَّذُخْرًا وَّاجْعَلْهَا لَنَا شَافِعَةً وَّ مُشَفَّعَةً
 ذخیرہ بنا اور اس کو ہمارے لئے سفارش کرنے والی بنا اور اس کی سفارش قبول فرما۔

جنازے کے مسائل

نماز جنازہ پڑھنے کا طریقہ یہ ہے کہ میت کو آگے رکھ کر امام میت کے سینہ
 کے مقابل کھڑا ہو اور سب لوگ ایک صف یا تین یا پانچ یا سات برعادت
 طاق صفیں بنا کر یہ نیت کریں "چار تکبیر نماز جنازہ فرض کفایہ ثنا واسطے اللہ تعالیٰ
 کے درود واسطے حضرت محمد مصطفیٰ صلی اللہ علیہ وسلم کے اور دعا واسطے اس حاضر

میت کے اور منہ طرف قبلہ شریف کے پیچھے اس امام کے اللہ اکبر یہ نیت کر کے دو نو ہاتھ مثل تکبیر تحریمہ کے کانوں تک اٹھا کر نواف کے نیچے باندھ لے اور ثنا پڑھے پھر دوسری دفعہ صرف زبان سے اللہ اکبر کہے اور ہاتھ نہ اٹھائے۔ اس کے بعد درود شریف پڑھے پھر تیسری دفعہ بھی زبان سے اللہ اکبر کہے اور ہاتھ نہ اٹھائے اگر میت بالغ ہے خواہ مرد ہو یا عورت تو یہ دعا پڑھے **اللَّهُمَّ اغْفِرْ لِحَيِّنَا الْحَيِّ** اگر میت نابالغ لڑکے کی ہو تو یہ دعا پڑھو **اللَّهُمَّ اجْعَلْهُ لَنَا فَرَطًا الْحَيِّ** اگر میت نابالغ لڑکی کی ہو تو یہ دعا پڑھو **اللَّهُمَّ اجْعَلْهُ لَنَا فَرَطًا** اس دعا کے بعد چوتھی تکبیر کہو مگر اس دفعہ بھی ہاتھ نہ اٹھاؤ۔ تکبیر کے بعد سلام پھیر دو جس طرح کہ نماز میں پھرتے ہیں نماز جنازہ کے بعد سب لوگ بیٹھ کر گیارہ دفعہ قل شریف اور ایک بار الحمد شریف پڑھ کر میت کی رُوح کو بخش دیں۔ پھر ولی کو لازم ہے کہ حاضرین کو اذن عام کہ دے کہ اگر کسی صاحب کو کوئی کام ہو تو اسے جانے کی اجازت ہے۔

مسئلہ۔ تکبیر و سلام کو امام بلند آواز سے کہے باقی تمام دعائیں آہستہ پڑھی جائیں اور صرف پہلی مرتبہ اللہ اکبر کہتے وقت ہاتھ اٹھائیں پھر باقی تکبیروں میں ہاتھ نہ اٹھائیں۔ نماز جنازہ میں قرآن شریف بنیت قرآن یا تشہد پڑھنا منع ہے۔

مسئلہ۔ نماز جنازہ میں پھلی صفت کو تمام صفوں پر فضیلت ہے بہتر یہ ہے کہ نماز جنازہ میں تین صفیں کریں۔ حدیث شریف میں ہے کہ جس میت کی نماز تین صفوں نے پڑھی اُس کی مغفرت ہو جائے گی اگر کل سات ہی شخص ہوں تو ایک امام بن جائے باقی تین پہلی صف میں دو دوسری صف میں ایک تیسری صف میں۔

مسئلہ۔ کئی جنازے ہوں تو ایک ساتھ سب کی نماز جائز ہے۔ یعنی ایک ہی نماز میں سب کی نیت کر لی جائے۔ سب کی نماز جنازہ ہو جائے گی مگر افضل یہ ہے کہ علیحدہ علیحدہ پڑھی جائے۔

مسئلہ۔ مسجد میں نماز جنازہ پڑھنا مطلقاً مکروہ تخریماً ہے۔ خواہ میت مسجد کے اندر ہو یا باہر۔ سب نمازی مسجد میں ہوں یا باہر۔ حدیث شریف میں نماز جنازہ مسجد میں پڑھنے کی ممانعت آئی ہے۔

مسئلہ۔ شارع عام اور دوسرے کی زمین پر نماز جنازہ پڑھنا منع ہے جبکہ مالک زمین منع کرتا ہو۔

مسئلہ مسلمان کا بچہ زندہ پیدا ہوا یعنی اکثر حصہ باہر آنے کے وقت زندہ تھا پھر مر گیا تو اس کا غسل و کفن ہوگا اور اس کی نماز بھی پڑھی جائے گی۔ اس کا نام بھی رکھا جائیگا۔ ورنہ ویسے ہی نہلا کر ایک کپڑے میں لپیٹ کر دفن کر دیں گے۔ اس کے لئے غسل و کفن بطریق مسنون نہیں اور نہ ہی اس کی نماز جنازہ ہے۔

مسئلہ۔ جو شخص سمندر یعنی جہاز میں فوت ہو گیا تو اس کا غسل و کفن اور نماز جنازہ پڑھیں اور سمندر میں اس کو ڈال دیں یہی اس کی قبر ہے۔

مسئلہ۔ میت کو نہلانا فرض کفایہ ہے۔ بعض لوگوں نے غسل دیا تو سب سے فرض ساقط ہو گیا۔ نہلانے والا معتد شخص ہو کہ پوری طرح غسل دے اور جو اچھی بات دیکھے مثلاً چہرہ چمک اٹھا۔ میت کے بدن سے خوشبو آئی تو اسے لوگوں کے سامنے بیان کرے اور کوئی بُری بات دیکھے مثلاً چہرہ کا رنگ سیاہ ہو گیا یا بدبو آئی یا اعضا میں تغیر آیا تو اسے کسی سے نہ کہے اور ایسی بات کہنا جائز بھی نہیں کہ حدیث شریف میں ارشاد ہے اپنے مردوں کی خوبیاں ذکر کرو اور ان کی برائیوں سے باز رہو

مسئلہ۔ میت کو کسی تختے پر لٹا کر کپڑے اتاریں اور ناف سے گھٹنوں تک کسی لپٹے سے چھپا دیں۔ پھر نہلانے والا اپنے بائیں ہاتھ پر کپڑا لپیٹ کر استنجا کرے۔ پھر نماز کا سا وضو۔ یعنی پہلے منہ پھر کہنیوں سمیت ہاتھ پھر سر کا مسح۔ پھر پاؤں۔ مگر میت کے وضو میں پہلے پہنچوں تک ہاتھ دھونا اور کھلی کرنا اور ناک میں پانی ڈالنا ضروری نہیں۔ ہاں کوئی کپڑا یا روئی بھگو کر دانتوں اور مسوڑوں اور ہونٹوں اور نکتوں کو صاف کر دیں

اور داڑھی کے بالوں کو گل خیر سے دھوئیں یہ نہ ہونو پاک صابن سے دھوئیں پھر بائیں کر دٹ لٹا کر سر سے پاؤں تک پانی بہائیں کہ تختہ تک پہنچ جائے پھر دایہنی طرف کر دٹ لٹا کر یونہی کریں۔ بعد اس کے بدن کو کپڑے سے پونچھ ڈالیں اور اس کے سر اور داڑھی پر خوشبو ملیں اور سجدہ کے عضو پر کافور ملیں کیونکہ خوشبو ملنا سنت ہے۔ سجدہ کے عضو یہ ہیں پیشانی ناک اور دونو ہاتھ اور دونو قدم۔

مسئلہ۔ عورت اپنے شوہر کو غسل دے سکتی ہے اگر عورت مر جائے تو شوہر نہ اُسے نہلا سکتا ہے نہ چھو سکتا ہے اور دیکھنے کی ممانعت نہیں۔ جہلا میں جو یہ مشہور ہے کہ شوہر اپنی عورت کے جنازے کو کندھا بھی نہ دے یہ محض غلط ہے صرف نہلانے اور اس کے بدن کو بلا حائل ہاتھ لگانے کی ممانعت ہے۔

مسئلہ۔ میت کے داڑھی یا سر کے بال میں کنگھی کرنا یا ناخن تراشنا یا کسی جگہ سے بال اتارنا یا اکھاڑنا ناجائز، مکروہ تحریمی ہے بلکہ حکم یہ ہے کہ جس حالت پر ہے اسی حالت میں دفن کر دیں اگر ناخن یا بال تراش لئے تو کفن میں رکھ دیں۔

مسئلہ۔ میت کے دونو ہاتھ کر دوٹوں میں رکھ دیں۔ سینہ پر نہ رکھیں یہ کفار کا طریقہ ہے۔ بعض ناف کے نیچے رکھ دیتے ہیں۔ جیسے نماز کے قیام میں یہ بھی جائز نہیں۔

مسئلہ۔ بعض جگہ دستور ہے کہ عموماً میت کے غسل کے لئے کورے اور نئے گھڑے اور لوٹے لے آتے ہیں یہ کچھ ضروری نہیں گھر کے استعمال شرہ گھڑے اور لوٹے سے بھی غسل دے سکتے ہیں اور بعض یہ جہالت کرتے ہیں کہ غسل کے بعد ان کو ٹوڑ ڈالتے ہیں یہ ناجائز و حرام ہے اکثر کہ ان گھڑوں اور لوٹوں کو مسجد میں رکھ دیتے ہیں اگر یہ نیت ہو تو نمازیوں کو آرام پہنچے گا اور اس کا مردے کو ثواب پہنچے گا تو یہ نیت اچھی ہے اگر یہ خیال ہو کہ گھر میں رکھنا نخوست ہے تو یہ نری حماقت اور بے وقوفی ہے

مسئلہ۔ میت کو کفن دینا فرض کفایہ ہے اگر اس کو مقدور کفن نہ تھا تو خلق پر فرض ہے کہ اس کو کفن دیویں اگر بعضوں کو مقدور نہ ہو تو مقدور والوں سے کفن طلب کریں۔ اگر کفن نہ دیا تو سب گنہگار ہوں گے۔ کفن کے لئے سوال کرنا جائز ہے جو کپڑا آدمی کے لئے زندگی میں پہننا جائز ہے مرد ہو خواہ عورت تو اس کپڑے کا کفن دینا بھی جائز ہے اور نبی اکرم صلی اللہ علیہ وسلم نے فرمایا کہ اپنے مردوں کو سفید کپڑوں میں کفناؤ۔ سفید کپڑا نیا ہو یا دھلا ہوا۔ مرد کے لئے تین کپڑے سنت ہیں (۱) لفافہ (۲) ازار (۳) قمیص اور عورت کے لئے پانچ تین تو یہ اور اور ڈھنی اور سینہ بند۔ لفافہ اور ازار کی مقدار یہ ہے کہ سر کے بال سے قدم تک چھپا دے اور لفافہ میت کے قدم سے اس قدر زیادہ ہو کہ دونوں طرف سے باندھ سکیں اور قمیص جس کو کفنی کہتے ہیں گردن سے گھٹنوں کے نیچے تک اور آگے اور پیچھے دونوں طرف سے برابر ہو اور یہ جو رواج ہے کہ کفنی پیچھے کم رکھتے ہیں یہ غلط ہے اور ڈھنی دو گز لمبی اور ایک بالشت چوڑی ہو۔

مسئلہ۔ مردے کو غسل دے کر کفن دینے کا طریقہ یہ ہے سب سے پہلے لفافہ بچھا دیں پھر اس کے اوپر ازار پھر مردے کو پیرا ہن پہنا کر ازار پر رکھیں اور ازار کو پہلے بائیں طرف سے پھر دائیں طرف سے لپیٹیں تب اس کے بعد لفافہ بھی اسی طرح لپیٹیں اور عورت کو پہلے پیرا ہن پہنا دیں اور اس کے سر کے بالوں کو دو حصے کر کے اس کی چھاتی پر پیرا ہن کے اوپر رکھ دیں پھر اس کے اوپر ازار اڑھا دیں۔ پھر اس کے اوپر لفافہ لپیٹیں اور سینہ بند عورت کا سب کفنوں کے اوپر پہنا دیں۔ حدیث شریف میں ہے کہ مردوں کو اچھا کفن دو کہ وہ باہم ملاقات کرتے ہیں اور اچھے کفن سے خوش ہوتے ہیں۔

مسئلہ۔ میت نے اگر مال چھوڑا تو کفن اس کے مال سے دینا جائز ہے اگر مال نہ چھوڑا تو کفن اس کے ذمے ہے۔ جس کے ذمے زندگی میں نفقہ تھا

اور اگر میت نے مال چھوڑا اور بعض وارث نابالغ ہیں تو سوائے کفن شرعی کے زیادہ خرچ کرنا ناجائز ہے اگر وارث سب بالغ ہوں اور سب نے اجازت دے دی ہو تو خرچ کرنا جائز ہے۔ مثلاً بلا ضرورت کفن کفایت سے کم کرنا ناجائز و مکروہ ہے۔

مسئلہ۔ جنازے کو کندھا دینا عبادت ہے ہر شخص کو چاہئے کہ عبادت میں کوتاہی نہ کرے۔ حضور صلی اللہ علیہ وسلم نے سعد بن معاذ رضی اللہ تعالیٰ عنہ کا جنازہ اٹھایا۔ سنت طریقہ جنازہ اٹھانے کا یہ ہے کہ چار شخص جنازہ اٹھائیں۔ ایک ایک پاؤں چار پائی کا ایک ایک شخص اٹھائے مگر اٹھانے والے بہت ہوں تو اس کی ترکیب یہ ہے کہ اٹھانے والے مڑے کے داہنی طرف کے آگے کے پاؤں سے شروع کریں۔ اسی طرح چار پایوں کو کندھا دیں۔ پہلے داہنی طرف آگے اور پیچھے پھر بائیں طرف آگے اور پیچھے اور ہر بار دس قدم چلے تو کل چالیس قدم ہوں گے۔ حدیث شریف میں ہے جو چالیس قدم جنازہ لے چلے اُس کے چالیس کبیرہ گناہ مٹا دیے جاتے ہیں۔ جنازہ لے چلنے میں چار پائی کو ہاتھ سے پکڑ کر موندھے پر رکھے۔ اسباب کی طرح گردن پر یا پیٹھ پر لادنا مکروہ ہے۔ چوپایہ پر جنازہ لادنا بھی مکروہ ہے۔ چھوٹے بچے کو اگر ہاتھ پر اٹھا کر لے چلیں تو کوئی صرح نہیں اور یکے بعد دیگرے لوگ ہاتھوں ہاتھ لیتے رہیں اگر کوئی شخص سواری پر ہو اور اتنے چھوٹے جنازے کو ہاتھ پر لے چلے تو کوئی صرح نہیں۔ جنازے کو درمیانی چال سے لے جانا چاہئے کہ میت کو جھٹکانے لگے اور جنازے کے پیچھے چلنا مستحب ہے۔ دائیں بائیں کبھی نہ چلیں۔ جنازہ لے جانے میں سر ہانڈے آگے ہونا چاہئے۔ موت اور احوال قبر کو پیش نظر رکھنا چاہئے۔ دنیا کی باتیں نہ کریں اور نہ ہنسیں۔ حضرت عبداللہ بن مسعود رضی اللہ عنہ نے ایک شخص کو جنازے کے ساتھ ہنستا دیکھا تو فرمایا تو جنازے میں ہنستا ہے تجھ سے کبھی کلام نہ کروں گا اور ذکر کرنا چاہیں تو بدل میں

اور بہ لحاظ زمانہ حال کے اب علماء نے ذکرِ جہر کی بھی اجازت دیدی ہے
مسئلہ۔ جنازہ جب تک رکھنا مکروہ ہے اور رکھنے کے
 بعد بے ضرورت کھڑا نہ رہے اور اگر لوگ بیٹھے نہ ہوں اور نماز
 کے نئے وہاں جنازہ لایا گیا تو جب تک رکھنا جائے کھڑے رہیں
 یونہی اگر کسی جگہ مسلمان بیٹھے ہوں اور وہاں سے جنازہ گزرا تو کھڑا ہونا
 ضروری نہیں جو شخص ساتھ جانا چاہتا ہے وہ اٹھے اور چلا جائے
 جب جنازہ رکھا جائے تو یوں نہ رکھیں کہ قبلہ کو پاؤں ہوں یا سر بلکہ
 آڑا رکھیں کہ داہنی کروٹ قبلہ کو ہو۔

مسئلہ۔ میت اگر پڑوسی یا رشتہ دار یا کسی نیک شخص کی ہو تو اس
 کے جنازے کے ساتھ جانا نقل نماز پڑھنے سے افضل ہے جو شخص
 جنازے کے ساتھ جائے اسے بغیر نماز پڑھے واپس نہ ہونا چاہئے
 اور نماز کے بعد میت کے دلی سے اجازت لے کر جانا چاہئے اور
 بہتر یہ ہے کہ جنازہ کے بعد ولی خود بخود عام لوگوں کو جانے کی اجازت
 دیدے تاکہ احتیاج اجازت رفع ہو جائے اور دفن کے بعد اجازت
 کی ضرورت نہیں۔ بنی کریم صلی اللہ علیہ وسلم نے ارشاد فرمایا کہ جب
 کوئی جنتی شخص مرتا ہے تو خداے تعالیٰ کو شرم آتی ہے کہ اس کے جنازہ
 اٹھانے والوں اور جنازہ کے پیچھے چلنے والوں اور اس پر استغفار کرنے
 والوں کو عذاب کرے۔ جنازہ کے اٹھانے میں کسی قسم کی حقارت نہیں
 اگرچہ عورت ہی کا جنازہ ہو۔

مسئلہ۔ جنازہ کی نماز فرض کفایہ ہے اگر ایک شخص بھی پڑھ لیگا تو سب ^{الذمہ} بری
 ہو جائیں گے اگر کسی نے بھی نہ پڑھی تو سب گنہگار ہوں گے اور جو اس کی
 فرضیت کا انکار کرے کہ نماز جنازہ فرض نہیں وہ کافر ہے۔ جمعہ اور عیدین
 کی طرح اس میں جماعت شرط نہیں۔ ایک شخص نے بھی پڑھ لی تو فرض
 ادا ہو گیا۔

مسئلہ۔ جو تہ پہنکر نماز جنازہ پڑھنا یا جوتے کے اوپر پاؤں رکھ کر نماز پڑھنا

ناجائز ہے۔ جبکہ وہ ناپاک ہوں۔

مسئلہ۔ نماز جنازہ کی بھی وہی شرطیں ہیں جو عام نماز فرض کی شرطیں ہیں یعنی (۱) طہارت، بدن پاک، کپڑے پاک، جگہ پاک (۲) ستر عورت یعنی ناف سے لے کر گھٹنوں تک چھپانا (۳) قبلہ کی طرف منہ کرنا۔ (۴) نیت (وقت اس میں شرط نہیں۔ زوال کے وقت کے سوا ہر وقت نماز جنازہ پڑھ سکتے ہیں) میت کے متعلق شرائط یہ ہیں :- :-

(۱) میت کا مسلمان ہونا (۲) زندہ پیدا ہونا

مسئلہ۔ نماز جنازہ میں دو رکن ہیں (۱) چار بار اللہ اکبر کہنا (۲) قیام (بغیر

عذر بیٹھ کر یا سواری پر نماز جنازہ پڑھی تو نہ ہوئی

مسئلہ۔ نماز جنازہ میں تین چیزیں سنت مؤکدہ ہیں (۱) اللہ تعالیٰ کی حمد و ثنا

(۲) حضور علیہ الصلوٰۃ والسلام پر درود (۳) میت کے لئے دعا

مسئلہ۔ چھوٹے بچے کے ماں باپ میں سے کوئی ایک مسلمان ہو تو بچہ

مسلمان ہے اس کی نماز جنازہ پڑھی جائے گی اور اگر دونو کافر ہیں تو

نہیں۔ ہر ایک مسلمان کی نماز جنازہ پڑھی جائے گی اگرچہ کتنا ہی

گناہ کبیرہ کرنے والا ہو۔ اگر بغیر غسل کئے ہوئے نماز پڑھ لی تو نہ ہوئی

غسل دے کر پھر پڑھیں۔ اگر میت کو قبر میں رکھ دیا گیا مگر مٹی ابھی

نہیں ڈالی تو قبر سے نکال کر غسل دے کر پھر نماز پڑھیں اگر مٹی ڈال

دی گئی تو اب نہ نکالیں بلکہ میت کی قبر پر نماز جنازہ پڑھیں۔

مسئلہ۔ اگر میت بغیر جنازہ کے دفن کر دی گئی تو تین دن کے اندر اندر اس

کی نماز جنازہ قبر پر پڑھی جائے گی۔ نماز جنازہ کی تکرار جائز نہیں۔

مسئلہ۔ میت کو دفن کرنا فرض کفایہ ہے۔ میت کو زمین پر رکھ کر چاروں طرف

سے دیواریں قائم کر کے بنا کر دینا جائز نہیں بلکہ مستون طریقہ سے قبر

کھودیں۔ جس جگہ انتقال ہوا اسی جگہ دفن نہ کریں کہ یہ انبیاء علیہم السلام

ہی کے لئے خاص ہے بلکہ مسلمانوں کے قبرستان میں دفن کریں۔

سراہت آگیا (عالمگیری در مختار) مصم

مسئلہ - جنازہ قبلہ کی طرف رکھنا مستحب ہے کہ مردہ قبلہ کی جانب سے قبر میں اتارا جائے اور عورت کا جنازہ اتارنے والے محارم ہوں یہ نہ ہوں تو دیگر قریبی رشتہ دار یہ بھی نہ ہوں تو پرہیزگار اجنبی کے اتارنے میں مضائقہ نہیں مگر عورت کی میت کو قبر میں اتارنے وقت کپڑے سے قبر کے ارد گرد دیوار بنالیں۔ میت کو قبر میں رکھتے وقت یہ دعا پڑھیں۔

بِسْمِ اللّٰهِ وَ عَلٰی مِلَّةِ رَسُوْلِ اللّٰهِ

مسئلہ - قبر کے اندر پکی اینٹ لگانا منع ہے۔ میت کو داہنی طرف کر دے پر لٹائیں اور منہ قبلہ کو کر دیں اور کفن کے بند کھول دیں اس کے بعد لحد کو بند کر کے مٹی ڈال دی جائے۔ مستحب یہ ہے کہ سر کی طرف دو نو ہاتھوں سے تین بار مٹی ڈالیں۔ پہلی بار مٹی ڈالتے وقت یہ دعا پڑھیں مِنْهَا خَلَقْتُمْ (اسی سے ہم نے تمہیں پیدا کیا) دوسری بار وَ فِيهَا نَعِيْدُكُمْ (اور اسی میں تم کو لوٹائیں گے) تیسری بار وَ مِنْهَا نَخْرِجُكُمْ قَارَةَ اٰخِرِ خَلْقٍ (اور اسی سے تمہیں دوبارہ نکالیں گے) باقی قبر کو اسی مٹی سے جو قبر سے نکلی ہے بھر دیں۔ اس سے زیادہ مٹی ڈالنی مکروہ ہے۔

مسئلہ - دفن کے بعد قبر کے پاس اتنی دیر تک بیٹھنا مستحب ہے جتنی دیر میں اونٹ ذبح کر کے گوشت تقسیم کر دیا جائے۔ ان کے ٹھہرنے سے میت کو راحت ہوتی ہے۔ اتنی دیر قرآن شریف اور میت کے لئے دعا استغفار کریں۔

مسئلہ - قبر کے اوپر بیٹھنا، سونا، چلنا، پاخانہ، پیشاب کرنا حرام ہے۔ قبروں پر جوتیاں پہنکر جانا منع ہے۔ ایک شخص کو حضور علیہ الصلوٰۃ والسلام نے قبر پر جوتے پہنے دیکھا آپ نے فرمایا جوتے اتار دے قبر والے کو ایذا نہ دے اور نہ وہ تجھے ایذا دے۔

مسئلہ - قبر میں عہد نامہ رکھنا جائز ہے اور بہتر یہ ہے کہ میت کے منہ کے سامنے قبلہ کی جانب طاق کھود کر اس میں رکھیں بلکہ درمختار میں کفن

پر عہد نامہ وغیرہ لکھنے کو بھی جائز رکھا ہے اور فرماتے ہیں۔ اس کے مغفرت کی امید ہے۔

مسئلہ۔ زیارت قبور مستحب ہے۔ ہر ہفتہ میں ایک دن زیارت کرے۔ سب سے افضل دن جمعہ کا صبح کا وقت ہے۔ اولیائے کرام کے مزارات طیبہ پر سفر کر کے جانا اور ان سے برکات حاصل کرنا جائز ہے وہ اپنے زائرین کو نفع پہنچاتے ہیں۔

مسئلہ۔ زیارت قبر کا طریقہ یہ ہے کہ پائنتی کی طرف سے جا کر میت کے منہ کے سامنے کھڑا ہو۔ سر ہانے سے نہ آئے اور کہے السَّلَامُ عَلَیْکُمْ اس کے بعد جو کچھ بھی یاد ہو قرآن کریم سے وہ پڑھے ان سب کا ثواب مردوں کو پہنچائے تو مردوں کی گنتی کے برابر پڑھنے والوں کو بھی ثواب ملیگا۔

مسئلہ۔ دفن کے بعد مردوں کو تلقین کرنا اہلسنت کے نزدیک مشروع ہے یعنی صاحب قبر کے مواجہ میں کھڑا ہو کر یہ کہے اے فلاں! بیٹے فلاں! کہ اللہ کے سوا کوئی معبود نہیں اور میرا رب اللہ ہے اور میرا دین اسلام ہے اور میرے نبی محمد صلی اللہ علیہ وسلم ہیں۔ پھر قبر پر پھول ڈالنا بہتر ہے کہ جب تک تر رہیں گے تسبیح کرتے رہیں گے اور میت کا دل بہلے گا۔

تعزیت کے مسائل

اہل میت کو تسلی و تلقین صبر کرنا مستحب ہے۔ حدیث شریف میں آیا ہے کہ جو اپنے بھائی مسلمان کی مصیبت میں تعزیت کرے قیامت کے دن اللہ تعالیٰ اسے کرامت کا جوڑا پہنائیگا۔ تعزیت کی مدت موت کے دن سے تین دن تک ہے۔ اس کے بعد مکروہ ہے اس واسطے کہ غم تازہ ہوگا۔ مگر جب تعزیت کرنے والا موجود نہ ہو یا اسے علم نہ ہو تو بعد میں صرح نہیں۔

مسئلہ۔ میت کے قریبی رشتہ دار یا ہمسائے اگر میت کے گھر والوں کے لئے کھانا لائیں تو بہتر ہے بلکہ انہیں اصرار کر کے کھلائیں تیجے وغیرہ کا کھانا اکثر میت کے ترکہ سے کیا جاتا ہے اس میں یہ لحاظ ضروری ہے کہ وراثت میں

کوئی نابالغ نہ ہو اور سب اس بات پر رضامند ہوں ورنہ سخت حرام ہے
اسی طرح اگر بعض ورثاء موجود نہ ہوں پھر بھی ناجائز ہے جو کچھ کرے اپنے مال
سے کرے۔ تعزیت کے لئے اکثر عورتیں رشتہ دار جمع ہوتی ہیں اور روتی
پشتی لوضہ کرتی ہیں! انہیں کھانا نہ دیا جائے کہ گناہ پر مدد دینا ہے صرف
پہلے دن میت والوں کے لئے کھانا بھیجنا سنت ہے۔

ماتم اور سوگ کے مسائل

ماتم یا سوگ کے لئے سیاہ کپڑے پہننا مردوں کے لئے ناجائز ہے۔
اسی طرح سیاہ بٹے لگانا کہ اس میں نصارے یعنی عیسائیوں کی مشابہت
ہے ناجائز ہے۔ گریبان پھاڑنا۔ منہ نوچنا۔ بال کھولنا۔ سر پر خاک ڈالنا
سینہ کو بی۔ ران پر ہاتھ مارنا یہ سب جہالت کے کام اور حرام ہیں بلکہ حضور
علیہ الصلوٰۃ والسلام نے فرمایا جو کوئی ایسا کرے وہ ہم میں سے نہیں۔
مسئلہ۔ تین دن سے زیادہ سوگ کرنا جائز نہیں مگر عورت اپنے شوہر کے
مرنے پر چار مہینے دس دن ضرور سوگ کرے۔ بلند آواز سے رونا منع
ہے اگر آواز بلند نہ ہو تو اس کی مانعت نہیں۔ حضور علیہ الصلوٰۃ والسلام
نے فرمایا اے اللہ کے بندو! اپنے مردے کو تکلیف نہ دو۔ جب تم
رونے لگتے ہو وہ بھی رونے لگتا ہے اگر تم تکلیف کے وقت صبر کرو گے اور
ثواب کے طالب رہو گے تو سوائے جنت کے تم پر میں کسی ثواب پر راضی
نہ ہوں گا۔ جب کسی مرد یا عورت کو کوئی مصیبت پہنچے تو اسے یاد کر کے
اِنَّا لِلّٰهِ وَاِنَّا اِلَيْهِ رَاجِعُونَ ط کہے۔ اگرچہ مصیبت کا زمانہ دراز ہو گیا ہو۔
تو اللہ تعالیٰ اس پر نیا ثواب عطا فرماتا ہے۔

مسئلہ۔ شہید کو غسل نہ دیا جائے مگر نماز جنازہ پڑھی جائے اور شہید
کو اس کے خون آلود کپڑوں سمیت دفن کیا جائے۔

اسلام کا تیسرا رکن

روزہ

فرضیتِ روزہ قرآن اور حدیث سے

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ (پارکوع)

ترجمہ اے ایمان والو! تم پر روزے فرض کئے گئے ہیں۔ جیسے کہ تم سے پہلے لوگوں پر فرض کئے گئے تھے تاکہ تم پر بہیزگار ہو جاؤ۔ دوسری جگہ اللہ تعالیٰ ارشاد فرماتا ہے: فَمَنْ شَهِدَ مِنْكُمُ الشَّهْرَ فَلْيَصُمْهُ یعنی جو تم میں سے رمضان کو پائے وہ ضرور روزہ رکھے۔ روزے کی فرضیت قرآن کریم کی آیاتِ بالا سے ثابت ہے۔ اسی لئے حکم ہے کہ جو کوئی روزہ کی فرضیت سے انکار کرے یا روزہ رکھنے والوں کی تحقیر کرے یا یوں کہے کہ جس کے پاس کھانے کو کچھ نہ ہو وہ روزہ رکھے ایسا شخص شریعتِ محمدیہ میں مسلمان نہیں رہتا۔ بسبب انکار اور تحقیر حکمِ قطعی الثبوت کلام اللہ کے۔ پس ایسے شخص کو چاہئے کہ توبہ کرے اور ازسرنو تجدیداً اسلام کرے بلکہ ایسے کفریہ کلمات سے اُس کی بیوی بھی نکاح سے نکل جاتی ہے اس لئے دوگواہوں کے سامنے توبہ کر کے ازسرنو نکاح کرے۔

فضیلتِ رمضان المبارک { حضرت سلمان فارسی رضی اللہ
تعالیٰ عنہ سے مروی ہے کہ حضور
سید المرسلین شیخ المذنبین رحمۃ للعالمین خاتم النبیین حضرت محمد رسول اللہ
صلی اللہ علیہ وسلم نے آخری تاریخ شعبان المعظم میں وعظ فرمایا کہ اے لوگو!

تم پر بڑی برکت والے مہینے نے سایہ ڈالا ہے اس مہینے میں ایک رات ہے جسے شب قدر کہتے ہیں جس میں عبادت کرنے کا ثواب ایک ہزار مہینہ یعنی تراسی برس چار مہینے کی عبادت سے افضل ہے اللہ تعالیٰ نے اس مہینہ کے روزے تم پر فرض کئے ہیں اور راتوں کا قیام سنت۔ اس مہینہ میں نفل عبادت کا ثواب فرض کے برابر ہوتا ہے۔ اور ایک فرض کا ثواب ستر فرضوں کے برابر۔ جو شخص رمضان میں کسی روزہ دار کو اپنی حیثیت کے مطابق روزہ افطار کرانے اُس کے گناہ بخش دئے جاتے ہیں اور جتنا ثواب روزہ افطار کرنے والے کو ملتا ہے اتنا ہی ثواب اللہ جل شانہ روزہ افطار کرانے والے کو اپنے کرم سے عنایت فرماتا ہے۔

حضرت ابو ہریرہ رضی اللہ تعالیٰ عنہ ارشاد فرماتے ہیں کہ فرمایا رسول اللہ صلی اللہ تعالیٰ علیہ وسلم نے جب رمضان شروع ہوتا ہے تو دوزخ کے دروازے بند کر دئے جاتے ہیں اور جنت کے دروازے کھول دئے جاتے ہیں اور شیاطین کو زنجیروں میں جکڑ دیا جاتا ہے۔ حضور صلی اللہ علیہ وسلم نے فرمایا جو شخص رمضان شریف میں مکرو فریب کو نہ چھوڑے اللہ تعالیٰ اُس کے کھانا، پینا چھوڑنے کی پرواہ نہیں کرتا۔ یعنی روزے سے بھوکا پیاسا رکھنا مقصود نہیں بلکہ مقصود یہ ہے کہ تمہارے اندر خوفِ الہی پیدا ہو اور تم متقی اور پرہیزگار بن جاؤ۔

یہ اللہ تعالیٰ کی رحمتِ خاص ہے کہ رمضان المبارک کے مہینہ میں تمام شیاطین کو زنجیروں میں جکڑ دیا جاتا ہے تاکہ شیاطین کی ہمہ گیر گرفت سے کمزور سے کمزور مسلمان بھی آزاد ہو جائے۔ چنانچہ اس کا نتیجہ ظاہر ہے کہ ماہ رمضان المبارک میں عموماً مسجدیں نمازیوں سے بھر پور رہتی ہیں اور مسلمان مرد اور عورت کے دل میں خوفِ خدا اور چہرے پر اس کا نمایاں اثر ظاہر ہوتا ہے لیکن شیطان کے تسلط سے آزاد ہو جانے کے باوجود بعض مسلمان نمازیں نہیں پڑھتے، روزے نہیں رکھتے بلکہ کھلے بندوں بازاروں اور ہوٹلوں میں

آزادانہ محو عیش و طرب رہتے ہیں اور منع کرنے والے کا بڑی طرح مذاق اڑاتے ہیں
ایسے مسلمان خود انسان نما شیطان ہیں کیونکہ قرآن کریم میں شیاطین الجن
والانس فرمایا گیا ہے اور شیاطین الجن تو اللہ تعالیٰ نے قید کر لئے مگر شیاطین
الانس بے باک اور بے خوف دذنائے پھرتے ہیں۔

قال النبی صلی اللہ علیہ وسلم - لَا يَزَالُ النَّاسُ بِمَخْيَرٍ مَا عَجَّلُوا
الْفِطْرَةَ وَآخِرُوا السُّحُورَ

ترجمہ - ہمیشہ آدمی بھلائی میں رہیں گے۔ جب تک انظار میں جلدی اور سحری میں دیری
کرتے رہیں گے۔

انظار میں اتنی دیر کرنا کہ ستارے نمودار ہو جائیں مکروہ ہے۔ سحری کا کھانا
سنت ہے خواہ ایک گھونٹ پانی کا ہی پی لے۔ بعض کا خیال ہے کہ سحری نہ
کھائی جائے تو روزہ ہی نہیں ہوتا یہ غلط ہے۔ سحری کھانا واجب یا فرض نہیں
یہ تو صرف ہماری ہی آسانی کے لئے ہے۔ حضور علیہ الصلوٰۃ والسلام نے ارشاد

فرمایا :-

أَوْلَىٰ رَحْمَةٍ وَأَوْسَطُ مَغْفَرَةٍ ذُو آخِرَةِ عَشْرِ مِّنَ الْبَيْرَانَ

اس ماہ کے اول عشرہ میں نزولِ رحمت اور برکت ، دوسرے عشرے میں
مغفرت اور آخری عشرہ میں جہنم سے آزادی۔ مگر افسوس ہے کہ بعض لوگ
جہنم سے آزادی کا سرفیٹ ملنے کے بعد پھر ناقربانی اور مخالفت شریعت
مصطفوی صلی اللہ علیہ وسلم کر کے سامانِ جہنم فراہم کرنا شروع کر دیتے ہیں۔

قرآن کریم کی سالگرہ

قرآن کریم کا نزول بھی رمضان مبارک میں ہوا۔ چنانچہ اللہ تعالیٰ
ارشاد فرماتا ہے کہ شَهْرُ رَمَضَانَ الَّذِي أُنزِلَ فِيهِ الْقُرْآنُ
لَوْحٍ مَّحْفُوظٍ سَآرَ الْقُرْآنِ حَكِيمِ آسْمَانِ أَوَّلٍ بِرَأْيِكِ هِيَ دَفْعُهُ نَازِلٍ هُوَ

اس کے بعد تھوڑا تھوڑا حسب ضرورت حضور علیہ الصلوٰۃ والسلام پر نازل ہوتا رہا۔

دنیا کا قاعدہ ہے کہ جس دن کوئی نعمت یستر ہو اس کی یاد تازہ کرنے کے لئے سالگرہ منائی جاتی ہے۔ تمام مسلمانوں کے لئے قرآن کریم ایک نعمت غیر مترقبہ ہے۔ اس کے لئے اس کی سالگرہ ماہ رمضان المبارک میں منائی جاتی ہے۔ مسلمان رات کو قرآن کریم کی تلاوت کرتے ہیں اور دن کو اس نعمت عظمیٰ کے شکر یہ میں روزہ رکھتے ہیں۔ کیونکہ شکر نعمت میں روزہ رکھنا بھی اُمم سابقہ میں رائج تھا۔

شب قدر

اللہ تعالیٰ ارشاد فرماتا ہے۔ اِنَّا اَنْزَلْنَاهُ فِي لَيْلَةِ الْقَدْرِ۔ کہ ہم نے یہ قرآن پاک شب قدر میں نازل فرمایا۔ حضور علیہ الصلوٰۃ والسلام نے ارشاد فرمایا کہ شب قدر آخری عشرہ رمضان میں طاق راتوں میں تلاش کرو۔ اکثر احادیث سے بھی ثابت ہے کہ شب قدر ستائیسویں شب کو ہوتی ہے۔

اعتکاف

وَ اَنْتُمْ عَاكِفُونَ فِي الْمَسَاجِدِ

رمضان المبارک کے آخری عشرہ میں حضور سرور عالم صلی اللہ علیہ وسلم ہمیشہ اعتکاف فرمایا کرتے تھے۔ اعتکاف گوشہ نشینی کو کہتے ہیں۔ بیس رمضان کی عصر سے عید کا چاند دیکھنے تک اعتکاف کرنا تمام مسلمانوں پر سنت موکدہ کفایہ ہے۔ یعنی تمام شہر کے مسلمانوں سے یا تمام محلہ کے مسلمانوں سے ایک شخص بھی اعتکاف کر لے تو تمام بری الذمہ ہو جائیں گے۔ اعتکاف ایسی مسجد میں کرے جہاں پانچوں وقت نماز باجماعت ہوتی ہو مسجد کے علاوہ اور کسی جگہ جائز نہیں۔ بد نیت اعتکاف مسجد سے باہر نکلنا بجز انسانی حاجتوں اور شرعی حاجتوں کے حرام ہو جاتا ہے انسانی

حاجتیں یہ ہیں۔ پیشاب، پاخانہ (اگر نہانے کی حاجت ہو) تو غسل۔ استنجا اور وضو کرنا۔ اگر کوئی گھر سے مسجد میں کھانا لانے والا نہ ہو تو کھانا کھانے کے لئے بعد مغرب گھر تک جانا۔ بہتر یہ ہے کہ کھانا مسجد میں لا کر کھائے۔ حاجت شرعی میں نماز جمعہ داخل ہے۔ نماز جمعہ کو اس وقت جائے کہ وہاں جا کر چار سنتیں پڑھ کر خطبہ سن لے۔ بعد اچھ رکعت سنت ادا کرے۔

مسئلہ۔ عورتوں کے لئے مسجد میں اعتکاف بیٹھنا جائز نہیں۔ عورتیں اپنے گھروں میں بیٹھ سکتی ہیں۔ عورت اپنے شوہر کی اجازت کے بغیر اعتکاف نہ بیٹھے۔ اعتکاف میں چپ رہنا مکروہ ہے اللہ کا ذکر کرنا چاہئے۔ اعتکاف کی حالت میں عورت سے ہم بستری کرنا اعتکاف کو باطل کر دیتا ہے۔

مسئلہ۔ عید الفطر۔ عید اضحیٰ اور اس کی گیارھویں، بارھویں، تیرھویں کے دن روزہ رکھنا حرام ہے۔

احکام و مسائل روزہ

مسئلہ۔ ہر مسلمان مرد، عورت، عاقل، بالغ پر روزہ فرض ہے۔ حیض و نفاس والی عورت کو روزہ رکھنا جائز نہیں۔ وہ اتنے روزے بعد رمضان قضا کرے

مسئلہ۔ سلامی کار روزہ تیس شعبان کو اس نیت سے رکھنا کہ اگر رمضان کا چاند ہو گیا تو یہ روزہ رمضان کا رکھو گا ورنہ نفلی روزہ ہو جائیگا ایسے روزہ کو سلامی کار روزہ کہتے ہیں اور یہ ناجائز ہے اور موجب نافرمانی سے رسول اللہ ﷺ علیہ وسلم ہے۔

اے اگر عورت اس صورت میں روزہ رکھیں گی تو روزہ نہ ہوگا بلکہ اس کا یہ فعل حرام ہے۔

مسئلہ - وہ امور جن سے روزہ کی قضا اور کفارہ دونوں لازم آتے ہیں، -
 قصد اکل یا پینے یا عورت سے جماع کرنے سے روزہ ٹوٹ جاتا ہے اور
 اس سے قضا اور کفارہ دونوں لازم آتے ہیں۔ لواطت سے بھی روزہ فاسد
 ہو جاتا ہے اور کفارہ دونوں پر لازم آتا ہے۔ بعد قضا کرنے اس روزے
 کے جو توڑا ہے کفارے کے روزے دو مہینے پے درپے رکھے۔ یعنی ان
 دو مہینوں یا ساٹھ دنوں میں ناغہ بالکل نہ ہو۔ اگر کفارہ کے روزے شروع
 کرنے کے بعد کسی ایک دن ناغہ کر لیا اور روزہ رکھا تو سب روزے نفی
 ہو جائیں گے اور کفارہ کے روزے پھر سے شروع کرے البتہ اگر عورت
 کو ایام حیض آجائیں اور پاک ہوتے ہی پھر روزے شروع کر دے تو از
 سر نو شروع کرنے کی ضرورت نہیں یہ درمیانی فاصلہ معاف ہے۔ لیکن
 پاک ہونے کے بعد اگر ایک دن کی بھی تاخیر ہو گئی تو روزے دوبارہ
 نئے سرے سے رکھنے پڑیں گے اگر کفارہ کے روزوں کے درمیان
 میں نفاس کا وقت آجائے تو کفارہ باطل ہو جائیگا۔ روزے نئے سرے
 سے رکھے۔ اسی طرح سفر کی حالت میں کفارہ کے روزوں کو چھوڑنا کفارہ
 کو باطل کر دیتا ہے اس لئے کہ یہ دونوں مواقع یعنی سفر اور نفاس کے اوقات
 اپنے اختیار اور علم میں ہیں۔ ان موقعوں پر کفارہ کے روزے شروع نہ کر
 مسئلہ وہ امور جن سے روزہ کی صرف قضا لازم آتی ہے اور کفارہ نہیں :-
 قے کو قصد اکل یا پینے یا عورت سے جماع کرنے سے روزہ ٹوٹ جاتا ہے اور
 چیز بطریق دو اکلانی جائے اور نہ بطریق غذا۔ جیسے پتھر، مٹی، آٹا، خشک
 چادل۔ ان کے کھانے سے صرف قضا لازم آتی ہے۔ بشرطیکہ ان چیزوں
 کے کھانے کی عادت نہ ہو اگر عادت رکھتا ہے تو قضا کے ساتھ کفارہ بھی
 لازم ہوگا۔ بغیر جماع کے اگر کسی اور طریق سے انزال ہو جائے۔ مثلاً کسی نے
 بوسہ لے لیا یا مساس کیا تو ان سب صورتوں میں قضا لازم آئے گی اگر
 انزال نہ ہو تو قضا بھی نہیں۔ اس لئے جو شخص اپنے آپ پر قابو نہ رکھ
 سکتا ہو اس کو روزہ کی حالت میں عورت سے بوسہ دیکنا ہونا مکروہ ہے

اگر نفلی روزہ یا نذر کا روزہ بھی ٹوٹ گیا یا ضرورتاً اینجا کرایا یا مکان کے اندر
دوائی ڈالی یا سر کے زخم میں دوائی لگوائی اور دماغ تک چلی گئی یا شکم
کے زخم میں دوائی لگوائی اور پیٹ کے اندر چلی گئی یا رمضان میں بغیر
نیت کے روزے سے رہا یا حلق میں مینہ کی بوند یا اولاً چلا گیا یا
بہت سا پسینہ یا آنسو نکل گیا یا یہ گمان کر کے کہ آفتاب ڈوب
گیا ہے روزہ افطار کر لیا حالانکہ ڈوبنا تھا یا یہ گمان کر کے کہ ابھی رات
ہے سحری کھالی یا رات ہونے میں شک تھا حالانکہ صبح ہو چکی تھی
اگر بغیر عادت کے دانستہ حقہ یا سگریٹ یا چرٹ پییا یا منہ میں
رنگین ڈورا رکھا جس سے بخوک رنگین ہو گیا پھر نکل گیا یا کلی کرتے
وقت حلق سے پانی اتر گیا یا کسی نے روزہ دار کو زبردستی افطار کرا دیا
ان سب صورتوں میں روزوں کی صرف قضا لازم ہے اگر حقہ وغیرہ
پینے کی عادت تھی تو کفارہ بھی لازم آئے گا اگر کوئی مسافر اپنے گھر
آ گیا یا حیض و نفاس والی عورت پاک ہو گئی یا بھتوں کو ہوش آ گیا
یا کوئی بیمار تھا تندرست ہو گیا یا کسی نے جبراً توڑ دیا یا کلی کرتے
وقت حلق میں پانی چلا گیا ان سب صورتوں میں دن کا جو کچھ حصہ
باقی رہتا ہے اسے روزہ کی طرح گزارنا واجب ہے۔ رمضان کے بعد
اس کی قضا کیے

مکروہات روزہ - روزے سے کسی کی غیبت کرنا۔ بلا ضرورت سخت
بدخود ظالم حاکم کے خوف سے کسی چیز کا چکھ لینا یا کسی چیز کا چبانا
بچہ اگر بھوک سے پریشان ہے اور اسے اپنے منہ میں کوئی چیز چبا کر
کھلائی جائے تو بلا کراہت جائز ہے۔ متواتر دو روزے اس طریق
سے رکھنا کہ ان دونوں کے درمیان افطار نہ کرے مکروہ ہے صوم الصمت
اس کا مطلب یہ ہے کہ تمام دن چپ رہے اور کسی سے کلام نہ کرے
یہ صرف مجوس کا کام ہے روزہ دار کو بغیر ضرورت کے کلی کرنا بھی مکروہ ہے
مسئلہ - ان تمام باتوں سے نہ روزہ ٹوٹتا ہے اور نہ مکروہ ہوتا ہے :-

روزہ کی حالت میں بھول کر کھانا پینا یا جماع کرنا اور یاد آتے ہی فوراً باز آجانا یا سوتے ہوئے احتلام ہو جانا۔ کسی عورت کو دیکھ کر انزوا ہو جانا سر یا منہ یا داڑھی یا بدن میں تیل لگانا یا مالش کرنا یا پچھنے لگوانا۔ صبح سے شام تک کسی وقت بھی سرمہ لگانا اگرچہ سرمہ کا اثر حلق میں پہنچے۔ سنت سمجھ کر مسواک کرنا۔ اگرچہ مسواک تر ہو یا گرمی سے بچنے کو گھیلا کپڑا اور صفتا۔ سر پر پانی ڈالنا یا نہانا۔ البتہ گھبراہٹ کا اظہار مکروہ ہے۔ منہ میں دھواں، غبار یا مکھی کا بے اختیار داخل ہو جانا (اگر روزہ دار دانت دھو آں منہ میں لے گا تو قضا لازم آئے گی) بلا اختیار تے کا آنا اور اسی طرح واپس حلق میں لوٹ جانا۔ خوشبو لگانا عطر ملنا۔ عطر یا پھول سو نگھنا۔ جنابت کی حالت میں صبح کرنا بلکہ سارے دن بھی جنبی رہا تو روزہ فاسد نہ ہوا مگر اتنی دیر غسل نہ کرنا کہ نماز ہی قضا ہو جائے گناہ اور حرام ہے۔ حدیث شریف میں آیا ہے کہ جس گھر میں جنب ہوتا ہے اس گھر میں رحمت کے فرشتے نہیں آتے آنکھ میں ودائی ڈالنے یا ٹیکہ لگوانے سے روزہ نہیں ٹوٹا مگر ٹیکہ نہ لگوانا افضل ہے۔

مسئلہ۔ مندرجہ ذیل صورتوں میں روزہ توڑنا جائز ہے اور صرف قضا لازم آئے گی۔ غلبہ ظن کے ساتھ یا طیب متقی کے کہنے سے خوف زیادتی مرض کا ہو۔ کسی ظالم کی زبردستی سے بہ خوف جان و مال یا نقصان عضو ہو۔ جان پر آبنے سے سفر کرنا پڑے۔ حمل گرنے کے خوف سے یا جان تک نوبت پہنچ جانے سے یا دودھ پلانے والی کو بچے کے تلف ہو جانے کے خوف سے۔ شدت پیاس یا بھوک سے ہلاک ہو جانے کے خوف سے یا غازی رمضان میں دشمن کے مقابلے پر ہو اور روزے سے کمزور ہو جانے کا خوف ہو تو روزہ توڑ دینا افضل ہے۔ کیونکہ اس کی کمزوری کے سبب سے دین میں کمزوری واقع ہوگی۔

قضا روزوں کا رکھنا

جو عورتیں حیض و نفاس میں ہوں ان کو روزہ رکھنا جائز نہیں۔ بعد رمضان قضا کریں۔ اتنے ایام کی نمازیں معاف ہیں۔ ان کی قضا نہیں۔ مریض اور مسافر کو اجازت ہے کہ وہ روزہ نہ رکھے اور بعد میں قضا کرے لیکن اگر مریض اور مسافر روزہ رکھ سکتے ہوں تو روزہ رکھنا افضل ہے کیونکہ رمضان المبارک کے ایک روزہ کا مقابلہ ساری عمر کے باقی ایام کے روزے بھی نہیں کر سکتے۔

مسئلہ۔ شیخ فانی جس کو اپنی تندرستی کا علم نہ ہو یا ایسا بوڑھا جس میں روزہ رکھنے کی طاقت نہ ہو وہ روزانہ ایک مسکین کو دو وقتہ پیٹ بھر کر کھانا کھلائے پھر بھی اگر تندرست ہو جائے تو روزوں کی قضا کرے ورنہ گنہگار ہوں گے۔ روزوں کی قضا سال بھر میں جب آسانی ہو کر سکتے ہیں۔ اس کی عام رخصت ہے۔

صدقہ فطر اور اس کے مسائل

مسئلہ۔ صدقہ فطر ہر آزاد مسلمان پر واجب ہے جو نصابِ زکوٰۃ کا مالک ہو اور وہ مال اس کی حاجتِ اصلی سے زیادہ ہو۔ چاندی اور سونے اور مال تجارت پر اگرچہ پورا ساں نہ گزرا ہو صدقہ فطر دینا واجب ہے۔ بخلاف اس نصاب کے جس میں زکوٰۃ دینا واجب ہوتا ہے کیونکہ زکوٰۃ کے مال کو ایک برس سے پورا گزر جائے تو زکوٰۃ دینا فرض ہوتا ہے اور صدقہ فطر کے دینے میں یہ شرط نہیں جو شخص عید الفطر کے دن صبح صادق کے وقت $\frac{1}{2}$ ۵۲ تولہ چاندی یا $\frac{1}{2}$ ۷ تولہ سونے کا مالک ہو اس پر بھی صدقہ فطر واجب ہے اور جو اس قدر مال کا مالک نہ ہو اس پر مستحب ہے

سہ یا کم از کم اتنا روپیہ نقد رکھتا ہو جس سے $\frac{1}{2}$ ۵۲ تولہ چاندی یا $\frac{1}{2}$ ۷ تولہ سونا خریداجا سکے

اور ایسا ہی اور مالوں پر جن کی قیمت نصاب تک پہنچتی ہے جیسے برتن ذاتی استعمال سے زائد۔ جیسے وہ گھر جو نہ اپنے رہنے کا ہے نہ تجارت کے لئے اگرچہ ان پر زکوٰۃ فرض نہیں مگر صدقہ فطر واجب ہے۔

مسئلہ۔ صدقہ فطر اپنی طرف سے اور اپنی نابالغ اولاد کی طرف سے ادا کر کے عید کی نماز کو جائے اگر عید کے دن سے پہلے یا بعد میں بھی صدقہ فطر ادا کر دیا جائے تو جائز ہے مگر دیر کرنا مکروہ ہے اور ایسے شخص پر جس پر صدقہ فطر واجب ہے۔ صدقہ و زکوٰۃ کا لینا حرام ہے۔

مسئلہ۔ جو شخص عید الفطر کی صبح ہونے سے پہلے مسلمان ہو یا پیدا ہوا تو اس پر صدقہ فطر واجب ہے اور جو شخص عید الفطر کی صبح ہونے سے پہلے فوت ہوا تو اس پر واجب نہیں۔ جو شخص عید الفطر کی صبح ہونے کے بعد مسلمان ہو یا پیدا ہوا تو ان دونوں پر صدقہ فطر واجب نہیں۔

مسئلہ۔ صدقہ فطر ہر آدمی کی طرف سے سوا دوسیر گھیوں یا اس کی قیمت ادا کی جائے۔ صدقہ فطر مثل زکوٰۃ کے اپنی جڑ یعنی ماں، باپ، دادا، دادی، نانا، نانی، اسی طرح اپنی شاخ یعنی بیٹا، بیٹی، پوتا، پوتی، نواسہ، نواسی کو دینا جائز نہیں اور نہ بیوی کا خاوند کو دینا اور نہ خاوند کا بیوی کو دینا جائز۔ علاوہ پریم بہن، بھائی، پھوپھی، خالہ،

ساس، سالی وغیرہ اگر محتاج ہوں تو ان سب کو دینا درست ہے۔
مسئلہ۔ ایک آدمی کا پورا صدقہ فطر ایک ہی مسکین کو دینا مستحب ہے اگر ایک آدمی کا صدقہ فطر دوچار مسکینوں کو دیدیا تو جائز ہے مگر مکروہ تنزیہیہ ہے۔ صدقہ فطر کافروں کو دینا درست نہیں مثل زکوٰۃ کے۔
اگر دیدیا جائے تو واجب الادا رہیگا۔

مسئلہ۔ اگر کوئی مسافر یا مریض یا حاملہ عورت یا دودھ پلانے والی یا کوئی اور کسی عذر سے رمضان کا روزہ نہ رکھے تو ان سب پر بھی صدقہ فطر واجب ہے۔
مسئلہ۔ صدقہ فطر کے ادا کرنے میں تین چیزوں کا نائدہ ہے ۱۱، روزہ کا قبول ہونا کیونکہ صدقہ فطر کی وجہ سے اللہ تعالیٰ روزوں کے وہ نقائص جو لغو و نشت

کی وجہ سے ہو گئے ہوں معاف کر دیتا ہے (۲) موت کی وجہ سے
جان کئی کی تکلیف سے نجات پانا (۳) قبر کے عذاب سے
بے وہشت ہونا۔

مسئلہ۔ صدقہ فطر بے نماز اور بے روزہ دار مسلمان پر بھی اسی طرح واجب
ہے۔ جس طرح نمازی اور روزہ دار مسلمان پر۔

قضا روزوں کا رکھنا

قضا روزے لگاتار رکھنے شرط نہیں مگر مستحب ہے کہ جلدی سے جلدی
قضا روزوں کو ادا کرے تاکہ کندھے سے واجب جلدی ساقط ہو جائے مریض
اور مسافر اگر مرض اور سفر کی حالت میں فوت ہو جائیں تو ان کے روزوں
کی قضا لازم نہیں اور اگر مریض مرض سے شفا پانے کے بعد فوت ہوا تو
جتنے دن شفا پاب رہا اتنے دنوں کے روزوں کا کفارہ اس کی طرف
سے دیا جائیگا کیونکہ اتنے دنوں کے روزے اسے قضا کرنے لازم تھے
اور مسافر اگر مقیم ہونے کے بعد فوت ہوا تو جتنے دن مقیم رہا اتنے
دنوں کا کفارہ اس کی طرف سے دیا جائیگا۔ کیونکہ اقامت کے بعد
اسے روزے رکھنے لازم تھے مگر اس میں شرط ہے کہ وہ شخص مرتے
وقت کسی سے وصیت کر گیا ہو کہ میرے روزے کے بدلے صدقہ دینا
اور اس نے جس قدر مال چھوڑا ہے اس کے مال کے تیسرے حصے میں
سے ادا کیا جائیگا۔

روزہ رکھنے کی نیت { وَبِیَوْمِ غَدٍ نَّوَيْتُ مِنْ شَهْرِ رَمَضَانَ
(ماہ رمضان کے کل کے روزے کی میں نے نیت کی۔

روزہ افطار کرنے کی نیت { اَللّٰهُمَّ اِنِّیْ لَكَ صُمْتُ وَبِكَ اَصُمْتُ وَ

الہی میں نے خاص ترے ہی لئے روزہ رکھا ہے اور تجھ پر ایمان لایا اور تجھ پر توکل کیا اور ترے
ہی رزق سے افطار کیا۔ عَلَیْكَ تَوَكَّلْتُ وَعَلَىٰ سِرِّزِقِكَ اَخْطَرْتُ۔

مسائل تراویح

مسئلہ - بیس رکعت نماز تراویح عشا کی نماز کے بعد سے صبح صادق تک وتروں سے پہلے اور وتروں کے بعد بھی رمضان کی چاند رات سے آخر تک جماعت کے ساتھ یا بغیر جماعت کے مردوں اور عورتوں دونوں کے واسطے سنت موکدہ ہے۔ حضرت عمر رضی اللہ عنہ کے زمانے میں تیئیس رکعت کے ساتھ قیام کیا کرتے تھے۔ بیس تراویح اہل بیت و تر۔ ان تیئیس رکعت کے علاوہ زیادہ رکعت نوافل جماعت کے ساتھ نداعی سے پڑھنا مکروہ ہے یہ جائز ہے کہ فرض ایک امام پڑھائے اور تراویح دوسرا امام۔ بلکہ یہ سنت عمر رضی اللہ عنہ ہے کہ آپ فرض اور وتر پڑھایا کرتے تھے اور حضرت ابی بن کعب رضی اللہ عنہ تراویح۔ یہ جو غیر مقلد آٹھ تراویح کی حجت پیش کرتے ہیں صحیح نہیں یہ جو کہتے ہیں کہ حضور علیہ السلام نے آٹھ ہی تراویح پڑھی ہیں وہ تو حضور علیہ السلام ہمیشہ رمضان میں اور علاوہ رمضان کے بھی آٹھ رکعت تہجد کے نفل پڑھا کرتے تھے فرض کیا جائے کہ یہ آٹھ تراویح ہی سمجھتے ہیں مگر خلفائے راشدین رضوان اللہ تعالیٰ علیہم اجمعین نے تو ہمیشہ بیس رکعت پر ہی مداومت فرمائی یہ تو اپنے آپ کو اہل حدیث کہتے ہیں۔ اس حدیث سے تو اختلاف بھی رفع ہو جاتا ہے۔ جیسا کہ حضور علیہ السلام ارشاد فرماتے ہیں۔ **عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ عَضُوا عَلَيْهَا بِالنَّوَاجِذِ** میری سنت کو لازم پکڑو اور میرے خلفائے راشدین کی سنت پر وائتوں کے کیلئے جاؤ۔

اگر صحابہ کرام کی سنت پر عمل کریں تو اختلاف رفع ہو سکتا ہے اسی سبب سے حضور علیہ السلام نے خلفائے راشدین کی سنت پر عمل کرنے کی سخت

تاکید فرمائی ہے۔ چنانچہ جب حضرت عمر رضی اللہ عنہ نے جماعت سے تراویح پڑھائی تو اس وقت بڑے بڑے جلیل القدر صحابہ موجود تھے اور ہزاروں کی تعداد تھی۔ کسی نے اعتراض نہیں کیا کہ رسول اللہ صلی اللہ علیہ وسلم آٹھ تراویح پڑھا کرتے تھے اور آپ میں تراویح کیوں پڑھتے ہیں؟ بلکہ بعض صحابہ رضی اللہ عنہم نے اگر اعتراض کیا تو صرف سمجھنے کی خاطر کہ رسول خدا صلی اللہ علیہ وسلم نے جماعت پر مداومت نہیں فرمائی۔ آپ نے کیوں مداومت فرمائی تو آپ نے ارشاد فرمایا کہ رسول خدا صلی اللہ علیہ وسلم نے جب چند روز تراویح پڑھائی تو اس قدر ہجوم ہوا کہ مسجد میں جگہ باقی نہ رہی۔ تب حضرت صلی اللہ علیہ وسلم حجرہ شریف سے باہر تشریف نہ لائے اور عذر بیان فرمایا کہ اگر میں اس نماز کو ہمیشہ ادا کروں تو یہ خوف ہے کہ تم سب پر کہیں نماز تراویح فرض نہ ہو جائے اور اس کا ادا کرنا تم پر مشکل ہو جائے اور امت پر شفقت کرتے ہوئے ہمیشہ نہ پڑھی اور خلفائے راشدین نے ہمیشہ ادا فرمائی۔ اس واسطے کہ وحی کا آنا تو منقطع ہو چکا ہے اب امکان فرض ہونے کا نہیں ہے۔

مسئلہ۔ تراویح کا وقت عشا کے فرضوں اور سنتوں کے بعد ہے اگر فرضوں سے پہلے تراویح پڑھی جائیں تو تراویح ادا نہ ہوگی۔ تراویح کی ہر چار رکعت کے بعد بقدر چار رکعت بیٹھنا اور تسبیح و تہلیل یا درود شریف پڑھنا مستحب ہے اگر وتروں اور تراویح کے درمیان لوگوں کو ناگوار ہو تو نہ بیٹھیں اور جب بیس رکعت تمام پڑھ چکیں تو وتروں کو جماعت کے ساتھ پڑھیں۔ سوائے رمضان کے وتروں کو جماعت کے ساتھ نہ پڑھنا چاہئے اگر جماعت فرض میں کسی کو شرکت بیسر نہ ہو اور وہ تنہا فرض پڑھے تو اس کو جماعت کے ساتھ تراویح پڑھنا جائز ہے اگر کسی نے جماعت سے یا بالکل تراویح نہیں پڑھی تو وہ وتر جماعت سے پڑھ سکتا ہے اگر تارک جماعت فرض اور تراویح یا فقط تارک جماعت فرض جماعت کے ساتھ وتر پڑھے گا تو مرکب

فعل مکروہ ہوگا۔ اگرچہ وتر ادا ہو جائیں گے۔

مسئلہ۔ اگر آنے والے نمازی نے جماعت ہوتی ہوئی پائی اور یہ معلوم نہیں کر سکا کہ فرضوں کی جماعت ہے یا تراویح کی تو اس شخص کو اس طرح نیت کرنی چاہئے کہ اگر عشا کی نماز ہے تو چھپے اس امام کے فرضوں نیت کرتا ہوں۔ اگر تراویح ہے تو تراویح کی نیت کرتا ہوں تو اقتدا صحیح ہو جائے گی۔ پھر اگر معلوم ہوا کہ نماز عشا تھی تو نماز ہو گئی اور اگر تراویح تھی تو نفل ہو گئی تو تراویح پھر پڑھے۔ اس واسطے کہ پہلے بیان ہو چکا ہے کہ تراویح کا وقت بعد عشا کے ہوتا ہے۔ فرض اور وتر اور نفل کی جماعت کے ساتھ تراویح مکروہ ہے

مسئلہ۔ تراویح میں ایک دفعہ تمام قرآن مجید کا پڑھنا اور سننا سنت ہے اور دو قرآن کا پڑھنا اور سننا فضیلت ہے اور تین کا افضل ہے۔ ستائیسویں رمضان کو ختم کرنا قرآن کریم کا افضل ہے بعض جاہل ختم قرآن تراویح کے بعد نماز تراویح پڑھنا ہی چھوڑ دیتے ہیں۔ یہ فعل مکروہ ہے

اگر کسی جگہ حافظ قرآن نہ ملے تو فقط قل هو اللہ سے ہی تمام تراویح کی بیس رکعتیں پڑھ لی جائیں اور بعض فرماتے ہیں کہ اَلْمَتْوَكِيْفُ سے آخر قرآن تک دو بار پڑھے۔

مسئلہ۔ اگر امام نے بھول کر ایک سلام سے چار رکعت تراویح پڑھ لیں اور دوسری رکعت میں نہ بیٹھا اور سجدہ سہو کر لیا تو ان چار رکعتوں سے دو رکعت تراویح ہوں گی اور دو رکعت نفل۔ اور اگر دوسری رکعت میں بمقدار التحیات بیٹھ کر کھڑا ہو گیا۔ جب تک تیسری رکعت کا سجدہ نہیں کیا یا آجائے پر یا مقتدی کے سبحان اللہ کہ کر یا دلانے پر بیٹھ جائے اور التحیات تشهد تک پڑھ کر دایں طرف سلام پھیر کر سجدہ سہو کر کے پھر التحیات، درود، دعا پڑھ کر سلام پھیر دے اور اگر تیسری رکعت کے بعد سجدہ یا آئے تو چوتھی

رکعت اور ملائے اور التحیات تشهد تک پڑھ کر سجدہ سو
کر کے اور التحیات ، درود ، دعا پڑھ کر دو نوا طرف سلام پھیرو
چاروں رکعت تراویح ہو جائیں گی ۔

مسئلہ - اگر امام کے ساتھ ایک رکعت پڑھ لی اور پھر رکوع یا قیام میں
سوتارہ گیا اور امام کے سلام کی آواز سن کر آنکھ کھلی تو جس قدر
نمازہ گئی ہے اسی طرح پوری کرے جیسے امام کے پیچھے پوری کرتا ہے
یعنی الحمد اور سورت نہ پڑھے اور بقدر الحمد اور سورت قیام کر کے
نماز پوری کر کے سلام پھیر دے ۔ ایک امام کو دو مسجدوں میں پوری
پوری تراویح پڑھانا جائز نہیں ۔ ایک امام آدھی تراویح ایک مسجد میں
پڑھائے اور آدھی دوسری مسجد میں تو مضائقہ نہیں ۔ ایک امام کے
پیچھے پوری تراویح پڑھنا مستحب ہے اگر دو اماموں کے پیچھے پڑھی جائیں
تو طریق مستحب یہ ہے کہ پوری تسبیح کے بعد دوسرا امام شروع کرے ۔
مسئلہ - نماز تراویح رمضان شریف میں سنت موکدہ ہے ۔ مردوں کے لئے
بھی اور عورتوں کے لئے بھی ۔ چار رکعتوں کے بعد نماز تراویح میں اتنی
دیر تک بیٹھنا جتنی دیر میں چار رکعتیں پڑھی جائیں مستحب ہے ۔
افضل یہ ہے کہ اس تسبیح کو پڑھو :-

تسبیح تراویح

سُبْحَانَ ذِي الْمَلِكِ وَالْمَلَكُوتِ ط سُبْحَانَ ذِي الْعِزَّةِ وَالْعَظَمَةِ
پاک ہے وہ جو ملک اور بادشاہت والا ہے ۔ پاک ہے وہ جو عزت والا اور عظمت
وَالْهَيْبَةِ وَالْقُدْرَةَ وَالْكِبْرِيَاءِ وَالْجَبُّوتِ ه
والا اور ہیبت والا اور قدرت والا اور بڑائی والا اور صاحب جبر ہے ۔
سُبْحَانَ الْمَلِكِ الْحَيِّ الَّذِي لَا يَنَامُ وَلَا يَمُوتُ ط
پاک ہے وہ جو بادشاہ ہے زندہ رہنے والا ایسا کہ نہ اُس کے لئے نیند اور نہ موت

سُبُّوحٌ قُدُّوسٌ رَبُّنَا وَرَبُّ الْمَلَائِكَةِ وَالرُّسُلِ وَاللَّهُمَّ
 وہ بے انتہا پاک ہے اور بے انتہا مقدس ہے۔ وہ ہمارا رب اور فرشتوں اور جبرائیل
 اَجْرِنَا مِنَ النَّارِ يَا مُجِيبُ يَا مُجِيبُ
 کا رب ہے۔ الہی! ہمیں آگ سے بچانا اے بچانے والے اے پناہ دینے والے
 يَا مُجِيبُ
 اے نجات دینے والے

اس کے بعد درود شریف پڑھے۔

قضا عمری

جمعۃ الوداع کے دن عوام جو قضا عمری پڑھتے ہیں۔ اس کی کوئی سند
 حدیثوں میں نہیں آئی۔ اگر اس دن قضا نمازوں کو ادا کرے یا صلوة التبیح ادا
 کرے تو بہتر ہے کیونکہ رمضان المبارک میں نفلوں کا ثواب فرضوں کے برابر
 ملتا ہے اور ہر فرض کا ستر فرضوں کے برابر۔ تمام مہینوں کا سردار رمضان
 المبارک ہے اور تمام دنوں کا سردار جمعہ اور رمضان میں جمعوں کا سردار
 جمعۃ الوداع۔ آخری عشرہ کی ایک نیکی دوسرے دو عشروں کی تین تین
 نیکیوں کے برابر ہوتی ہے۔ اس عشرہ میں شب قدر بھی ہے اور کیا عجب
 ہے کہ اللہ تعالیٰ اس آخری عشرہ میں صلوة التبیح کی برکت سے ہی تمام
 گناہ بخش دے۔

مسئلہ۔ حدیث صحیح میں وارد ہے کہ حضور صلی اللہ علیہ وسلم فرماتے ہیں
 کہ جو کوئی بعد نماز صبح ذکر اللہ میں مشغول رہے اور بعد طلوع آفتاب دو
 رکعت نماز نفل اشراق پڑھے اللہ تعالیٰ اس کو ایک حج اور ایک
 عمرہ کا ثواب عطا فرماتا ہے بلکہ حضور علیہ السلام نے تاکید آیتن بار
 ارشاد فرمایا کہ ایک حج اور ایک عمرہ کا پورا ثواب عطا فرماتا ہے۔

فضائل صلوٰۃ التبیح

حدیث شریف میں آیا ہے کہ حضور شافع یوم النشور صلی اللہ علیہ وسلم نے اپنے پیارے چچا حضرت عباس رضی اللہ تعالیٰ عنہ کو فرمایا کہ اے چچا! اگر تم یہ نماز پڑھ لیا کرو تو اللہ تعالیٰ تمہارے کل گناہ پچھلے چھوٹے بڑے نئے پرانے، ظاہر اور پوشیدہ اور جو قصداً یا سمواً سرزد ہوتے ہیں۔ سب کو بخش دے گا۔ پھر ارشاد فرمایا اے چچا! تم اسے روزانہ پڑھ لیا کرو اور اگر روزانہ نہ ہو سکے تو جمعہ کے جمعہ پڑھ لیا کرو۔ اگر ہر جمعہ کو نہ پڑھ سکو تو مہینہ میں ایک بار پڑھ لیا کرو۔ اگر یہ بھی نہ ہو سکے تو سال میں ایک بار پڑھ لو اور اگر یہ بھی نہ ہو سکے تو اے چچا! ساری عمر میں ایک بار تو ضرور پڑھ لو تاکہ اللہ تعالیٰ تمہارے سارے گناہ بخش دے حضرت عبد العزیز ابن داؤد علیہ الرحمۃ فرماتے ہیں کہ جو کوئی جنت کی خواہش رکھے وہ اپنے اوپر صلوٰۃ التبیح کا پڑھنا لازم کرے اور حضرت ابو عثمان زاہد رحمۃ اللہ علیہ فرماتے ہیں کہ میں نے کوئی چیز سختی اور غم کے وقع کرنے کو صلوٰۃ التبیح کے برابر نہیں دیکھی۔ اکثر ائمہ اور مشائخ کرام اس پر عمل کرتے ہیں۔ رحمۃ اللہ علیہم اجمعین۔

اس صلوٰۃ التبیح کے پڑھنے کا طریقہ یہ ہے
صلوٰۃ التبیح کی ترکیب { کہ قبلہ رو ہو کر اس طرح نیت کرے۔ نیت کی میں نے اس نماز کی واسطے اللہ تعالیٰ کے چار رکعت نفل صلوٰۃ التبیح خاص واسطے اللہ تعالیٰ کے منہ طرت قبلہ شریف کے اللہ اکبر کتنا ہوا کا نون تک ہاتھ اٹھا کر زیر نواف باندھ لے اور ثنا یعنی سُبْحَانَكَ اللَّهُمَّ رَبِّ الْعَالَمِينَ کے بعد پندرہ بار تَبِيحُ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ - پڑھے۔ پھر اعوذ بسم اللہ اور الحمد شریف کے ساتھ کوئی سورت بلائے اور رکوع جانے سے پہلے دس بار وہی تَبِيحُ پڑھے۔ پھر رکوع کرے اور تین بار رکوع کی تَبِيحُ سُبْحَانَ رَبِّيَ الْعَظِيمِ

پڑھنے کے بعد دس بار یہی تسبیح پڑھے پھر قومی میں سمع اللہ من حمدہ ربنا لک الحمد کہنے کے بعد دس بار پھر تسبیح پڑھے پھر سجدے میں تین بار سبحان ربی الاعلیٰ کہنے کے بعد دس مرتبہ تسبیح پڑھے پھر جلسہ کرے اور دس بار تسبیح پڑھے پھر دوسرا سجدہ کرے اور سجدے کی تسبیح کے بعد دس بار تسبیح پڑھے اس طرح ایک رکعت ختم ہوئی اور کل پچھتر بار تسبیح پڑھی گئی۔ اب دوسری رکعت کے لئے اٹھے اور شروع میں ہی پندرہ بار تسبیح پڑھے، پھر الحمد شریف اور کوئی سورت پڑھے اور رکوع سے پہلے دس بار تسبیح پڑھے اور رکوع کرے اسی طرح دوسری رکعت ادا کرے اور تشهد کے بعد تیسری رکعت کے لئے کھڑا ہو جائے اور حسب سابق قرأت سے پہلے ہی پندرہ بار تسبیح پڑھے اور قرأت کے بعد دس بار تسبیح۔ اس طریقہ سے چاروں رکعتوں میں تین سو بار تسبیح پڑھی گئی۔ اس نماز کی ادائیگی کا بہترین وقت اگر روزانہ پڑھے تو بعد اشراق ہے۔ اگر ہفتہ میں پڑھے تو جمعہ کے دن۔ اگر مہینہ میں پڑھے تو جمعرات کے دن۔ اگر سال بھر میں پڑھے تو عاشورہ کے دن در نہ سوائے اوقات مکرہہ کے ہر وقت جائز ہے۔ حضرت ابن عباس رضی اللہ عنہ نے فرمایا پہلی رکعت میں سورت نکاثر اور دوسری میں والعصر۔ تیسری میں کافرون اور چوتھی رکعت میں سورۃ اخلاص پڑھی جائے۔ ع

مسئلہ۔ اگر اس نماز میں سجدہ سہو پڑ جائے تو اس سجدہ میں سوائے سبحان ربی الاعلیٰ کے اور تسبیح نہ پڑھی جائے کیونکہ تسبیح کا ہر رکعت میں صرف پچھتر بار پڑھنا ہی ثابت ہے۔ اس سے زیادہ نہیں اگر تسبیح کو بھول کر کسی رکن میں دس سے کم پڑھ لی تو اس سے اگلے رکن میں یہ تعداد پوری کرے۔ لیکن قومہ اور جلسہ میں زیادہ نہ کرے۔ تسبیح کی تعداد کو انگلیوں کی تعداد پر نہ گنے بلکہ دل میں گنے۔ زیادہ سے زیادہ انگلیاں دبا کر گن سکتا ہے۔

عہ اگر حافظ قرآن ہو تو بہتر ہے کہ سبجات (یعنی جن سورہوں میں تسبیح کا ذکر ہے) یعنی سورہ بنی اسرائیل۔ حدید۔ حشر۔ صافات۔ جنہ۔ تہائم۔ علی سے کوئی چار سو تیس پڑھے۔ ایک روایت میں آذرت اللہ الارض۔ والعمادیات اور سورہ نصر اور اخلاص پڑھے (شرح مشکوٰۃ وحرز میں)۔ عبد القویز عفی عنہ

اسلام کا چوتھا رکن

حج

فرضیت حج بیت اللہ شریف قرآن کریم میں اللہ تعالیٰ ارشاد فرماتا ہے۔ **وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا**
 اس کے ساتھ ہی احادیث معتبرہ اور اقوال بزرگان میں اس فرض کی تقدیس اور ضرورت پر مختلف پیرایہ میں بحث کی گئی ہے اور بتایا گیا ہے کہ مسلمان پر کن حالات میں اور کن شرائط سے حج فرض ہے۔

حج کی حقیقت

سب سے پہلے یہ جاننا چاہئے کہ حج کیا ہے۔ حج وہ یادگار ہے جو حضرت سیدنا ابراہیم علی نبینا علیہم الصلوٰۃ والسلام کے نام سے بالخصوص مخصوص ہے سنت ابراہیمی ہے۔ مجموعہ فرائض اربعہ ہے۔ انسانی حالت کو سدھارنے والا ایک مذہبی فرض ہے۔ روحوں میں جو کیفی جذبات میں ہیجان۔ دنیا میں راستی اور امن پیدا کرنے کی ایک چلتی مشین ہے کون نہیں جانتا کہ یادگار کو قائم اور زندہ رکھنا ایک فطری جذبہ ہے۔ زندہ قوموں میں مختلف قسم کی یادگاریں قائم رہتی ہیں۔ اسلاف کی تاریخ اس لئے پڑھائی جاتی ہے کہ اس کے مطالعہ سے آئندہ نسلوں کے خیالات اور جذبات میں ایک خاص قسم کا تموج اور جوش پیدا ہوتا ہے یہ کہنا کہ حج صرف ایک مذہبی یادگار ہے

صحیح نہیں بلکہ تمدنی بھی ہے۔ اخلاقی بھی، سیاسی بھی اور مذہبی بھی۔ معادسی بھی اور معاشرتی بھی۔

حج کیوں کرنا چاہئے؟

کیا حج کے دنوں میں ہمیں مختلف تمدنوں، مختلف زندگیوں اور مختلف خیالات کا نظارہ نصیب نہیں ہوتا۔ منی، عرفات اور جبلِ رحمت پر جو نظارے ہمارے دیکھنے میں آتے ہیں کیا وہ بڑے بڑے روشن دماغوں کے واسطے صدہا پاکیزہ اور وسیع خیالات کا مجموعہ نہیں ہوتے؟ کیا ایک فلسفی مزاج کا آدمی ان سے صدہا مسائل کا چربہ نہیں اُتار سکتا۔ کیا ان نظاروں سے قوموں کی ترقی اور تنزل پر زندہ شہادتیں نہیں ملتیں۔ کیا حق و باطل اور انسان مبدلون میں ہزارہا مخلوق اور تقریباً کل دنیا کے افراد انسانی کا مجمع ایک دور بین نگاہ کے واسطے دامنِ غور کو وسعت نہیں دیتا۔ اور کیا ہر طرف سے اسے مساوات اور اخوت کا سبق نہیں ملتا اور کیا سچی آزادی اور صادق انسانیت کے نمونے ان پتھروں اور چٹانوں میں نہیں ملتے جنہیں بعض بے باک اور جلد باز روحیں مقامِ وحشت کہتے ہیں وریغ نہیں کہتیں کیا ایک گدازول کے واسطے جبلِ رحمت کا پاک اور پر جوش نظارہ اور اللہمَّ لَبَّيْكَ لَا شَرِيكَ لَكَ کی دل ہلا دینے والی صدائیں عاشقوں کے لئے خدائی نظارہ اور الٰہی دیدار نہیں ہیں۔ بے ساختہ لوگوں کا لَآ شَرِيكَ لَكَ کہنا اور رومال ہلانا کیا وہ منظر نہیں جو توحید کو اپنے اصلی رنگ میں پیش کر کے تمام شرکوں کا ازالہ کرتا ہے۔ حقیقت یہ ہے کہ حج سے بڑھ کر دنیا میں کسی جگہ بنی نوع انسان کا اتنا بڑا مجمع نہیں ہوتا۔ حج میں کل اطراف و اکناف عالم کے لوگ جمع ہوتے ہیں اور اگرچہ اجنبیت کی وجہ سے بہت سے لوگ ایک دوسرے کی زبان سے ناواقف ہوتے ہیں پھر بھی اسلامی نقطہ خیال سے ایک دوسرے کو دیکھ کر متاثر ہوئے بغیر نہیں رہ سکتے اور باوجود

اختلافِ زبان، مغارتِ ملکی، اجنبیتِ طبائع اور مخالفتِ عادات کے ایک
 دوسرے کے تاثرات اور جذبات سے آشنا ہو کر ایک خاص نتیجہ
 پر پہنچتے ہیں اور اس سے بے شمار تمدنی، اخلاقی، مذہبی اور قومی فوائد
 حاصل ہوتے ہیں۔ مثلاً جب ارضِ مقدس میں یہ سماں دیکھتے والے کہ
 باوجود اس قدر بُعد اور غیریت کے لوگوں میں کس قدر محبت اور اخوت
 پائی جاتی ہے تو سوچنے والے کے دل و دماغ پر نقش ہو جاتا ہے کہ اسلام
 نے حج کو کن کن پاک اور اعلیٰ اغراض کے ماتحت فرض استطاعتی قرار
 دیا ہے۔ جب ہم وہاں غریبوں کو تکلیف میں دیکھتے ہیں تو فوراً ہمیں خیال
 آتا ہے کہ جو لوگ افلاس کی حالت میں اپنے بال بچوں اور دیگر وابستگان
 کو چھوڑ کر حج کو آتے ہیں وہ نفس کے خلاف چلنے کی وجہ سے خود کو ایک
 مصیبت اور ہلاکت میں ڈالتے ہیں۔ جب ہم دیکھتے ہیں کہ بعض لوگ
 ایسے مقدس اماکن میں بھی جا کر اخوت اور محبت کے خلاف دوسروں سے
 سلوک کرتے ہیں اور اس روحانی گناہ سے اپنے ضمیر کو آلودہ کرتے ہیں۔
 ارضِ مقدس اور دیگر اسلامی ممالک میں جا کر یہ ثابت ہوتا ہے کہ اسلام
 جہاں جہاں گیا اس کی بدولت قومیں بدل کر مذہبی رنگ میں آگئیں۔ کوئی
 قوم نہ رہی۔ ارضِ مقدس میں سوائے اسلام کے کوئی قوم نہیں ہر مسلمان
 بحیثیت مسلمان کے رہتا ہے۔ عورتوں کی حالت سے بھی ہمیں ارضِ مقدس
 اور دیگر اقطاعِ اسلامی میں ایک حیرت افزا اور خوش کن سماں دیکھنے کا
 موقع مل سکتا ہے۔ عورتیں پردہ میں رہتی ہیں۔ لیکن گھروں میں مقید نہیں
 رہتیں وہ آزاد بھی ہیں اور پابند بھی۔ ان کی جرأت، دلیری آزاد منشی اور
 کمل ستر پوشی۔ ان کا یکساں لباس ان کا احترام اور خودداری ان کی
 غیرت اور شجاعت و بہادری دنیا کی عورتوں کے لئے ایک سبق ہے
 باوجود زیور نہ ہونے کے ان کی آرائش ان کا ستھرا پن۔ ان کا صحت افزا
 طریقہ رہائش معمورہ ہستی کی عورتوں کے لئے درس عبرت اور سبق نصیحت
 ہے۔ اس قسم کی اور سینکڑوں باتیں ایک مدبر دماغ رکھنے والے کو ارضِ مقدس

میں مل سکتی ہیں۔ خلاصہ یہ ہے کہ حج سے بہتر اجتماعی زندگی کے لئے اور کوئی مسلک نہیں۔

علاوہ ازیں فریضہ حج کی ادائیگی کے لئے ثواب، گناہوں کی مغفرت، روح میں لطافت، اخلاق میں پاکیزگی اور خیالات میں عروج پیدا ہوتا ہے۔ بسلسلہ اخوت اسلامی ایک دوسرے سے مل کر تبادلہ خیالات ہوتا ہے، اخوت اور مساوات کا سبق ملتا ہے، دنیا اور اس کے مختلف مسائل پر اطلاع ہوتی ہے۔ حج کے موقع پر ہمیں یہ سوچنے کا وقت ملتا ہے کہ اسلام نے جو تمدن ہمیں سکھایا ہے اس میں کس قدر ترقی ہوئی اور کس قدر تنزل؟ اور ہمارے تمدن میں باوجود دعویٰ وحدت اور مساوات کے کہاں اور کس حد تک فرق اور امتیاز ہے۔ کیا لباس احرام ہمیں یہ سبق نہیں دیتا کہ اسلام ہمیں ہر طرح اور ہر پہلو سے ایک بنانے کی کوشش کرتا ہے۔ غریب اور امیر، بادشاہ، فقیر سب خدا کے نزدیک برابر ہیں۔ کیا یہ درس مساوات نہیں؟ کیا اس سے یہ پتہ نہیں چلتا کہ امتیاز قومی، امتیاز تمدنی، امتیاز معاشرتی یہاں تک کہ لباس کا امتیاز بھی مساوات اسلامی کے سراسر مخالف بلکہ ضد ہے۔ زمانہ حج میں سب حاجیوں کے واسطے حلت و حرمت اکل اور ممنوعات و مباحات حج کا ایک جیسا ہونا تصور پر قربانی کا کرنا اور بعض قصوروں پر غلاموں کا آزاد کرنا کیا ہمیں اس کی تعلیم نہیں دیتا کہ ظاہر و باطن، اعزاز و امتیازات، نشست و برخاست، اکل و شرب، طور و طریق، گفتار و اطوار یہاں تک کہ دنیا کے تمام اصول معاشرت اور قواعد حیات میں امراء و فقرا کو مساوی ہونا چاہئے اور دنیوی امتیاز و وجاہت کی بیخ کنی کر دینی چاہئے۔ آخر اس کی کیا وجہ ہے کہ شاہ و گدا سب کا لباس ایک جیسا ہوتا ہے۔ سب کے بال دراز۔ ناخن بغیر تراشے ہوئے۔ احرامی چادر بلا سلی ہوئی سب کے زیب بدن اور پھر سب کی ایک ہی دھن۔ یعنی رضائے مولیٰ کی طلب۔ یہ کیا امور ہیں اور کیوں ہیں؟ سچ یہ ہے کہ دنیا کے نصیرِ رفعت و تکبر میں اصول حج

کی ضرب سے زلزلہ پڑ جاتا ہے۔ حج کو جا کر باجبروت بادشاہ، دولت مند عیاش امیر صاحبِ سطوت حکام نانِ شبنہ کو محتاج رہنے والے فقیر اور خانہ بدوش فاقہ پرست مسکین ایک جیسے ہو جاتے ہیں۔ حسینوں کا غرور حسن و رعنائی۔ جباروں کی ظلم پسندی اور سفاکی، فلاسفوں اور حکیموں کی دماغی خود پرستی اور خود آرائی مکہ معظمہ پہنچ کر سب خاک میں مل جاتی ہے۔ کیا عرصہ منیٰ میں ہر مسلمان کا احرام باندھے پھرنا، اٹھنا، بیٹھنا ہمیں یہ نہیں سکھاتا کہ ہم سب کے سب ایک ہی خدا کے ماننے والے اور ایک ہی نبی کی اُمت ہیں۔ ہمارا مذہب ایک ہے۔ ہمارا مسجود ایک ہے۔ ہمارا قبلہ ایک ہے۔ ہمارا طریق رہائش وضع قطع اور لباس ایک ہے۔ پھر کیا وجہ ہے کہ ہم ایک دوسرے کے دشمن اور معاند ہوں۔ کیوں دوسروں پر شرافت نسبی، اعزازِ دینی اور قابلیت و ماعنی کی بدولت اپنی بزرگی اور برتری کے خواہاں ہوں؟ کیا وجہ ہے کہ ہم اپنے اندر اس نفاق اور دشمنی کی تخم ریزی کریں۔ جس نے گذشتہ اقوام کو بیخ و بن سے اٹھا کر پھینکا اور جس کی وجہ سے موجودہ ذلیل اقوام ذلت کے گڑھے میں اور زیادہ گھستی چلی جاتی ہیں۔

حج سے کیا نتائج مرتب ہو سکتے ہیں

حضرت اکرم صلی اللہ علیہ وسلم کا ارشاد گرامی ہے کہ جس نے محض خدا کے واسطے حج کیا اور دورانِ حج میں کوئی فحش و بدکاری نہ کی تو وہ حج سے ایسا پاک ہو کر واپس آئے گا۔ جس طرح پیدائش کے دن تھا۔ حج کے مقبول ہونے کی خصوصی علامت یہ ہے کہ انسان جتنے بُرے کام کیا کرتا تھا سب چھوڑ دے گناہ کرنے سے اُس کا دل بیزار ہو جائے۔ خواہشات و نفسانیت کا تابع نہ رہے۔ اصلاحِ نفس میں سعی کرتا ہے اور عبادتِ الہی میں اس کو ذوق آنے لگے۔ حج کے بعد اس کی نیکیاں زیادہ ہو جائیں اور گناہ کی طرف ہرگز التفات نہ کرے۔ تمام نافرمانیوں اور سرکشیوں کو چھوڑ کر خالص و مخلص دل سے رضائے

الہی کی جستجو میں سرگرم ہو جائے۔ کیونکہ جو شخص حجرِ اسود کو ہاتھ لگاتا ہے وہ اللہ تعالیٰ سے اس بات پر بیعت کرتا ہے کہ اُس کی نافرمانی سے بچے گا اور اُس کے تمام حقوق ادا کرے گا۔ لہذا حج کے بعد گناہ کرنا خدا تعالیٰ سے عہد شکنی اور فسخ بیعت ہے۔ حضرت ابن عباس رضی اللہ عنہ کی روایت میں ہے کہ آپ فرماتے ہیں کہ حجرِ اسود زمین پر اللہ تعالیٰ کا داہنا ہاتھ بلا تشبیہ ہے جس نے اُس کو ہاتھ لگایا اُس نے اللہ تعالیٰ سے مصافحہ کیا۔ جس نے اُس کو بوسہ دیا اُس نے اللہ کے ہاتھ کو چوما۔ حضرت عکرمہ رضی اللہ عنہ فرماتے ہیں۔ حجرِ اسود زمین پر اللہ کا بے مثال داہنا ہاتھ ہے جس کو حضور اکرم صلی اللہ علیہ وسلم کی بیعت نصیب نہ ہوئی اور اس نے اس رکن کو چھو لیا تو اس نے وحقیقت اللہ اور اُس کے رسول مقبول صلی اللہ علیہ وسلم سے بیعت کر لی۔ ان روایات سے صاف ظاہر ہے کہ جو شخص حج کرتا ہے اور حجرِ اسود کو بوسہ دیتا ہے وہ گویا از سر نو بیعت کرتا ہے اور اس عہدِ قدیم کی تجدید کرتا ہے لہذا حاجی کو چاہئے کہ جب حجرِ اسود کے پاس سے جدا ہو تو ہمیشہ اس عہد کا لحاظ رکھے جو سنگِ اسود کو بوسہ دیتے وقت کیا تھا۔ یہ کتنی بڑی بات ہوگی کہ بنائے اسلام مکمل کرنے کے بعد انسان پھر گناہوں کے کدال سے اسی بنیاد کو ڈھادے۔ علماء سلف کا قول ہے کہ توبہ کے بعد گناہ کرنا قبل از توبہ ستر گناہوں سے بھی بدتر ہے۔ کیونکہ بیماری کا دو بارہ لوٹ آنا پہلے مرض سے شدید تر ہوتا ہے۔

حاجی سے مصافحہ کرنے اور دعا کرانے کا بیان

جب کوئی مسلمان پورے شرائط کے ساتھ خالصتہً اللہ حج کر کے آئے تو وہ گناہوں سے بے لوث اور پاک و صاف ہو جاتا ہے اس کے سبب گناہ معاف کر دیے جاتے ہیں۔ اس کی دعا بارگاہِ رب العزت میں مقبول ہوتی ہے۔ اسی واسطے اس سے ملنا سلام علیک کہنا اور مغفرت کی دعا کرانا مستحب ہے۔ حضور اکرم صلی اللہ علیہ وسلم کا ارشاد گرامی ہے کہ جب تم کسی

حاجی سے ملو تو سلام کرو۔ اس سے مصافحہ کرو۔ اس سے دعائے مغفرت
 کراؤ۔ حضرت حسن مہدی اللہ عنہ فرماتے ہیں کہ جب حاجی روانہ ہوں تو ان
 کو رخصت کرنے جاؤ اور دعائے خیر کا توشہ ان کے ساتھ کرو اور جب وہ حج
 کر چکیں تو قبل اس کے کہ وہ گناہوں میں پڑیں ان سے ملکر مصافحہ کرو۔
 کیونکہ ان کے ہاتھوں میں برکت ہوتی ہے۔

حج کے شرائط و جوب

حج کے واجب ہونے کی چھ شرطیں ہیں (۱) جوان ہونا (بچہ پر حج
 فرض نہیں) (۲) عاقل ہونا (دیوانہ پر حج فرض نہیں) (۳) آزاد ہونا (غلام کیلئے
 حج ضروری نہیں) (۴) بدنی تندرستی اور جسمانی صحت ہونا۔ (النگرے ٹولے
 اپنا بیج اندھے اور بیمار پر حج فرض نہیں) (۵) راستہ میں امن ہونا (۶)
 استطاعت ہونا یعنی اتنی مالی قدرت ہو کہ راستہ کی آمد و رفت
 اور زمانہ حج میں حرمین شریفین میں بسہولت قیام کر سکے اور پیمانہ گذار
 کے لئے خورد و نوش کا مکمل انتظام کر جائے تاکہ اس کی غیر حاضری میں
 متعلقین کو خرچ کی تکلیف نہ ہو۔

حج کے شرائط ادا

حج کے ادا کرنے کی تین شرطیں ہیں :- (۱) حج کا وقت یعنی یکم
 شوال المکرم سے حج کے آخری دن یعنی ۱۰ ذی الحجہ تک۔ شوال سے
 قبل احرام باندھنا مکروہ ہے (۲) مقام حج یعنی مکہ معظمہ اس کے علاوہ کسی اور
 جگہ حج کرنا جائز نہیں (۳) شرعی احرام بندھا ہوا ہو بغیر احرام کے حج صحیح
 نہیں۔

حج کے فرائض

حج کے فرائض تین ہیں (۱) احرام باندھنا (۲) عرفات پر ٹھہرنا (۳) طوافِ زیارت یعنی درمیانی طواف کرنا۔ اگر ان میں سے کوئی رکن فوت ہو جائے تو حج باطل ہو جائیگا اور آئندہ سال تضا واجب ہوگی۔

حج کے واجبات

حج کے واجبات پانچ ہیں (۱) صفا و مروہ کے درمیان دوڑنا۔ (۲) مزدلفہ میں ٹھہرنا (۳) جمرہٴ ثلثہ پر کنکریاں پھینکنا (۴) سر منڈوانا یا بال کتروانا (۵) اگر حاجی مکہ معظمہ کا باشندہ نہ ہو تو اس پر طوافِ صدر یعنی آخری طواف بھی واجب ہے اگر ان تمام امور میں سے کوئی امر ترک ہو جائیگا تو حج ہو جائیگا۔ لیکن قربانی دینا واجب ہوگا۔ مذکورہ بالا امور کے علاوہ اور تمام امور سنون یا مستحب ہیں۔ جن کے ترک سے حج باطل نہیں ہوتا۔

احرام باندھنے کا طریقہ اور احرام کے ارکان!

احرام کے دو رکن ہیں (۱) نیت کرنا (۲) بسیک پڑھنا۔ جو شخص حج کرنا چاہے اس پر لازم ہے کہ اول احرام کی نیت کرے۔ اس کی صورت یہ ہے اول غسل کرے۔ سہلے ہوئے کپڑے اتارے صرف تہبند اور چادر دو کپڑے پہن لے۔ نئے یا ڈھلے ہوئے بچھیں کتروائے۔ ناخن ترشوائے اور اصلاح بھی کرے۔ پھر دو رکعت نماز نفل پڑھنے کے بعد کہے **اللّٰهُمَّ اِنِّیْ اُرِیدُ اَنْ اَحْمِلَ فِیْسِرَةَ لِیْ وَتَقَبَّلَهُ مِنِّیْ**

یا اللہ! میں حج کرنا چاہتا ہوں تو مجھ پر حج آسان کر دے اور اس کو قبول فرما۔ اس کے بعد بیک پڑھے۔ بَیِّنَاکَ یٰہے۔ بَیِّنَاکَ اللّٰہُمَّ بَیِّنَاکَ لَا شَرِیکَ لَکَ بَیِّنَاکَ اِنَّ الْحَمْدَ وَالنَّعْمَةَ وَالْمُلْکَ لَکَ لَا شَرِیکَ لَکَ۔ اس عبارت سے کم کر دینا جائز نہیں۔

ممنوعاتِ احرام

بَیِّنَاکَ پڑھ لینے سے احرام مکمل ہو جاتا ہے۔ اب مندرجہ ذیل امور سے اجتناب لازم ہے۔ فحش بکنا۔ بدکاری کا ارتکاب کرنا۔ لڑائی، جھگڑا، نساد، قتل، خون ریزی کرنا شکار کو چھیننا۔ کسی شکار کی طرف ہاتھ یا زبان سے اشارہ کر کے بتانا۔ سلا ہوا کپڑا کوٹ، شیردانی، جبہ۔ کرتہ قمیض۔ پاجامہ، پگڑی، صافہ، ٹوپی، جوڑے پہننا، بال کٹوانا، منڈوانا، ناخن ترشوانا، خوشبو بطریق ضحاد لگانا، جوں کھٹمل، پستو مارنا، سر یا منہ ڈھاپنا وغیرہ وغیرہ یہ تمام امور آدابِ احرام کے خلاف ہیں۔ ان کے ارتکاب سے احرام باطل ہو جاتا ہے۔ حج کے باقی مسائل کتب فقہ میں ملاحظہ فرمائیں۔

قربانی کی یادگار

قربانی حضرت سیدنا ابراہیم علی نبینا علیہم الصلوٰۃ والسلام کی وہ یادگار ہے جو آپ نے اپنے لختِ جگر سیدنا اسمعیل علیہ السلام کو اللہ کی راہ میں قربان کر دینے پر سہر تسلیم خم کرتے ہوئے قائم کی اور اللہ کا حکم خواب میں سنکر اپنے فرزند دلبند سے فرمایا۔ یٰٰبُنْحٰی اِبْنِیْ اُمْرٰی فِی النَّامِ اِنِّیْ اَوْبَحْتُکَ مَا نَظَرْتُ مَا اِذَا تَرٰی اے بیٹے میں خواب میں تمہیں فوج کرنے کا حکم پاتا ہوں کہو تمہاری کیا رائے ہے تو سعادت مند بیٹے نے جواب دیا۔ یٰٰ اَبْتِ اَفْعَلْ مَا

تَوَصَّرُ سَتِّجِدُنِي رِافَتْشَاءَ اللَّهِ مِنَ الصَّابِرِينَ - اباجان! جو حکم ہے اس کی فی الفور
 تعمیل کیجئے اگر خدا نے چاہا تو آپ مجھے صابر پائیں گے اس جواب باصواب
 کو سنکر شفیق باپ نے اپنے سعید اور فرمانبردار بیٹے کے ہاتھ اور پاؤں
 باندھے اور اوندھا لٹا کر گلے پر پورے زور سے تیز چھری چلانا شروع کر دی
 مگر رب العزت جل مجدہ کی طرف سے چھری کو حکم ہوتا ہے کہ خبردار
 اگر حلقوم اسمعیل علیہ السلام کا ایک بال بھی کٹ گیا تو میدانِ حشر
 میں سختی سے یازپرس کی جائے گی۔ ادھر حضرت خلیل علیہ السلام چھری
 پر خفا ہو رہے ہیں اور اپنے خواب کو تعبیر کا عملی جامہ پہنانے پر مصر
 ہیں۔ ادھر حضرت سیدنا اسمعیل علیہ السلام شوقِ لقا کے محبوب
 میں ہمہ تن قربانی بن کر زیر لب تبسم فرما رہے ہیں۔ کہ حضرت خلیل
 علیہ السلام نے اس تبسم کا موقع اور وجہ دریافت فرمائی تو حضرت
 اسمعیل علیہ السلام نے عرض کیا کہ اباجان! آج ساری کائنات کی
 نظریں آپ کی طرف لگی ہوئی ہیں اور ساری خدائی آپ کی اس جو انہری
 استقلال اور سخاوت پر حیرت اور استعجاب کا اظہار کر رہی ہے جو
 کہ آپ رضائے الہی میں اپنے جگر گوشہ کی جان عزیز قربان کر رہے
 ہیں۔ ملاءِ علیٰ میں ایک کھرام مچا ہوا ہے اور دعائیں مانگی جا رہی ہیں
 اور سب کی توجہ اس وقت آپ کی طرف ہے۔ لیکن اللہ تعالیٰ کی توجہ
 صرف میری طرف ہے اور میرے صبر و استقلال کو آزار ہے اور بڑی توجہ
 اور رحمت سے میری طرف کرم نوازی فرما رہا ہے تو میں کیوں نہ خوش ہوں
 جبکہ میرا خالق د مالک اور میرا جان آفرین خود اپنی بخشی ہوئی زندگی کو اپنے
 سامنے قربان کر دینے کی سعادت اور توفیق مجھے عطا فرما رہا ہے اس عشقانہ
 اندازِ جواب کو سنکر اللہ تعالیٰ نے حضرت خلیل علیہ السلام کو خوشخبری
 سنی اور ارشاد ہوا فَلَمَّا اسْلَمَا وَقَلَّ لِلْجَبِينِ وَقَادَيْنَاهُ اَنْ يَّا بُرْهِيْمَ
 قَدْ صَدَّقْتَ الشَّرْءَ يَا هِ اِنَّا كَذٰلِكَ نَجْزِي الْمُحْسِنِيْنَ ۝
 یعنی جب ان دونوں نے ہمارے حکم پر گردن رکھ دی اور باپ نے بیٹے کو پیشانی

کے بل لٹایا۔ ہم نے بنا دی کہ اسے ابراہیم اے شک تو نے خواب کو سچ کر دکھایا ہے۔ ہم ایسا ہی نیکوں کو صلہ دیتے ہیں۔ اِنَّ هٰذَا لَھُوَ الْبَلَاءُ الْمُبِیْنُ ۝ وَفَدَّیْنَاہُ بِذِیْبِجْرِ عَظِیْمٍ ۝ بے شک یہ ایک کھلا ہوا اور بہت بڑا امتحان تھا۔ ہم نے ایک بڑا ذبیحہ اس کے صدقہ میں دے کر اسے بچا یا یعنی بجائے اسمعیل کے ایک ینڈھا ذبح کرادیا۔ حضرت ابراہیم علیہ السلام نے اپنی آنکھوں سے پٹی کھول کر دیکھا تو فرزند دلہندہ کی بجائے ایک ینڈھا ذبح ہوا پڑا ہے۔ جبریلؑ نے عرض کی اے خلیل جلیل خداے برتر آپ کو مبارکباد دیتا ہے اور آپ کے فرزند کی قربانی قبول فرماتا ہے اور خلعت خلعت سے آپ کو مشرف فرماتا ہے۔ صاحبزادے کے ہاتھ پاؤں کھیلے اور اسے سلام الہی پہنچائیے۔ حضرت خلیل علیہ السلام نے فرط مسرت سے سجدہ شکر الہی بجالایا اور ذبیحہ کو فرمایا۔ بیٹا! تم کو بذریعہ جبریل صبر و رضا کے سلسلہ میں سلام الہی آیا ہے اور ارشاد ہے کہ اسمعیل تیغ بلا پر صبر کرنے کے صلہ میں ہم تمہیں مستجاب الدعوات فرماتے ہیں یہ قربانی کی اصل ہے اور حضور اقدس صلی اللہ علیہ وسلم نے اس یادگار کو قائم رکھنے کے لئے اپنے غلاموں کو قربانی کرنے کا حکم صادر فرمایا۔ خود حضور صلی اللہ علیہ وسلم ہمیشہ دو قربانیاں فرمایا کرتے۔ ایک اپنی طرف سے اور ایک اپنی امت کی طرف سے۔ قربانی کے نصاب کے لئے وہی شرائط ہیں جو صدقہ فطر کے وجوب کے لئے ہیں۔

قربانی کے احکام و مسائل

بکرا۔ بکری۔ دنبہ۔ بھیر ایک سال کی۔ گائے۔ بھینس دو برس کی۔ اور اونٹ پانچ برس کا ہونا چاہئے۔ ذنیہ چھ ماہ کا اگر موٹا تازہ اور ایک سال کا معلوم ہوتا ہو تو جائز ہے۔ خسی یا ایسا جانور جس کے پیدائشی سینگ نہ ہوں یا تنہائی سے کم سینگ یا کان کٹا ہوا جانور بھی جائز ہے قربانی کی کھال کو بیچنا گناہ ہے مگر اپنے صرف میں لاسکتا ہے اگر کھال خود بیچے

تو اس کی قیمت صدقہ کر دے اگر قربانی کی نیت سے کوئی جانور خرید لیا تو اس پر قربانی واجب ہو گئی اگرچہ صاحب نصاب تھا یا نہیں اگر دن گزر جائیں قربانی نہ کر سکے تو جانور کو زندہ صدقہ کر دے۔ ناقص جانور یا ایسا کہ جو تدریجہ تک چل کر نہ جاسکے ناجائز ہے۔ اندھا، کانا، لنگڑا، تھائی سے زیادہ دم کٹا وغیرہ سب ناجائز ہیں۔

مسئلہ۔ قربانی کا گوشت وزن سے تین برابر حصوں میں تقسیم کیا جائے ایک فقیروں کے لئے۔ ایک اقربا کے لئے اور ایک خود اپنے لئے۔ سارا گوشت خود بھی استعمال کر سکتے ہیں۔ قربانی صرف اللہ کے نام پر خون بہانے کا نام ہے۔ گوشت اور پوست سے قربانی کا کوئی تعلق نہیں۔ رات کو بھی قربانی کرنا جائز ہے مگر افضل نہیں۔ قربانی کے وقت کوئی دعا زبان سے پڑھنی ضروری نہیں صرف دل سے قربانی کی نیت کر کے **بِسْمِ اللّٰهِ الْکَبْرِ** کہ دینا کافی ہے لیکن قبلہ رو لٹاتے وقت یہ دعا پڑھنی چاہئے کہ مستحب ہے

اِنِّیْ وَجَّهْتُ وَجْهَیْ لِذِیْ فَطْرِ السَّمٰوٰتِ وَالْاَرْضِ حَنِیْفًا وَّمَا اَنَا مِنَ الْمُشْرِکِیْنَ اِنَّ صَلَاتِیْ وَنُسُکِیْ وَحَیَاتِیْ وَ مَمَاتِیْ لِلّٰهِ رَبِّ الْعٰلَمِیْنَ
لَا شَرِکَ لَہٗ وَاَبْدُلُ لَکَ اَمْرًا وَاَنَا اَوَّلُ الْمُسْلِمِیْنَ -

ذبح کرتے وقت یہ دعا پڑھے :-

اللّٰهُمَّ تَقَبَّلْہٗ مِنِّیْ کَمَا تَقَبَّلْتَ مِنْ حَبِیْبِکَ مُحَمَّدٍ وَخَلِیْلِکَ اِبْرٰہِیْمَ عَلَیْہِمُ السَّلَامُ

قربانی کے دن افضل یہ ہے کہ کچھ نہ کھائے اور قربانی کے گوشت سے ہی افطار کرے یہ سنت ہے۔ لیکن اس کو روزہ نہیں کہتے۔

اسلام کا پانچواں رکن

زکوٰۃ

زکوٰۃ کی اہمیت اور فضیلت

اَقِيْمُوا الصَّلٰوةَ وَآتُوا الزَّكٰوةَ (ترجمہ) نماز کو قائم کرو اور زکوٰۃ کو ادا کرو۔
 زکوٰۃ مسلمان میں خدا کی خاطر قربانی اور ایثار کرنے کی صفات پیدا کرتی ہے اور
 خود غرضی اور زر پرستی کی بری عادت کو دور کرتی ہے۔ دولت کی پوجا کرنے والا اور
 روپے پر جان دینے والا شخص اسلام کے کسی کام کا نہیں۔ جو شخص خدا کے حکم
 پر اپنی گاڑھی محنت سے کمایا ہوا مال اپنی کسی ذاتی غرض کے بغیر قربان کر سکتا
 ہے وہی اسلام کی سیدھی راہ پر چل سکتا ہے۔ زکوٰۃ مسلمان کو اس راہ
 کی مشق کراتی ہے اور اس کو اس قابل بناتی ہے کہ خدا کی راہ میں جب مال صرف
 کرنے کی ضرورت ہو تو وہ اپنی دولت کو سینہ سے چٹائے نہ بیٹھا رہے بلکہ
 دل کھول کر خرچ کرے۔

زکوٰۃ کا دنیوی فائدہ یہ ہے کہ مسلمان آپس میں ایک دوسرے کی مدد کریں
 کوئی مسلمان ننگا۔ بھوکا اور ذلیل و خوار نہ ہو جو امیر ہیں وہ غریبوں کو سنبھالیں اور
 جو غریب ہیں وہ بھیک مانگتے نہ پھریں۔ کوئی شخص اپنی دولت کو صرف
 اپنے عیش و آرام اور اپنی شان و شوکت ہی پر نہ اڑائے بلکہ یہ بھی یاد رکھے
 کہ اس مال میں اس کی قوم کے یتیموں، بیواؤں اور محتاجوں کا بھی حق ہے
 اس میں ان لوگوں کا بھی حق ہے جو کوئی کام کرنے کی قابلیت تو رکھتے ہیں مگر
 سرمایہ نہ ہونے کی وجہ سے ان کی قابلیت رائیگاں جا رہی ہے اس میں ان

بچوں کا بھی حق ہے جو قدرت سے دماغ اور ذہانت تو لائے ہیں مگر غریب ہونے کی وجہ سے تعلیم نہیں پاسکتے۔ اس میں ان کا بھی حق ہے جو معذور ہو گئے ہیں اور کوئی کام کرنے کے قابل نہیں رہے جو شخص اس حق کو نہیں جانتا وہ ظالم ہے اور اس سے بڑھ کر کیا ظلم ہوگا کہ تم اپنے پاس روپے کے خزانے بھرے بیٹھے رہو اور کوٹھیوں میں عیش کرو۔ موٹروں پر سیر کرتے رہو اور تمہاری قوم کے ہزاروں انسان صرف روٹی کے محتاج ہوں ہزاروں بچے تعلیم سے محروم رہیں۔ ہزاروں کام کے آدمی بیکار مارے مارے پھریں اسلام ایسی خود غرضی کا سخت دشمن ہے۔ کافروں کو ان کی تہذیب یہ سکھاتی ہے کہ دولت کو ہر جائز و ناجائز طریقوں سے اکٹھا کرو اور اسے سود پر چلا کر آس پاس کے لوگوں کی کمائی بھی تجزیوں میں بھری لو۔ لیکن مسلمان کو ان کا مذہب سکھاتا ہے کہ اگر خدا تمہیں اتنا رزق دے۔ جو تمہاری ضرورت سے زیادہ ہو تو اسے سمیٹ کر نہ رکھو بلکہ اپنے دوسرے بھائیوں کو بھی دو۔ تاکہ ان کی ضرورتیں بھی پوری ہوں اور تمہاری طرح وہ بھی کچھ کمائے اور کام کرنے کے قابل ہو جائیں۔

اللہ تعالیٰ ارشاد فرماتا ہے اِنَّمَا الصَّدَقَاتُ لِلْفُقَرَاءِ وَ الْمَسَاكِينِ
یعنی تحقیق خیرات اور صدقات فقرا اور مساکین کے لئے ہے۔ زکوٰۃ کا منکر کافر ہے اور صاحب استطاعت ہونے کے باوجود زکوٰۃ نہ دینے والا فاسق ہے زکوٰۃ نہ دینے سے اصل مال کی برکت جاتی رہتی ہے اور زکوٰۃ نہ دینے کا بڑا سخت عذاب ہے۔ قرآن شریف میں آیا ہے کہ وہ مال جس کی زکوٰۃ نہ ادا کی گئی ہو قیامت کے دن گرم کر کے زکوٰۃ نہ دینے والوں کی پیشانیوں اور پہلوؤں پر داغا جائیگا۔ سچ ہے کہ خدا کی دی ہوئی دولت کو اس کی نشا کے مطابق خرچ نہ کرنا اور حقداروں کی حق تلفی کرنا کس قدر ظلم ہے۔

اسباب زکوٰۃ یعنی کن کن چیزوں پر زکوٰۃ ہے؟

نیپورات چاندی، سونا، نقد روپیہ اور تجارتی مال ان سب کی زکوٰۃ نکالنا فرض ہے جبکہ مال نصاب کے مطابق ہو اور مکمل ایک سال تک کسی آزاد۔ مقل اور باغ مسلمان کے قبضے میں رہے۔

مسئلہ۔ چاندی سونے کے علاوہ جو چیزیں خود اپنے استعمال اور کام میں لانے کی ہیں ان کی زکوٰۃ نہیں مثلاً کھانے کاغذ۔ پہننے کے کپڑے۔ گھر کے برتن اور دیگر اسباب (اس میں جہیز وغیرہ کے کپڑے برتن اور دیگر سامان بھی شامل ہے) سواری کا جانور (اس میں موٹر تاگہ اور بائیکل وغیرہ بھی شامل ہیں) پڑھنے کی کتابیں (اس میں ارمطالعہ یعنی لائبریری بھی شامل ہے) مزدوری کے اوزار (اس میں سلائی کی مشین۔ برتن بنانے کی مشین جرابیں۔ دستانے۔ بوٹ سلیپر۔ کپڑا بننے اور بنانے کی مشینیں اور دیگر قسم کی مشین جو کسی کارخانے یا فیکٹری میں چلتی ہیں اور ذرائع روزگار ہیں ان تمام اشیاء کی زکوٰۃ نہیں ہوگی لیکن ان کی پیداوار اور آمدنی پر بشرطیکہ وہ آمدن نصاب کے مطابق ہو زکوٰۃ دینا فرض ہے۔

مسئلہ۔ جو مال ذاتی حاجت کے لئے اور کرائے کی نیت سے رکھا ہو مثلاً رہائشی مکان کے علاوہ کوئی اور مکان یا دوکان۔ دیگیں۔ برتن۔ شامیانے۔ بنائیں۔ دریاں۔ بجلی کے پنکھے۔ بائیکلیں۔ موٹر ٹیکسی اور لاری وغیرہ ان سب کی سالانہ آمدنی پر زکوٰۃ نکالنا فرض ہے بشرطیکہ وہ آمدنی نصاب کے مطابق ہو اور مکمل ایک سال تک قبضے میں رہے۔

مسئلہ۔ جو شخص قرضدار ہو وہ اپنے مال سے قرضہ کی رقم کو منہا کر کے باقی مال پر اگر وہ نصاب کے موافق رہے تو زکوٰۃ دے اور اگر خدا کا قرض ہے جیسے نذر۔ کفارہ وغیرہ تو اس پر بھی زکوٰۃ دے۔

مسئلہ۔ نصاب کیلئے سال کا تقدر اس وقت ہوگا جب آپ صاحب نصاب بن جائیں مثلاً اگر کسی شخص کے پاس جب کے مہینہ میں دو سو روپے آجاتے ہیں تو اس کا سال جب کے آئندہ جب تک ہوگا اگر یہ رقم ابتدا سے بڑھتے بڑھتے دس ہزار تک پہنچ جائے اور آئندہ جب آجائے تو زکوٰۃ دس ہزار پر ہی دینا ہوگی یعنی سال کے اختتام پر جو مال آپ کے قبضے میں ہے وہی مال سال بھر آپ کے قبضے میں متصور ہوگا اور اسی پر زکوٰۃ دینا ہوگی اس طرح

شروع سال یعنی ماہِ رجب میں آپ کے پاس ایک ہزار روپیہ تھا اور اگلے رجب تک تجارت کے سلسلہ میں یہ روپیہ کم و بیش ہوتا رہا اور اختتام سال پر آپ کے پاس صرف دو سو روپے رہ گئے ہیں تو زکوٰۃ بھی صرف دو سو روپے پر ہی ہوگی۔ مسئلہ سال کے دوران میں اگر آپ کسی مہینے میں صاحبِ نصاب بنے تو سال کی شرط ٹوٹ جائیگی آپ کو پھر نئے برس سے سال شروع کرنا ہوگا جبکہ آپ دوبارہ صاحبِ نصاب نہیں۔

نصابِ زکوٰۃ و عشر

مال کی اس مقررہ مقدار کو نصاب کہتے ہیں جسکے موجود ہونے اور سال بھر قبضہ میں رہنے پر زکوٰۃ دی جاتی ہے ہر شے کا نصاب ذیل میں درج کیا جاتا ہے

نقشہ نصابِ زکوٰۃ

نام اشیا	مقدارِ نصاب	مقدارِ زکوٰۃ	کل زکوٰۃ
چاندی	$\frac{1}{5}$ تولہ	چالیسواں حصہ	اتولہ ۳ ماشہ ۶ رتی
سونا	$\frac{1}{20}$ تولہ	"	۲ ماشہ ۶ رتی
مال تجارت	$\frac{1}{5}$ تولہ سونے کی قیمت کا	"	چالیسواں حصہ کی قیمت
مویشی	۵ اونٹ	ایک بکری	
"	۳۰ گائیں یا بھینس	ایک گائے کا بچہ ایک برس سے زیادہ کا	ایک گائے کا بچہ
"	۴۰ بکریاں یا بھیریں	ایک بکری	

نقشہ نصابِ عشر

زمین کی زراعت اگر باہانی یا چشمہ سے ہو	کل آمدنی کا	دسواں حصہ	دسواں حصہ
اگر ڈول وغیرہ سے ہو	"	بیسواں حصہ	بیسواں حصہ

مسئلہ۔ نقد روپے کا نصاب یہ ہے کہ اس سے کم از کم $\frac{1}{5}$ تولہ چاندی خریدی جاسکے اگر $\frac{1}{5}$ تولہ سے چاندی کم ہو اور $\frac{1}{20}$ تولہ سے سونا کم ہو تو اگر دو نو کوٹا کر

۵۲ ½ تولہ چاندی یا ۱ ½ تولہ سونا خریدا جاسکے تو نصاب مکمل ہو جاتا ہے اور اس پر زکوٰۃ فرض ہو جاتی ہے۔

مسئلہ۔ تجارت کے فخروں اور گدھوں پر بھی زکوٰۃ ہے اور مویشیوں کی کمی بیشی کی تفصیل کتب فقہ میں ملاحظہ فرمائیں۔

مسئلہ۔ سونا۔ چاندی سکہ دار ہو خواہ معمولی ہو خواہ ڈلہ خواہ زیور سب پر زکوٰۃ ہے۔

مسئلہ۔ صاحبِ نصاب ایک سال سے پہلے ہی زکوٰۃ دیدے یا حساب سے جس قدر زکوٰۃ دینی ہو اس سے زیادہ دے تو درست ہے مگر جو نصاب کا مالک نہ ہو اسے درست نہیں کہ کئی نصابوں کی زکوٰۃ پہلے ہی دیدے

مصارف زکوٰۃ

جہاں جہاں مال زکوٰۃ صرف ہو سکتا ہے وہ یہ ہیں :-

فقیر یعنی وہ شخص جو صاحبِ نصاب نہ ہو۔ مسکین جس کے پاس کچھ بھی نہ ہو۔ صدقہ وصول کرنے والا جسے اس کام کے عوض اس کے موافق روپیہ دیا جائے۔ مکاتب غلام کا آزاد کرنا۔ ایسا قرضہ جس کے موجودہ مال سے قرض کو منہا کریں تو باقی روپیہ نصاب سے کم رہ جائے فی سبیل اللہ کسی ایسے شخص کی امداد کرنا جو خرچ نہ ہونے کے باعث حج سے رک گیا ہو ایسا سفر جس کے پاس سفر کی حالت میں روپیہ موجود نہ ہو مالکِ نصاب کو حق حاصل ہے کہ اپنے مال کی زکوٰۃ ان سب مصارف میں دے یا بعض میں مسئلہ۔ مندرجہ ذیل جگہوں پر مال زکوٰۃ خرچ کرنا جائز نہیں :-

مسجد بنانا۔ بیت کا قرض ادا کرنا۔ میت کو کفن دینا۔ غلام خرید کر آزاد کرنا اپنے بزرگوں یعنی باپ، دادا، نانا، نانی وغیرہ کو دینا۔ اپنی اولاد مثلاً بیٹا، بیٹی، پوتا، پوتی وغیرہ کو دینا۔ خاوند کا اپنی پوی کو اور بیوی کا اپنے خاوند کو دینا دولت مند یعنی مالکِ نصاب کو دینا بنی ہاشم یعنی ساداتِ کرام کو دینا ۛ

الجہاد فی الاسلام

اعتذار۔ اس رسالہ میں توجید، نماز، روزہ، حج اور زکوٰۃ کے نہایت ضروری اور اہم مسائل کی اگرچہ حتی المقدور وضاحت اور تشریح کر دی گئی ہے لیکن اس سے اسلامی زندگی کی مکمل تصویر سامنے نہیں آ سکتی کیونکہ روح اسلام یعنی مسئلہ جہاد جس پر اس تصویر کی تکمیل کا ادارہ ہے اس کتاب میں درج نہ ہو سکا جس کو ضمیمہ کے طور پر شامل کتاب کر کے ہدیہ ناظرین کر رہا ہوں۔

جہاد اور اس کے اغراض و مقاصد

حقیقت یہ ہے کہ جہاد تمام عبادتوں کا پختور بلکہ مغز عبادات ہے دیگر تمام عبادات صرف مالی یا بدنی قربانیوں پر مشتمل ہیں مگر جہاد میں مالی اور بدنی قربانیوں کے علاوہ جانی قربانی کے مواقع بھی بیسر ہیں اور یہ وہ شرف ہے جس کے حصول کے لئے ہر مسلمان نے اللہ تعالیٰ سے ان الفاظ میں عہد کر رکھا ہے۔

قُلْ إِنَّ صَلَاتِي وَنُسُكِي وَمَحْيَايَ وَ
مَمَاتِي لِلَّهِ رَبِّ الْعَالَمِينَ لَا شَرِيكَ
لَهُ وَبِذَلِكَ أُمِرْتُ وَأَنَا
أَوَّلُ الْمُسْلِمِينَ
(قرآن کریم)

نو کہ دے کہ میری نماز اور دیگر ہر قسم کی عبادات مالی، جانی اور بدنی قربانی حتی کہ میری زندگی اور موت صرف اس پروردگار عالم کیلئے ہے جس کا کوئی شریک نہیں اور میں اس کام پر مولا کیا جا چکا ہوں چنانچہ میں ہی خود سب سے پہلے اس کے فرمان اور رضا کے مطابق اس کی اطاعت کیلئے تسلیم خم کرتا ہوں۔

اگر خود سے دیکھا جائے تو ایک مسلمان یہ محسوس کئے بغیر نہیں رہ سکتا کہ اس کے صرف نماز ادا کر لینے۔ روزہ رکھ لینے، حج کر لینے اور صرف زکوٰۃ ادا کر دینے سے محولہ بالا عمدہ کا ایفا نہیں ہوتا بلکہ جب تک اس کی راہ میں جان قربان کرنے اور اپنے خون کا آخری قطرہ تک بہا دینے کا عزم بالجزم لیکر میدان جہاد میں نہ نکلا گیا۔ آیت مذکورہ کے آخری حصہ اَنَا اَوَّلُ الْمُسْلِمِينَ کا مصداق ہرگز نہیں بن سکتا اور نہ ہی اس کی یہ ناکمل سی تصویر اسلام کے متعین چوکھٹے میں فٹ ہو سکتی ہے تو معلوم ہوا کہ اسلام کا تصور توحید سے شروع ہو کر نماز، روزہ، حج اور زکوٰۃ کے منازل مہمہ طے کرتا ہوا اور اپنی تصویر کے نقوش اور خدو خال کو نمایاں کرتا اور سنوارتا ہوا اپنی آخری منزل جہاد میں پہنچ جاتا ہے جہاں اس کے اعمال کے تمام خطوط پر مناسب رنگ آمیزی کی جاتی ہے اور پھر کہیں جا کر وہ تصویر اس قابل ہوتی ہے کہ اسلام کے چوکھٹے میں فٹ کی جاسکے۔

علاوہ ازیں دیگر تمام عبادات ذاتی افادیت کا پہلو لئے ہوئے ہیں۔ مثلاً نماز کے ذریعے انسان ذاتی طور پر شرافت و تجاہت اور اللہ تعالیٰ کا قرب حاصل کر سکتا ہے۔ روزے سے اپنے نفس کا تزکیہ مقصود ہے۔ حج سے زیارت بیت اللہ شریف اور آستانہ عالیہ مصطفویہ پر حاضری سے تسکین روح اور راحت دل نصیب ہوتی ہے اور زکوٰۃ نکالنے سے اپنے سرمائے کو میل کچیل سے پاک و صاف کر کے ہر قسم کے مادی خطرات سے محفوظ رکھنا ہے۔ اگرچہ ان تمام مادی منافع کے ساتھ ساتھ فرائض کی ادائیگی بھی ہوتی جاتی ہے۔ لیکن خالق ارض و سماء اور علام الغیوب نے انسان کی خلقت کی حکمت صرف یہی قرار نہیں دی تھی بلکہ اسے اپنی جاعلیٰ فی اللہ میں خلیفہ کا اعلان کر کے ملائکہ کی مسح اور مقدس جماعت کے مقابل زمین کے اندر اپنا نائب اور خلیفہ مقرر کر کے بھیجا گیا تھا تاکہ دنیا میں صرف اللہ کی حکومت اور بادشاہی کا چرچا ہو۔ اسی کے قانون جاری اور ساری ہوں۔ تمام انسانی گروہیں صرف اسی کی اطاعت گزار ہوں۔ کوئی فرد یا جماعت کسی سرزمین میں اس کے

مقابل یا متوازی حکومت نہ قائم کر سکے۔ کوئی اس کے وضع کردہ قوانین میں ترمیم
 و تیسخ نہ کر سکے۔ دُنیا میں امن و امان اور عدل و انصاف کا دُور ہو۔ کوئی
 جابر کسی مجبور پر دستِ ظلم دراز نہ کرے۔ شرفا کی جان، مال، عزت اور
 ناموس کو بد معاشوں اور رہزنیوں سے کسی قسم کا خطرہ لاحق نہ ہو۔ کمزور طاقتوروں
 سے دب کر ہر وقت احساسِ کہتری میں مبتلا نہ رہیں۔

جہاد فی سبیل اللہ وہ فریضہ ہے جس کی ادائیگی میں انسان کی
 ذاتی منفعت کو قطعاً کوئی دخل نہیں اور اس کی ادائیگی میں للہیتِ خلوص
 اور جذبہٴ قربانی نمایاں طور پر کار فرما ہیں۔ صرف اور صرف اسی فریضہ کی ادائیگی
 اور اسی حکمت کے ماتحت انبیاء کرام کی ترسیل اور نزولِ وحی کا سلسلہ
 شروع کیا گیا تاکہ ہر باغی و منکر اور ہر فرعون و مخرود کی سرکش گردن کو بزورِ دِیل
 و برہان اور بہ طاقتِ شمشیرِ سنان خداوند لاشریک کے سامنے جھکا دیا
 جائے۔ چنانچہ یہ مقصد عزیز و وحید سیدنا آدم علی نبینا علیہم الصلوٰۃ والسلام
 سے لے کر حضور سید المرسلین۔ شیخ المذنبین رحمۃ اللعالمین خاتم النبیین
 حضرت محمد مصطفیٰ احمد مجتبیٰ صلی اللہ علیہ وسلم کے زمانہٴ اقدس تک بدرجہ
 اتم پورا ہوتا رہا اور جب کبھی کسی مخرود یا کسی فرعون نے سرکشی کی اور خدا کی
 حکومت اور بادشاہت کے مقابلہ میں اپنی فرمانروائی کا جھوٹا سکہ چلا کر
 مخلوقِ خدا کو ناحق ظلم و ستم کا تختہ مشق بنایا تو خدا کے فرستادوں اور
 توحید کے علمبرداروں نے سچے جاں نثاروں کی طرح علمِ جہاد بلند کر کے باغی
 عنصر کی گردنیں توڑ کر رکھ دیں اور تمام دنیا میں اعلائے کلمتہ الحق کا ڈنکا بجا دیا۔
 نسلِ انسانی کو صرف اللہ تعالیٰ کا بندہ اور محکوم بنا کر باقی تمام طاغوتی طاقتوں
 سے آزاد کرادیا۔ اس مقصدِ اعلائے حصول کے لئے جو جو قربانیاں دیں حضور
 اقدس صلی اللہ علیہ وسلم اور آپ کے جاں نثار غلاموں نے پیش کی ہیں اور
 جس خوبی اور شان کے ساتھ آپ نے اللہ تعالیٰ کے عطا کردہ منصبِ خلافت
 اور نیابتِ کا حق ادا کیا ہے اس کے نظائر بدر و حنین۔ خیبر و تبوک اور احد و
 کربلا کے میدان اور مصر و ایران۔ اسپین و طرابلس اور روم و شام کے ممالک

کی تواریخ پیش کرنی رہیں گی اور حق یہ ہے کہ اسلام کی تصویر ہی اس وقت مکمل ہوتی ہے جب ایک مسلمان سر پر کفن باندھ کر میدان جہاد میں کود پڑتا ہے اور دنیا سے ظلم و طغیان ننتہ و فساد کو مٹانے اور اس کی جگہ عدل و انصاف اور حق و صداقت کا نظام قائم کرنے کے لئے سر دھڑ کی بازی لگا دیتا ہے اور جب وہ اپنے مقاصد علیا میں کامیاب کامران ہو جاتا ہے تو دنیا میں غازی کے معزز لقب سے نوازا جاتا ہے اور اگر اس جہاد و جہد میں خود ہی قربان ہو جائے تو شہادت کا بلند مرتبہ حاصل کر کے ہمیشہ زندہ رہنے والوں کی مقدس صف میں شامل ہو جاتا ہے۔

جہاد کی اہمیت

جہاد کے اغراض و مقاصد کی اس مختصر سی تشریح کی تائید میں چند آیات

قرآنی ملاحظہ فرمائیں :-
 اَللّٰهُ اَحْسَبُ النَّاسَ
 اَنْ يُّرْكُوْا اَنْ يَقُوْلُوْا

کیا لوگوں نے یہ سمجھ رکھا ہے کہ وہ محض یہ کہہ کر کہ ہم ایمان لائے یعنی صرف کلمہ جیتہ لا الہ الا اللہ محمد رسول اللہ پڑھ لینے پر چھوڑ دے جائینگے اور ان کو آزمایا نہ جائیگا حالانکہ ان سے پہلے ہی جس جس نے ایمان کا دعویٰ کیا ہے اس کو ہم نے آزمایا ہے۔ پس ضروری ہے کہ اللہ بندوں کو دکھائے کہ ایمان کے دعویٰ میں سچے کون ہیں اور جھوٹے کون؟

اَمْذٰا وَهُمْ لَا يُفْتَنُوْنَ ۗ وَلَقَدْ
 فْتَنَّا الَّذِيْنَ مِنْ قَبْلِهِمْ
 فَلْيَعْلَمَنَّ اللّٰهُ الَّذِيْنَ سَدَقُوْا
 وَلْيَعْلَمَنَّ الْكٰذِبِيْنَ ۗ

(سورہ روم)

یہ بات حکمتِ الہی کے خلاف ہے کہ وہ مومنوں کو اسی حال میں رہنے دے جس طرح کہ وہ اب ہیں (یعنی سچے مومن اور جھوٹے مدعیان ایمان یعنی منافق غلط ملت رہیں) جب تک کہ خبیث اور طیب کو انگ الگ نہ کر دے اور پاک ہتھان نہ بنا دے

۲ مَا كَانَ اللّٰهُ لِيَذَرَ الْمُؤْمِنِيْنَ
 عَلٰی مَا اَنْتُمْ عَلَيْهِ حَتّٰى يَمِيْزُوْا
 الْخَبِيْثَ مِنَ الطّٰيْبِ ط

(پہ رکوہ ۹۶)

ایسے لوگوں کو نفعیہ کا لم کے نام سے پکارتی ہے۔ اللہ تعالیٰ کے نزدیک ایسی جماعت قطعاً مسلمانوں میں شامل نہیں۔

فرضیت جہاد

قرآن کریم میں جہاد کی اہمیت کے متعلق اور بے شمار آیات موجود ہیں لیکن میں صرف انہیں پر اکتفا کرتے ہوئے اب فرضیت جہاد کی چند آیات ہدیہ ناظرین کرتا ہوں۔ جس سے یہ ثابت ہوتا ہے کہ سجدہ دیگر فرائض الہیہ کے مسلمانوں پر جہاد بھی ایک نہایت اہم فرضیت ہے۔

۱۔ اُذِنَ لِلَّذِينَ يُقَاتِلُونَ بِأَنفُسِهِمْ ظُلْمًا
وَأَنَّ اللَّهَ عَلَىٰ نَصْرِهِمْ لَقَدِيرٌ
الَّذِينَ أُخْرِجُوا مِنْ دِيَارِهِمْ
بِغَيْرِ حَقٍّ إِلَّا أَنْ يَقُولُوا رَبَّنَا
اللَّهُ ۖ (الحج ع ۱۳)

کرنے کی اجازت ہے اور بلاشبہ اللہ تعالیٰ ان مظلوموں کی امداد پر قادر ہے جو اپنے وطن اور گھروں سے محض اس جرم پر نکال دیے گئے ہیں کہ ان کا ایمان یہ ہے کہ ہمارا پروردگار اللہ ہے۔

۲۔ كُتِبَ عَلَيْكُمُ الْقِتَالُ دُهُورًا
لَكُمْ وَمَوْعِدُكُمْ أَنْ تُكْرَهُوا
شِيئًا وَهُوَ خَيْرٌ لَّكُمْ دَعْوَىٰ
أَنْ تُحِبُّوا شَيْئًا وَهُوَ شَرٌّ لَّكُمْ
وَاللَّهُ يَعْلَمُ وَأَنْتُمْ لَا تَعْلَمُونَ
(بقرہ ۲۱۰)

فرض کر دیا گیا ہے تم پر جہاد اور لڑنا تمہیں ناپسند ہے۔ لیکن ہو سکتا ہے کہ تم کسی چیز کو ناپسند کرو اور وہ تمہارے حق میں بہتر ہو اور یہ بھی ہو سکتا ہے کہ تم ایک چیز کو اچھا سمجھو اور وہ تمہارے حق میں بُری ہو کیونکہ کسی چیز کی اچھائی اور برائی کو اللہ ہی بہتر جانتا ہے تم نہیں جانتے۔

۳۔ وَمَا لَكُمْ لَا تُقَاتِلُونَ فِي سَبِيلِ اللَّهِ
وَالْمُتَضَعِّفِينَ مِنَ الرِّجَالِ وَالنِّسَاءِ
وَالْوِلْدَانِ الَّذِينَ يَقُولُونَ رَبَّنَا
أَخْرِجْنَا مِنْ هَذِهِ الْقَرْيَةِ الظَّالِمِ
أَهْلُهَا وَاجْعَلْ لَنَا مِنْ لَدُنْكَ
وَلِيًّا ۖ وَاجْعَلْ لَنَا مِنْ لَدُنْكَ
نَصِيرًا ۗ

نہیں کیا ہو گیا ہے کہ تم راہِ خدا میں نہیں لڑتے۔ حالانکہ کمزور مرد کمزور عورتیں اور بچے یہ پکار رہے ہیں کہ اے پروردگار! ہمیں اس بستی سے نکال لے۔ جس بستی کے لوگ بڑے ظالم ہیں اور اپنی عنایت سے ہمارے لئے کوئی مددگار اور حامی کار تجویز فرما کر بھجودے

وَأَعِدُّوا لَهُمْ مَا اسْتَطَعْتُمْ مِنْ
 قُوَّةٍ وَمِنْ رِبَاطِ الْخَيْلِ تُرْهِبُونَ
 بِهِ عَدُوَّ اللَّهِ وَعَدُوَّكُمْ وَآخِرِينَ
 مِنْ دُونِهِمْ لَا تَعْلَمُوهُمْ
 اللَّهُ يَعْلَمُهُمْ - (الأنفال)

حسب قدر مادی اور اخلاقی قوت تم فراہم کر سکتے ہو اپنے
 دشمنوں کے مقابلے کیلئے میا کر اور باندھے رکھو گھوڑوں کے
 رسالے اس سے ڈراؤ گے تم خدا کے دشمنوں کو اور اپنے
 دشمنوں کو اور ملاوہ ازیں ان کو جن کو تم اس وقت
 نہیں جانتے اللہ ان کو جانتا ہے -

جہاد کے فضائل اور مجاہدین اسلام کی شان

روایت ہے کہ حضور اکرم صلی اللہ علیہ وسلم کے سامنے ایک جنازہ
 لایا گیا آپ کی عادت مبارکہ تھی کہ جنازہ پڑھنے سے پہلے ہر میت کی عملی
 زندگی کے متعلق تحقیق فرمایا کرتے چنانچہ حسب معمول حضور نے فرمایا کہ
 یہ شخص کیسا تھا اور زندگی میں اس کا کیا معمول تھا۔ سیدنا حضرت عمر رضی اللہ
 عنہ کھڑے ہوئے اور عرض کی یا رسول اللہ! اس شخص کو ہم نے کبھی نماز پڑھتے
 نہیں دیکھا۔ اس نے کبھی روزہ نہیں رکھا۔ اس کا کوئی فعل اللہ اور اس کے
 رسول کی اطاعت میں نہ تھا۔ الغرض حضرت عمر رضی اللہ عنہ نے اس شخص
 کی زندگی کے متعلق کوئی اچھی اور نیک رائے کا اظہار نہ فرمایا۔ جس سے یہ
 ظاہر ہوتا تھا کہ ایسے شخص کی حضور علیہ السلام نماز جنازہ نہ پڑھیں۔ لیکن منشا
 رحمۃ الٰعالمین اور تھا۔ آپ نے حاضرین پر ایک بار پھر نظر مبارک اٹھائی
 تو ایک دیہاتی مسلمان اٹھ کھڑا ہوا اور دست بستہ یوں گویا ہوا کہ یا رسول اللہ!
 اس متوفی کے متعلق میں کچھ زیادہ تو نہیں جانتا صرف اس کے ایک عمل کا شاہد
 ہوں۔ جبکہ ایک دفعہ شکر اسلام جہاد فی سبیل اللہ کے لئے کوچ کرتا ہوا
 اتفاق سے اس کے گاؤں سے گزرا اور وہاں اس شکر نے رات کو قیام فرمایا
 سفر کے تھکے ماندے مجاہدین اطمینان سے سو گئے۔ اس شخص نے سوچا کہ
 کہیں دشمن ہمارے شکر کو غافل پا کر حملہ نہ کر دے۔ اس خیال سے تمام رات
 ان سوئے ہوئے مجاہدین کے ارد گرد پہرہ دیتا رہا۔ حتیٰ کہ صبح ہوئی اور شکر اسلامی

اپنی منزل کی طرف روانہ ہوا۔ حضور علیہ الصلوٰۃ والسلام دیہاتی کا یہ بیان سنکر نہایت شادمان ہوئے اور فرمایا چلو اس کی نماز جنازہ پڑھیں چنانچہ جنازہ اٹھایا گیا اور حضور نے اس کی نماز جنازہ پڑھائی اور اپنے مبارک ہاتھوں سے میت کو قبر میں اتارا۔ میت کو قبر میں رکھ کر حضور نے صحابہ سے فرمایا کہ تمہارا گمان اس کے متعلق کچھ اور تھا اور میرا گمان کچھ اور ہے۔ میں دیکھ رہا ہوں کہ جو یہ قبر میں اس خادم مجاہدین کو اپنی آغوش میں لینے کے لئے آپس میں تکرار کر رہی ہیں۔ سبحان اللہ مجاہدین اسلام کے شکر کے گرد صرف ایک رات پہرہ دینے والے کو یہ شرف حاصل ہوا تو مجاہدین فی سبیل اللہ کی شان کا اندازہ فرمائیے! ان کی کیا قدر و منزلت ہوگی؟

(۲) ایک شخص نے حضور اقدس صلی اللہ علیہ وسلم سے عرض کیا کہ حضور مجھے کسی ایسے عمل کی تلقین فرمائیے کہ جو عمل جہاد کے برابر فضیلت رکھتا ہو۔ حضور نے فرمایا کیا تم ساری زندگی ہر وقت نماز میں مشغول رہ سکتے ہو؟ اس نے عرض کیا یا رسول اللہ! یہ کیسے ممکن ہے؟ پھر آپ نے فرمایا اچھا کیا تم ساری زندگی روزہ دار رہ سکتے ہو۔ اس نے عرض کی یا رسول اللہ! یہ بھی میری استطاعت سے باہر ہے۔ اس کے بعد حضور نے فرمایا کہ قسم ہے اس رب ذوالجلال کی اگر تم ان دونوں عملوں پر قادر بھی ہوتے پھر بھی مجاہدین کے مقام کو نہ پہنچ سکتے۔

(۳) ایک شخص خدمت اقدس میں حاضر ہوا اور عرض کی یا رسول اللہ! آپ مجھے کوئی ایسا عمل بتائیے جس کا ثواب جہاد کے برابر ہو تو حضور نے جواب دیا کہ ایسا کوئی عمل نہیں ہے جس کا ثواب جہاد کے برابر ہو۔

(۴) ایک شخص نے آپ سے سوال کیا کہ یا رسول اللہ! سب لوگوں سے افضل کون ہے؟ حضور نے جواب دیا وہ مومن سب سے افضل ہے جو راہ خدا میں اپنی جان اور اپنے مال سے جہاد کرتا ہے۔

(۵) فرمایا راہ خدا میں صبح یا شام کو چلنا ان تمام چیزوں سے بہتر ہے۔ جن پر سورج چڑھتا اور ڈوبتا ہے اور راہ خدا میں صبح یا شام کو چلنا دنیا و مافیہا سے افضل ہے۔

(۶) فرمایا جس شخص کے پاؤں اللہ کی راہ میں گرد آلود ہوں اُسے دوزخ کی آگ نہیں چھو سکتی۔

(۷) حضور صلی اللہ علیہ وسلم فرماتے ہیں۔ اس خدا کی قسم جس کے قبضہ قدرت میں میری جان ہے اگر مسلمانوں کے دلوں کو ناگوار نہ گزرتا تو میں ان کو چھوڑ کر جہاد کے لئے نکل جاتا۔ خدا کی قسم میں چاہتا ہوں کہ خدا کی راہ میں شہید ہو جاؤں پھر مجھے زندہ کیا جائے پھر شہید ہو جاؤں۔ پھر زندہ کیا جائے اور پھر شہید ہو جاؤں۔

(ارشادات نبوی از بخاری شریف)

خیبر کو جاتے ہوئے ایک یہودی ملازم راغی (بکریاں چرانے والا) خدمت اقدس مصطفیٰ صلی اللہ علیہ وسلم میں حاضر ہوا اور عرض کی کہ مجھے تلقین اسلام کر کے اپنے غلاموں میں داخل فرمایئے۔ چنانچہ حضور نے اسے کلمہ طیبہ پڑھا کر داخل اسلام کر لیا۔ پھر چرواہے نے عرض کی کہ حضور! میں بھی مجاہدین اسلام کے ساتھ جہاد میں جانا چاہتا ہوں مگر یہ بکریاں یہودی کی ہیں۔ ان کا کیا بندوبست کروں۔ حضور نے فرمایا کہ سنگریزے اٹھا کر یہ کہتے ہوئے ان بکریوں کی طرف پھینک دو کہ اب جاؤ بکریو! اپنے مالک یہودی کے گھر پہنچ جاؤ۔ چنانچہ بکریوں کو اس طرح گھر پہنچا کر خود میدان جہاد میں پہنچ گیا اور داد شجاعت دیتا ہوا شہید ہو گیا۔ حضور اقدس صلی اللہ علیہ وسلم جب اس نو مسلم مجاہد کے لاشہ کی تلاش میں گئے تو لاشہ کو دیکھ کر منہ پھیر لیا اور جلدی واپس تشریف لے آئے۔ صحابہ نے عرض کی یا رسول اللہ! آپ نے اپنے مجاہد غلام سے کس وجہ سے منہ پھیر لیا۔ تو حضور نے فرمایا کہ میں نے کسی نفرت یا ناراضگی کی بنا پر منہ نہیں پھیرا بلکہ اس کے لاشے پر حوروں کا زبردست مجھرمٹ ہے۔ وہ ہر ایک حور یہی تمنا رکھتی ہے کہ یہ نوجوان صرف اسی کی گود میں آرام کرے۔ چنانچہ تمام حوریں اپنے بناؤ سنگار اور رعنائی کی پیشکش کر رہی ہیں۔ لیکن مجھے دیکھ کر شرمندہ سی ہو گئی ہیں اور میں انہیں دیکھ کر شرم کے

مارے منہ پھیر کر داپس آگیا ہوں۔

جہاد کی ترغیب

جہاد کے راستہ میں جنتی رکاوٹیں درپیش آسکتی تھیں۔ اللہ تعالیٰ نے ان کا اجمالی تذکرہ قرآن کریم کی مندرجہ ذیل آیت کریمہ میں کر دیا ہے۔ جس سے پتہ چلتا ہے کہ اللہ کے نزدیک جہاد کی کتنی اہمیت اور عظمت ہے اور وہ مسلمانوں سے کس قسم کی قربانی چاہتا ہے۔ ارشاد ہوتا ہے :-

قُلْ إِنْ كَانَ آبَاؤُكُمْ وَأَبْنَاؤُكُمْ
وَإِخْوَانُكُمْ وَأَزْوَاجُكُمْ
وَإِعْشِيرَتُكُمْ وَأَمْوَالٌ
اِقْتَرَفْتُمُوهَا وَتِجَارَةٌ
تَخْشَوْنَ كَسَادَهَا وَمَسَاكِنُ
تَرْضَوْنَهَا أَحَبَّ إِلَيْكُمْ
مِنَ اللَّهِ وَرَسُولِهِ وَجِهَادٍ
فِي سَبِيلِهِ فَتَرَبَّصُوا حَتَّى
يَأْتِيَ اللَّهُ بِأَمْرٍ وَاللَّهُ لَا
يَهْدِي الْقَوْمَ الْفَاسِقِينَ ٥

اے رسول! مسلمانوں سے کہو کہ اگر تمہارے باپ اور تمہارے بیٹے اور تمہارے بھائی اور تمہاری بیویاں اور تمہارے کنبہ کے لوگ اور تمہارا مال و دولت جو تم نے کمائے ہیں اور تمہارے وہ تجارتی کاروبار جس کے ماند پڑ جانے سے تم ڈرتے ہو اور تمہارے رہائشی مکانات اور کوٹھیاں جنہیں دیکھ دیکھ کر تم خوش ہوتے ہو یعنی تمہاری تمام رشتہ داریاں اور تمام دینیوی جاہ و جلال اور اعمال تم کو اللہ کی راہ سے اس کے رسول کی اتباع سے اور اللہ کی راہ میں جہاد کرنے سے زیادہ پیارے ہیں تو بس انتظار کرو تا کہ خدائی فیصلہ تمہارے سامنے اصلی شکل میں نمودار ہو جائے اور قانونِ قدرت یہ ہے کہ اللہ تعالیٰ نافرمانوں کو یہ توفیق ہی نہیں دیتا کہ وہ اپنے اموال اور رشتہ داریوں سے قطع تعلق کر کے جہاد جیسی ہہتم باشان نعمت سے سرفراز ہو سکیں

آیت مندرجہ بالا میں اللہ تعالیٰ نے یہ حقیقت پوری وضاحت کے ساتھ

سامنے رکھ دی ہے کہ جہاد کی راہ میں اگر تمہارے ماں باپ، بہن، بھائی، بیوی بچے عزیز واقارب حتیٰ کہ اپنی پیاری جان بھی کوئی رُکاوٹ پیدا کریں تو سچے اور مخلص مسلمان کی شان یہی ہے کہ ان تمام رُکاوٹوں کی پروا نہ کرتا ہو اُپورے عزم و استقلال کے ساتھ اللہ اور اُس کے رسول کی محبت اور اطاعت میں میدانِ جہاد میں کود پڑے۔ سرکارِ دو عالم صلی اللہ علیہ وسلم کے سچے جاں نثار صحابہ کبارؓ نے اپنے اعمال سے ہر جہاد میں ہر محاذ پر ایسی ایسی نظیریں قائم کر دی ہیں جن کو آج بھی اگر ہم مشعلِ راہ بنا لیں تو ہر میدان میں فائز المرام ہو سکتے ہیں۔

تمنائے شہادت

زندگی اللہ تعالیٰ کی طرف سے ایک نعمتِ غیر مترقبہ ہے اور اس زندگی کو ہر ممکن طریقے سے بچانا اور قائم رکھنا فرض ہے۔ چنانچہ اللہ تعالیٰ کا حکم ہے
 فَمَنْ اضْطُرَّ غَيْرَ بَاغٍ وَ لَا عَادٍ فَلَا اِثْمَ عَلَيْهِ یعنی جب تمہارا اضطراب اس حد تک پہنچ جائے کہ جان چلے جانے کا خطرہ لاحق ہو تو صرف جان بچانے کے لئے حرام اور مردار گوشت کھالینا بھی جائز ہے۔ حضور علیہ السلام نے ارشاد فرمایا کہ موت کی کبھی آرزو نہ کرو۔ حتیٰ کہ مصیبت کے وقت بھی تمہارے منہ سے مایوسی کے کلمات نہ نکلیں۔ کیونکہ زندگی ایک نعمت ہے اور طلبِ موت کفرانِ نعمت ہے۔ لیکن اس کے باوجود سرکارِ دو عالم صلی اللہ علیہ وسلم نے ہمیشہ اللہمَّ ارزُقْنَا شَهَادَةً فِي سَبِيلِكَ یا اللہ! ہمیں شہادت کی موت عطا فرما کے الفاظ کے ساتھ تمناے شہادت فرمائی اور فرمایا کہ جس کے دل میں تمام عمر کبھی شہادت کی آرزو پیدا نہیں ہوئی اس کا ایمان ہی نہیں۔ یعنی وہی جان جس کو ہر ممکن طریقے سے حتیٰ کہ مردار گوشت کھا کر بھی اگر یقینی زندگی کی صورت پیدا ہو سکے بچانا فرض تھا۔ اسی جان کو جہاد فی سبیل اللہ میں جذبہ شہادت کے ماتحت قربان کر دینا تکمیل

ایمان کا ذریعہ بنا دیا۔ اس سے معلوم ہوا کہ موت اور شہادت میں ایک واضح فرق ہے۔ موت صرف اس فانی زندگی سے ہاتھ دھو لینے کا نام ہے اور شہادت اس فانی زندگی کو قربان کر کے ابدی زندگی حاصل کرنے کو کہتے ہیں اور اس پر قرآن کریم کے یہ الفاظ گواہ ہیں وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْواتٌ بَلْ أَحْيَاءٌ وَ لَٰكِن لَّا تَشْعُرُونَ (السلک ماہ میں جان قربان کرنے والوں کو مردہ مت کہو وہ تو ابدی زندگی کے مالک ہو چکے ہیں مگر تمہیں ان کی زندگی کا شعور نہیں۔

اس کے علاوہ موت کا ایک وقت مقرر ہو چکا ہے۔ انسان نہ اس وقت مقررہ سے پہلے مر سکتا ہے اور نہ بعد میں۔ چنانچہ ارشاد خداوندی ہے کہ،

وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مُّؤَجَّلًا (۲۱) (عن)

کوئی جان سوائے اللہ کے حکم کے نہیں مرے گی ہر ایک کا وقت مقرر ہو چکا ہے دوسری جگہ فرمایا :-

أَيْنَ مَا كُنْتُمْ نَوَابِلُكُمْ الْمَوْتِ وَلَوْ كُنْتُمْ فِي بُرُوجٍ مُّشِيدَةٍ ط (النساء)

تم جہاں کہیں ہو گے موت تم تک پہنچ جائیگی اگرچہ تم محفوظ اور بلند برجوں کے اندر بھی ہو۔

تو جب موت کا وقت مقرر ہے اور موت سے انسان کسی تدبیر سے بھی نہیں بچ سکتا تو انسان کیوں نہ میدان جہاد میں موت شہادت کی تمنا کرے۔ شہادت کی موت کی تمنا سے ہماری دنیوی زندگی کا ایک منٹ بھی تو کم نہیں ہوگا۔ ہم اس وقت ہی مریں گے جو وقت ہماری موت کا مقرر ہو چکا ہے۔ میدان جہاد میں بھی موت اس وقت ہی آتی ہے جب وقت مقررہ آجاتا ہے۔ جہاد کی موت میں بھی دنیوی زندگی کا خاتمہ نہیں ہوتا اگر اس وقت ہم جہاد میں نہ ہوتے تو جہاں بھی ہوتے موت وہیں پہنچ جاتی موت کے اس اسلامی عقیدہ نے مسلمانوں کے دلوں سے موت کا ڈر بالکل نکال دیا ہے۔ جب مسلمان کو یہ معلوم ہو چکا ہے کہ جب تک موت کا وقت مقررہ نہ آئیگا وہ ہرگز نہیں مرے گا اور جب وقت آ ہی گیا

تو موت سے بچنا کسی طرح بھی ممکن نہیں تو پھر موت سے ڈر اور خوف کیسے ہو سکتا ہے۔ جب وقت نہیں ہے تو موت سے ڈرنے کی ضرورت نہیں اور اگر وقت آچکا ہے تو ڈرنے سے کیا فائدہ؟ ایسی موت کو خوش آمدید کہنا چاہئے اور خوشی سے جان جان آفرین کے سپرد کرنا چاہئے اسی عقیدے کی بنا پر تو قرونِ اولیٰ کے مسلمان تلواروں کی جھنکاروں اور تیروں کی بوچھاڑوں میں نتاج سے بے خوف ہو کر کفار کی صفوں میں گھس جاتے تھے۔

علاوہ ازیں اللہ تعالیٰ نے شہید کو جنت کا حتمی وعدہ بھی دے رکھا ہے اور حضور علیہ السلام کا ارشاد مبارک ہے کہ شہید کا خون زمین پر گرنے سے پہلے ہی اس کی مغفرت ہو جاتی ہے اور بیدانِ حشر میں اس کو حق ہو گا کہ وہ اپنے خاندان کے سترگنہگار افراد کو اپنے ساتھ جنت میں لے جائے اور فرمایا کہ شہید کی روح پرواز نہیں کرتی جب تک کہ وہ اپنا مقام جنت میں دیکھ نہیں لیتی۔

اور یہ تمام سعادتیں صرف عملِ جہاد ہی سے حاصل ہو سکتی ہیں خدا ہر مسلمان کو توفیق دے۔ آمین

حیاء فی القصاص

ہمارے اکثر ہنمایان قوم اور دیگر فاضل مقررین جب کبھی ریڈیو پر یا مجمع عام میں موجودہ سیاسی صورتِ حالات پر لب کشائی فرماتے ہیں اور جب خصوصاً ہندوستان کی پاکستان دشمنی اور متحردانہ روش مشرقی پنجاب میں سکھوں کی درندگی اور سنگھیوں کی منظم مسلم کش پالیسی اور مسلم خواتین کی بے حرمتی اور ان پر جبری قبضہ۔ جیدرآباد پر غاصبانہ قبضہ اور مسلمانوں کی بے دریغ تباہی اور نسل کشی اور کشمیر میں مسلمانوں کا دردناک اور منظم قتل عام وغیرہ وغیرہ مسائل پر روشنی

ڈالتے ہیں تو اگرچہ سکتوں اور سیلوک سنگھیوں کے مظالم اور بربریت کی
 داستانیں نہایت موثر انداز میں بیان کرتے ہیں۔ لیکن ساتھ ہی
 ساتھ وہ مسلم قوم کے غیور نوجوانوں کو جوانی طور پر کارروائی کرنے اور
 ان بے کس مجبور اور مقهور طبقہ مستورات کو سکھ و رندوں کی چیرہ
 دستیوں سے نجات دلانے کے لئے کوئی عملی صورت اختیار کرنے
 سے باز رکھنے کی بھی زبردست ہدایت فرماتے ہیں اور اس ذلیل کن پالیسی
 کو قوم مسلم کی فیاضی اور وسعت قلبی سے تعبیر کرتے ہیں اور اس طرح اغیاء
 کے سامنے خلق محمدی کے غلط اور جھوٹے نقشے پیش کرتے ہیں حقیقت
 یہ ہے کہ حکومت ہندوستان کی موجودہ روش اور ہندوں اور سکھوں کے
 الم نشرح عزام بد کے پیش نظر ہمارے محترم رہنماؤں کا اپنی قوم کو درس
 فیاضی دینا اور غیور فرزندوں کو اسلام کے انتقامی جذبات کو خلق محمدی
 اور اسوہ صحابہ کے غلط تصورات پیش کر کے دبائے رکھنا ساری قوم کو نبرد
 بنا کر ذلیل کر دینے کے مترادف ہے۔ حالانکہ دشمن کی طرف سے مظالم
 کی انتہا ہو چکی ہے لاکھوں فرزندوں کو حید موت کے گھاٹ اتارے جا چکے
 ہیں۔ لاکھوں خانماں برباد ہو چکے ہیں۔ نصف لاکھ کے قریب ہماری بہو
 بیٹیاں ان کے غاصبانہ قبضہ میں ہیں اور اسی پر اکتفا نہیں بلکہ ہماری
 محبوب سلطنت پاکستان پر بھی ان کی لپچائی ہوئی نظریں ہیں اور وہ
 اس موقع کی تلاش میں ہیں کہ کب مسلمانوں کو پاکستان سے بھگا کر صحرا
 عرب کی طرف دھکیں دیا جائے اور سارے ملک پر راج کا خیالی پھیرا
 لہرایا جائے۔ چنانچہ محاربہ کشمیر انہی عزام بد کے سلسلہ کی ایک کڑی
 ہے۔

ہمارے بعض واجب الاحترام رہنماؤں نے تو یہاں تک کہ دیا ہے کہ اسلام
 میں انتقام لینا ہرے سے جائز ہی نہیں۔ کیا اس کا یہ مطلب سمجھ لیا جائے
 کہ دشمن مظالم پہ مظالم کرتا چلا جائے اور ہم اسے معافی کی سندیں عطا کرتے
 چلے جائیں۔ دشمن ہماری عزت اور ناموس کو داغدار کر دے تو ہم اس کا شکریہ

ادا کر کے اپنی فیاضی اور وسعت قلبی کا ثبوت دیں اور پھر اپنی روش کو اسوۂ
رسول اور خلقِ محمدی سے تعبیر کریں ہرگز نہیں۔ اسلام نے ایسی تعلیم ہرگز
نہیں دی یہ تعلیم تو صرف عیسائیوں کے ہاں تھی کہ اگر تمہارے ایک گال
پر تھپڑ مارے تو دوسری بھی اس کے آگے کر دو (اب تو عیسائی بھی اس کو ناقابل
عمل سمجھ کر چھوڑ چکے ہیں) اسلام ایسی بزدلانہ تعلیم کا ہرگز قائل نہیں۔ اس
نے تو علی الاعلان کہہ دیا ہے کہ :-

وَلَكُمْ فِي الْقِصَاصِ حَيٰوةٌ يَاۤ اُولِی الْاَلْبَابِ - اے سمجھدار اور غیور فرزندانِ اسلام! انتقام
اور بدلہ لینے میں ہی تمہاری زندگی کا راز مضمون ہے کیونکہ جب تک دشمن کو
یہ معلوم نہ ہو جائے کہ اس کا بدلہ مقابل بھی قوت اور طاقت کا مظاہرہ
کر سکتا ہے اور اس کے مظالم اور خون ریزیوں کا منہ توڑ جواب دے سکتا ہے
اس وقت تک دشمن کے حوصلے پست نہیں ہو سکتے اور وہ مظالم سے
باز نہیں آ سکتا۔

میں نہایت ادب کے ساتھ ان محترم حضرات کی خدمت میں عرض
کرنا چاہتا ہوں کہ مسلمانوں کو جہاد کا حکم ہی اس وقت ملا جبکہ کفارِ کبیرین
سے مظالم کی انتہا ہو چکی تھی۔ کبھی کوئی مسلمان اڈنٹ چراتا ہوا گرفتار
کر لیا جاتا۔ کبھی کفار کسی کے مویشی ہانک کر لے جاتے۔ کبھی کسی مسلمان
کا بازو ہی کاٹ دیا جاتا۔ کسی کی ٹانگ توڑ دی جاتی۔ کسی کی آنکھ پھوڑ
دی جاتی۔ کوئی مسلم بچہ آزادی کے ساتھ شہر سے باہر نہ نکل سکتا تھا
غرضیکہ کفار قریش اور دشمنانِ اسلام نے مسلمانوں کا ناطقہ بند کر رکھا
تھا اور مسلمانوں کی زندگی اجیرن ہو چکی تھی۔ لیکن مسلمان بلا اجازت ^{نہ}
کے لئے بھی ہاتھ نہ اٹھا سکتے تھے اور بار بار حضور سرورِ کائنات صلی اللہ علیہ وسلم
کی خدمتِ اقدس میں حاضر ہوتے اور کفار کی ان چیرہ دستیوں اور
جارحانہ کارروائیوں کے خلاف شکایتیں کرتے اور مقابلہ کرنے کے لئے
حضور اقدس سے اجازت طلب کرتے یہاں تک کہ غیرتِ خداوندی
جوش میں آئی اور حضرت جبریل امین یہ اجازت نامہ لے کر دربارِ محمد مصطفیٰ

آحمد مجتبیٰ صلی اللہ علیہ وسلم میں حاضر ہوئے کہ :-

اَذِنَ لِلَّذِينَ يُقَاتِلُونَ بِاَنفُسِهِمْ ظُلْمًا
وَاِنَّ اللّٰهَ عَلٰى نَصْرِهِمْ لَقَدِ يَسْرُطُ
بِالَّذِينَ اُخْرِجُوا مِنْ دِيَارِهِمْ
بِغَيْرِ حَقٍّ اِلَّا اَنْ يَقُولُوا رَبَّنَا
اللّٰهُ ۝ (حج ۱۳۴)

جن لوگوں پر انتہائی مظالم ہو چکے ہیں۔ اب ان کو بھی جنگ کرنے کی اجازت ہے اور جہاں اللہ تعالیٰ ان مظلوموں کی مدد پر تیار ہے جو اپنے وطن اور گھروں سے محض اس جرم کی بنا پر نکال دیے گئے کہ ان کا ایمان ہے کہ ہمارا پروردگار اللہ ہے۔

مسلمانوں کو ظالم کا زور توڑنے اور ظلم کے روکنے کی یہ سب سے پہلی اجازت ہے جو اللہ تعالیٰ نے فرمائی اور اس کے بعد اسلام اور کفر کی پہلی ٹکر میدانِ بدر میں ہوئی جہاں کفار اپنی پوری تیاریوں اور زور شور سے مسلح ہو کر صف بستہ ہوئے اور ادھر مسلمان جو اگرچہ تعداد میں صرف تین سو تیرہ اور اسلحہ کے لحاظ سے بالکل نئے تھے۔ لیکن دل میں کفار کے مظالم کے خلاف جوشِ انتقام تھا اور مسلمانوں کا مکہ معظمہ سے ناحق اخراج، بانی اسلام اور مسلمانوں کی توہینِ اجلہ صحابہ اور ان کے اہل و عیال کی تازیلیں کے مناظر ان کی آنکھوں کے سامنے تھے۔

تاریخ شاہد ہے کہ مسلمان میدانِ بدر میں اس بے جگری سے لڑے کہ شکرِ کفار کے چھمکے چھوٹ گئے۔ اللہ تعالیٰ نے بھی اس کے نام پر تلوار اٹھانے والوں کی حوصلہ افزائی فرمائی اور اَسْرًا سَلْنَا عَلَيْهِمْ جُنُودًا لَّمْ تَرَوْهَا کی نوبتِ ربّانی نے فرشتے بھیج کر مدد کی اور مسلمانوں کو وہ فتحِ مبین نصیب ہوئی کہ رہتی دنیا تک اس جنگ کی داستانیں دُہرائی جائیں گی۔ اس جنگ میں جذبہٴ انتقام اس حد تک کار فرما تھا کہ دو کمن بچے حضرات معاذؓ اور معوذہؓ بھی اس کو نہ چھپا سکے۔ دو نوصا جہزادے حضرت عبدالرحمن بن عوف رضی اللہ تعالیٰ عنہ کے پاس آ کر کہنے لگے۔ چچا جان! ابو جہل کونسا ہے۔ وہ ہر وقت ہمارے نبی محترم رسولِ معظم صلی اللہ علیہ وسلم کو گالیاں دیتا اور آپ کی توہین کرتا رہتا ہے۔ ہم آج اس سے دو دو ہاتھ کرنا چاہتے ہیں حضرت عبدالرحمن

نے حیرانی اور استعجاب کے ساتھ بچوں کی طرف دیکھا اور خاموشی سے ابو جہل کی طرف اشارہ کر دیا رادی بیان کرتے ہیں کہ اشارے کا ہاتھ اٹھنے اور بچوں کے دشمن پر پل پڑنے میں سبقت کا امتیاز مشکل تھا۔ اگرچہ ناموس مصطفیٰ صلی اللہ علیہ وسلم پر چونچے قربان ہو گئے لیکن ابو جہل کو بھی کیفر کردار تک پہنچا دیا۔ معلوم ہوا کہ جہاد میں کامیابی جذبہ انتقام پر موقوف ہے اور جذبہ انتقام ایمان کی نشانی ہے کیونکہ اس میں زندگی کا راز مضمحل ہے اللہ تعالیٰ نے واضح حکم

فرمایا ہے :-

وَأَعِدُّوا لَهُمْ مَا اسْتَطَعْتُمْ
مِنْ قُوَّةٍ وَمِنْ رِبَاطِ الْخَيْلِ
تُرْهِبُونَ بِهِ عَدُوَّ اللَّهِ
وَعَدُوَّكُمْ وَأَخْرَيْنَ مِنْ
دُونِهِمْ لَأَقْلِمَنَّ اللَّهُ
بِعِلْمِهِمُ

(انفال)

دشمن کا مقابلہ کرنے کیلئے ہر قسم کی مادی طاقت یعنی اسلحہ وغیرہ جو تم میلا کر سکتے ہو اکٹھا کر لو تاکہ اللہ اور تمہارا مشترکہ دشمن تم سے خوف کھا کر دے رہیں اور اس کے علاوہ (دو) بھی ڈرتے رہیں جو دشمنوں سے ساز باز رکھتے ہیں (اگرچہ تم اس وقت انہیں نہیں جانتے مگر ہم انہیں خوب جانتے ہیں۔

یہ وہ تیاری ہے جو صرف جذبہ انتقام کے ماتحت ہی کی جاسکتی ہے جو جذبہ جہاد پیدا کرتی ہے اور جس سے کامیاب جہاد ہو سکتا ہے۔ اس انتقام کی ممانعت میں کوئی دلیل نہیں۔ رہا دشمن سے فیاضانہ سلوک اور وسعت قلبی کا مظاہرہ تو میں مضمون کی طوالت کے خوف سے صرف ایک فتح مکہ ہی کی مثال پیش کر کے ختم کرتا ہوں۔ تاریخ گواہ ہے کہ جب مجاہدین اسلام کاشکرت فتح و ظفر کے پھر پرے نضائے آسمانی میں لہراتا ہوا حضور اقدس صلی اللہ علیہ وسلم کی قیادت میں مکہ معظمہ میں داخل ہوا تو حرم مقدس میں ایک عظیم الشان اجتماع ہوا۔ تمام سرداران قریش مجرم بن کر سرنگوں حاضر ہوئے اور اپنے اپنے سابقہ نامہ اعمال پر غور کر کے دل ہی دل میں اپنے لئے سزائیں تجویز کرتے رہے کیونکہ ان میں سے کسی نے بھی مسلم دشمنی میں کوئی کسر نہ اٹھا رکھی تھی۔ ان میں وہ لوگ بھی تھے جنہوں نے بعض صحابہؓ کو تپتے ہوئے کولہوں پر ننگالٹا دیا تھا اور اس وقت اٹھایا تھا جب ان کے بدن سے تمام چربی پگھل کر کولہوں کو سرد کر چکی تھی۔ ان میں حضرت بلال رضی اللہ عنہ کو تپتی ہوئی ریت پر لٹانے والے بھی موجود تھے اور ان میں

حضرت عثمان ذوالنورین رضی اللہ عنہ کو چٹائی میں پیٹ کر دعوتی دینے والے بھی شامل تھے۔ انہوں نے ہی مبلغین کی جماعت میں سے بعض اجلہ صحابہ کو نیل کے کھولتے ہوئے کڑیاؤ میں ڈال کر کباب بنا دیا تھا اور جب مسلمان مکہ کی سرزمین کو چھوڑ کر اپنے گھر بار آباد اجداد کی تمام املاک کو خیر باد کہہ کر دینیہ منورہ میں پناہ لے رہے تھے تو انہوں نے وہاں بھی ان کا تعاقب کیا غرضیکہ مکہ کے ان باشندوں نے تمام اخلاقی اور قومی قوانین کو بالائے طاق رکھ کر ایک ایک مسلمان کو ان مظالم کا تھمتہ و مشق بنایا تھا جن کے سننے سے رونگٹے کھڑے ہو جاتے ہیں۔ ظاہر ہے کہ ایسے کینہ و دشمنیوں اور نسل انسانی کے حقوق پامال کرنے والوں بے گناہوں پر ایسے مظالم کرنے والوں کے لئے قتل سے کم کوئی سزا تجویز نہ ہو سکتی تھی تاکہ وہ دوبارہ سر اٹھانے کے قابل نہ رہ سکیں۔ موجودہ دور کی مذہب سے مذہب حکومتیں بھی اپنے دشمنوں سے جبکہ وہ ان پر پوری طرح غالب آجاتی ہیں۔ اس سے کم کسی قسم کا سلوک بھی روا نہیں رکھتیں لیکن حضرت محمد رسول اللہ صلی اللہ علیہ وسلم نے اہل مکہ پر غالب آنے کے بعد جو سلوک ان سے کیا کائنات عالم میں تا قیامت اس کی مثال نہ مل سکیگی۔ حضور علیہ السلام نے سب سے پہلے خانہ کعبہ کو بتوں کی نجاست سے پاک و صاف کیا اور پھر عثمان بن طلحہ کو بلا یا یہ عثمان بن طلحہ خاندانی طور پر خانہ کعبہ کے چابی بردار یعنی مجاہد تھے ہجرت سے پہلے ایک دن حضور پر تور صلی اللہ علیہ وسلم خانہ کعبہ میں بغرض طواف و عبادت تشریف لائے اور اندر جانے کی خواہش کا اظہار فرمایا تو اسی عثمان بن طلحہ نے نہایت گستاخی اور بے ادبی کے ساتھ حضور علیہ السلام کا ہاتھ جھٹک دیا۔ اور نہایت متکبرانہ انداز میں کہا کعبہ ہمارا ہے تم کون ہو جو کعبہ کے اندر جانے کا حق رکھتے ہو یہ ہماری مرضی پر موقوف ہے کہ خانہ کعبہ کے اندر کسی کو داخل ہونے دیں یا نہ ہونے دیں۔ اس پر محبوب رب العالمین شیخ المذنبین جلال میں آگئے اور فرمایا کہ انشاء اللہ بہت تھوڑی مدت بعد اس خانہ کعبہ پر پرچم اسلام لہراتا ہوگا اور تم نہایت ذلیل ہو کر شرمندگی کے ساتھ یہ

چابیاں میرے حوالے کر دے اور پھر میں اپنی مرضی سے یہ چابیاں جس کو چاہوں گا
 دے دوں گا عثمان نے بہوت ہو کر پوچھا کیا اس کعبہ پر آپ کی اس بھوکے
 ننگی جماعت کا قبضہ ہو جائے گا اور سردارانِ قریش میں سے کوئی بھی زندہ
 نہ ہوگا اور کیا آپ کی جماعت اس قدر بردست ہو جائے گی تو حضور صلی اللہ
 علیہ وسلم نے فرمایا کہ کفارِ قریش بھی موجود ہوں گے اور ان کی جمعیت بھی
 کافی ہوگی مگر میرے اللہ کو یونہی منظور ہے کہ پرچمِ اسلامی پوری آب و تاب
 اور شان و شوکت کے ساتھ خانہ کعبہ پر لہرائے اور دشمنانِ اسلام کو
 ذلیل و خوار کرے کون جانتا تھا کہ حضور صلی اللہ علیہ وسلم کے یہ الفاظ ایک
 حقیقت بن کر تقدیرِ مبرم کی طرح لوح محفوظ میں کندہ ہو جائیں گے اور عین
 ڈھائی سال کے بعد اس کا ظہور ہوگا۔

چنانچہ عثمان بن طلحہ کو بلا یا گیا اور حضور صلی اللہ علیہ وسلم نے جب اس سے
 چابیوں کا مطالبہ کیا تو اس کے سامنے ڈھائی سال پہلے کا وہ واقعہ اور حضور
 اقدس کی وہ پیش گوئی ایک زندہ حقیقت بن کر کھڑی ہو گئی۔ اس نے نیچی
 نظروں سے چابیوں کا گچھا حضور اقدس میں حاضر کر دیا اور چپکے سے چھپے
 ہٹ گیا۔ حضور نے ایک بار نظر مبارک اٹھا کر تمام مجمع کی طرف دیکھا
 اور پھر چابیاں اسی عثمان بن طلحہ کے حوالے کر کے فرمایاے جو تجھے اللہ
 اور اُس کا رسول دیتا ہے آج سے تم ہمیشہ بسے خانہ کعبہ کے چابی بردار مقرر
 کئے جاتے ہو۔ چنانچہ آج تک اسی خاندان میں یہ شرف چلا آ رہا ہے اس
 احسان، کرم پروری اور بندہ نوازی پر عثمان کے پاؤں میں اخلاقی بیڑیاں
 پڑ گئیں۔ اب وہ کہاں جا سکتا تھا۔ فوراً قدموں میں گر کر پڑھا:-
 اشْهَدُ اَنْ لَا اِلَهَ اِلَّا اللهُ وَ اَشْهَدُ اَنَّ مُحَمَّدًا عَبْدُهُ وَ رَسُوْلُهُ

اس کے بعد سرکارِ دو عالم صلی اللہ علیہ وسلم نے دوسرے سردارانِ
 قریش کی طرف توجہ فرمائی جن میں سے ہر ایک نے اپنے اعمال کے مطابق
 اپنی اپنی سزا گردن زدنی سے کم نہ تجویز کر رکھی تھی اور پوچھا اب بتاؤ۔ تم
 سے کیا سلوک کیا جائے؟ سب نے متفق ہو کر عرض کی کہ جس طرح ایک

کریم بھائی اپنے دوسرے بھائی سے سلوک کرتا ہے۔ اسی سلوک کے آج ہم آپ سے متوقع ہیں۔ اس پر حضور اکرم رحمت مجسم تاجدار عرب و عم رحمتہ للعالمین شفیع المذنبین ہادی سبل ختم الرسل احمد مجتبیٰ محمد مصطفیٰ صلی اللہ علیہ وآلہ واصحابہ وسلم نے فرمایا لَا تُذْرِبُ عَلَيْكُمْ لِيَوْمٍ (آج کے دن تم پر کوئی مواخذہ نہیں) جاؤ تم سب کو معاف کیا جاتا ہے۔

اللہ! اللہ! کیا نیا ضیٰ ہے اور کیا وسعت قلبی ہے سزا تو ایک طرف حرفِ ملامت بھی نہ کہا گیا۔ اشارۃً سرزنش تک بھی نہ کی۔ ان سے یہ اقرار بھی تو نہیں لیا گیا کہ آئندہ ہم نیک چلنی اختیار کریں گے۔ کوئی ایسی ویسی حرکت نہیں کریں گے۔ اس کے علاوہ جس نے بھی آکر معافی چاہی آپ کی بیعِ رحمت کے سامنے کسی کی درخواست رو نہ ہوئی۔ آپ نے اپنے پیارے چچا حضرت حمزہ رضی اللہ تعالیٰ عنہ کو شہید کرنے والے وحشی کو معاف کر دیا حضرت حمزہؓ کا جگر چبانے والی ہندہ کو بھی معاف کر دیا الغرض ہر قسم کے دشمن اور ظالم سے ظالم کو اس قسم کی معافی دے کر حضور نبی کریم رؤف و رحیم رحمتہ للعالمین خاتم النبیین حضرت محمد رسول اللہ صلی اللہ علیہ وسلم نے وہ نظیر قائم کر دی جس کی مثال دنیا کی تاریخ پیش کرنے سے قاصر ہے۔

یہ ہے نیا ضیٰ اور وسعت قلبی لیکن اس کا مظاہرہ اس وقت ہوا جبکہ تمام دشمن اور ظالم مغلوب ہو کر اور مجرم بن کر خدمتِ اقدس میں پیش ہوئے اور جبکہ آپ کے ایک معمولی اشارے پر ان تمام دشمنانِ اسلام کی زندگیوں کا خاتمہ آن واحد میں ہو سکتا تھا۔ لیکن آپ نے ان تمام دشمنوں کو معاف کر کے نوزعِ انسانی پر احسان و کرم کی اتنی زبردست بارش برسائی کہ تمام عالم میں اس کے اثرات سے گل و گلزار لہلہا اٹھے۔ جس کی بھینتی بھینتی اور مست خوشبو سے تمام مسلمان قیامت تک فیضیاب ہوتے رہیں گے لیکن جب تک کفار ان قریش اور دشمنانِ اسلام مقابلہ میں ڈٹے رہے غلامانِ محمد مصطفیٰ صلی اللہ علیہ وسلم کی تلواریں ان کے خون کی پیاسی رہیں۔ پاکستان کے دشمن تو ہمیں چیلنج پر چیلنج دیے جا رہے ہیں

مسلمانوں کو نقصان پہنچانے کے لئے کوئی دقیقہ فرو گذاشت نہیں کر رہے ہیں۔ لیکن ہمارے مہربان رہنمایان قوم اپنے نوجوانوں کے دلوں سے جذباتِ خودداری، غیرت، جذباتِ جہاد اور دشمن کے مظالم کے خلاف جذباتِ انتقام کو نکال دینے کی سعی ناکام میں مشغول ہیں۔ تاکہ ہمارے دشمن ہمارے جذبہٴ وفا شعاری اور خیر سگالی سے متاثر ہو کر ہماری بہو بیٹیوں کو چپکے سے ہماری سرحد پر چھوڑ جائیں اور راتوں رات کشمیر سے اپنی فوجیں بلا لیں۔ حیدرآباد کی آزاد سلطنت کو بحال کر دیں۔ جونا گڑھ کی ریاست کو آزاد کر دیں اور مشرقی پنجاب کے خانماں برباد مہاجرین کو از سر نو اپنے اپنے گھروں میں آباد ہونے کا موقع دیں۔

ایں خیال است و حال است و جنوں

کتنی خوش نمیاں ہیں اور کتنی غلط اُمیدیں ہیں جو ہمارے اکابرین نے دشمن سے لگا رکھی ہیں۔ حالانکہ مثل مشہور ہے لاتوں کے بصوت باتوں سے نہیں مانتے۔ ہمیں اینٹ کا جواب پتھر سے دینا چاہئے اور ان کی ہر چالاکی اور عیباری سے ہوشیار رہنا چاہئے۔ کشمیر کا مسئلہ ہو یا حیدرآباد کا۔ جونا گڑھ کا قضیہ ہو یا مشرقی پنجاب کے مہاجرین کا۔ ہمیں ہر معاملہ میں جرأت، استقلال، حوصلہ اور جذباتِ خودداری سے کام لینا چاہئے۔ اور اپنے پاؤں پر کھڑے ہو کر اللہ پر بھروسہ کر کے اپنے ملک اور قوم کی حفاظت اور نگہداشت کے لئے کربتہ ہو جانا چاہئے۔ اللہ تعالیٰ ہمارا حامی و ناصر ہو اور ہمیں اپنے نیک ارادوں میں کامیاب و کامران فرمائے۔ آمین۔ وَمَا عَلَيْنَا إِلَّا الْبَلَاغُ

سید حمید شاہ عفی عنہ

خطیب جامع مسجد۔ گورنمنٹ پرنٹنگ۔ مغربی پنجاب۔ لاہور

تمت بالخیر

متفرق مسائل ضروریہ

پیدائش

جب مسلمان کے گھر کوئی بچہ لڑکا یا لڑکی پیدا ہو تو اسے نہلاؤ۔ کپڑے پہناؤ اور ماں کا دودھ پلانے سے پہلے بچے کے داہنے کمان میں اذان اور بائیں میں اقامت کہو تا کہ دنیا میں آتے ہی بچے کو اس عہد کی یاد تازہ ہو جائے جو یومِ ميثاق پر اللہ تعالیٰ کے حضور اس نے دیگر ارواح کے ساتھ مل کر الٹ بریکم کے جواب میں بلے لکھ کر کیا تھا۔ پھر کسی بزرگ کے ہاتھوں کوئی بیٹھی چیز بچے کے تالو میں لگوائی جائے اسے ٹھیک کہتے ہیں

حقیقہ

پیدائش کے ساتویں دن بچے کا حقیقہ کیا جائے۔ اگر لڑکا ہے تو دو بکرے اور اگر لڑکی ہے تو ایک بکرہ ذبح کیا جائے۔ گوشت ایک تہائی خیرات کر دیا جائے اور دو تہائی خود اور دیگر اعزا و اقربا میں بانٹ دیا جائے بچے کے سر سے پیدائشی بالوں کو اتروا کر بالوں کے ہم وزن چاندی یا سونا خیرات کرنا چاہئے۔ سر منڈنے کے بعد سر پر زعفران مل دینا بہتر ہے۔ حقیقہ کرنا مستحب ہے ضروری نہیں کہ ساتویں ہی دن کر دیا جائے۔ جب توفیق ہو کر سکتے ہیں۔ لیکن جب بھی کریں پیدائش کے دن سے ایک دن پہلے کریں۔ یعنی اگر بچہ پیر کے دن پیدا ہوا ہے تو حقیقہ اتوار کو کر دیا جائے۔

علا غالب احادیث سے حقیقہ ساتویں دن ہی مستحب ہے۔ اس پر آمد کا اتفاق ہے ۱۴۲ اور ۲۱ وغیرہ کو امام شافعی کا مذہب ہے۔ اور ۲۱ کے بعد مستحب بھی بانی نہیں رہتا ۱۳
(سرخ سمر السنادۃ - میزان الشرائع - تقریر ترمذی وغیرہ) عبد العزیز عفا اللہ عنہ

اس طرح جب بھی ہوگا ساتویں دن ہی متصور ہوگا۔ عقیقہ کا جانور صحیح سالم موٹا تازہ اور تندرست ہونا چاہئے۔ اندھا۔ لنگڑا۔ مرلی جانور ذبح کرنا جائز نہیں۔

نام رکھنا

عقیقہ کے ساتھ ہی نام بھی رکھنا سنون ہے حضور صلی اللہ علیہ وسلم نے فرمایا کہ بچوں کے اچھے اچھے نام رکھو۔ بڑے نام رکھنے سے حضور نے منع فرمایا ہے۔ حدیث پاک میں حضور صلی اللہ علیہ وسلم نے ارشاد فرمایا ہے کہ اللہ تعالیٰ کو عبد اللہ اور عبد الرحمن نام بہت پسندیدہ ہیں۔ ایک مجلس میں اپنے غلاموں سے حضور نے فرمایا کہ کیا تم پسند نہیں کرتے کہ تمہارے گھروں میں ایک ایک دو دو محمد کھیلے ہوں یعنی حضور علیہ الصلوٰۃ والسلام نے مسلمان بچوں کے ناموں میں اپنا نام مبارک دیکھنا اور سننا پسند فرمایا ہے کیونکہ حضور کا ارشاد پاک ہے کہ اللہ تعالیٰ میدانِ حشر میں متبرک اور مقدس ناموں کی بھی رعایت فرمائے گا۔ اس لئے مسلمانوں کو چاہئے کہ اپنی اولاد کو حضور علیہ الصلوٰۃ والسلام کے نام کے ساتھ منسوب کر کے اس رعایت سے فائدہ اٹھائیں۔ ویسے بھی اچھا نام انسانی زندگی پر اچھا اثر ڈالتا ہے۔

ختنہ

سرکارِ مدینہ صلی اللہ علیہ وسلم نے ارشاد فرمایا ہے کہ چار چیزیں انبیاءِ کرام کے طریقہ سے ہیں :-

(۱) ختنہ کرانا (۲) عطر لگانا (۳) مسواک کرنا (۴) نکاح کرنا

دوسری جگہ ارشاد فرمایا کہ مندرجہ ذیل باتیں انسانی فطرت سے تعلق رکھتی ہیں :-

(۱) لبس یعنی مونچھیں پست کرانا (۲) ڈاڑھی بڑھانا (۳) استنجا کرنا (۴) ختنہ کرانا (۵) کلی کرنا (۶) مسواک کرنا (۷) ناک میں پانی ڈال کر سے صاف کرنا (۸) ناخن لینا

(۹) غسل کرتے وقت بدن کے جوڑوں کو اچھی طرح مل کر دھونا۔

(۱۰) بغل کے بال صاف کرنا۔

(۱۱) ناف سے نیچے کے بال صاف کرنا

ختنہ کی رسم کو عموماً انبیاء ^{علیہم السلام} نے ادا کیا ہے۔ اس لئے اس کی بڑی اہمیت

ہے۔ ویسے ڈاکٹری اصول سے بھی ختنہ کرنا بہت مفید ہے اور اس

سے بے شمار بیماریوں سے انسان بچ جاتا ہے۔

ختنہ دس بارہ سال کی عمر تک ہو جانا چاہئے کیونکہ جب پچھ بائیس

اور سمجھ دار ہو جائے تو اس کا ختنہ کرنا بے حیائی کا موجب ہے بہتر یہ ہے

کہ عقیدہ کے ساتھ ہی ختنہ کر دیا جائے۔

نکاح

نکاح دراصل اس عقد کو کہتے ہیں۔ جس کی وجہ سے مرد کو عورت سے
مناہجۃً لقصتی حاصل کرنے کا شرعاً استحقاق ہو جاتا ہے۔

ایجاب و قبول۔ اگر مرد و عورت دونوں ایجاب و قبول ماضی کے الفاظ
استعمال کر کے ادا کریں تو نکاح منعقد ہو جاتا ہے۔ یعنی اگر عورت کہے کہ
میں نے اپنے نفس کا نکاح تیرے ساتھ کر دیا اور مرد کہے کہ میں نے قبول
کیا یا عورت کا ولی یا وکیل کہے کہ میں نے فلاں عورت کا نکاح تیرے ساتھ
کر دیا اور مرد کہے کہ میں نے قبول کیا تو نکاح صحیح ہو جائیگا۔

شرائط نکاح { (۱) زوجین میں سے ہر ایک بذات خود یا ان کے وکیل ایک
دوسرے کے کلام کو سن سکیں (۲) دو آزاد عاقل، بالغ
مرد یا ایک مرد اور دو عورتیں نکاح کے وقت بطور گواہ کے موجود ہوں۔ گواہوں
کا مسلمان ہونا ضروری ہے۔ نابینا یا فاسق ہونے میں کوئی حرج نہیں لیکن
گواہ مجنون نہ ہوں (۳) دونوں گواہوں نے ملکر نکاح کے الفاظ سنے ہوں۔
ایسا نہ ہو کہ ایک نے اول سنے دوسرے نے بعد میں۔ اس طرح صرف ایک

عہ ہاں سترہ نبی پیدائشی مختون تھے (توضیح الجلیل مرتبہ خاکسار) غیب العزیز عفا اللہ عنہ
۱۲۲۸ھ

گواہ رہے گا (۴) اگر لڑکی نابالغہ ہو تو اُس کے ولی کا موجود ہونا یا کم از کم اس کی اجازت ہونا ضروری ہے۔ ہاں بالغہ عورت کے نکاح کے لئے دلی کی اجازت شرط نہیں۔

مستحب طریقہ { اگر لڑکی بالغ ہو تو لڑکی کے والد یا ولی کو مناسب طلب کرتے وقت دو گواہوں کا موجود ہونا ضروری ہے۔ جب لڑکی اذن دیدے یا خاموش رہے یا ہنس دے یا رونے لگے یا ہوں کر دے تو آکر قاضی کو اجازت نکاح دے دے اور گواہ آکر گواہی دیں کہ فلاں شخص یا عورت کی بیٹی نے اپنا نکاح پڑھانے کے لئے بعض اتنے روپے مہر کے فلاں شخص کے ساتھ تم کو اپنا وکیل مقرر کیا یا اختیار دیا قاضی یہاں شکر نکاح کا خطبہ شروع کرے۔ جب خطبہ پڑھ چکے تو دولہا سے کہے کہ میں نے فلاں بنت فلاں کا نکاح بعض اتنے مہر کے تمہارے ساتھ کیا۔ تم نے قبول کیا؟ دولہا جواب میں کہے میں نے قبول کیا۔ بس ان الفاظ کے کہنے سے نکاح ہو جاتا ہے۔ اس کے بعد مناسب ہے کہ دعا مانگیں تاکہ زوجین میں اتفاق اور نکاح میں برکت حاصل ہو۔ نکاح ایسی جگہ ہو جہاں سب کو معلوم ہو سکے کیونکہ نکاح کا اعلان ہونا ضروری چیز ہے حضور صلی اللہ علیہ وسلم نے حنفیہ نکاح کی ممانعت فرمائی ہے۔

مسئلہ۔ نکاح، طلاق اور کفر کے کلمات کسی بھی حالت میں زبان سے ادا کئے جائیں تو ان کا اطلاق ہو جاتا ہے۔ مثلاً ہندہ نے مذاق کے طور پر زید سے کہا کہ میں نے اپنا نفس تیرے حوالے کیا یا میں نے تیری بیوی بننا منظور کر لیا تو نکاح واقع ہو گیا یا زید نے مذاق سے یا غصہ سے یا رنج میں اپنی بیوی سے کہا کہ میں تجھے تین طلاق دیتا ہوں

تو اگرچہ ایسا کہنے سے یہ گنہگار ہو جائے گا بسبب تین طلاق

ایک دم دینے کے مگر طلاق تینوں ہی واقع ہو جائیں گی اور اس کے لئے غصّہ یا رنج یا اشتعالِ حجت یا بہمانہ نہ بن سکیگا۔ اسی طرح کلماتِ کفریہ جہالت یا بے خبری کے عالم میں کہے جائیں یا عمداً اور دانستہ ہر طرح کفر عاید ہو جائیگا اس سے فوراً توبہ استغفار کر کے رجوع کرنا چاہئے

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ (پ ۱۱۷)

حقیق اللہ تعالیٰ کے نزدیک مہینوں کی تعداد بارہ ہیں جو اللہ تعالیٰ کی کتاب میں مروج ہے

قمری مہینوں کے نام

۱	محرم الحرام	۲	صفر المظفر	۳	ربیع الاول
۴	ربیع الثانی	۵	جمادی الاولیٰ	۶	جمادی الآخرۃ
۷	رجب المرجب	۸	شعبان المعظم	۹	رمضان المبارک
۱۰	شوال المکرم	۱۱	ذیقعد	۱۲	ذی الحجّہ

گاہن
ک - ل - م - ن
۲۰ ۳۰ ۴۰ ۵۰

و ساط
ح - ط - ی
۸ ۹ ۱۰

هوا
و - و - ز
۵ ۶ ۷

ابجلی
ب - ج - د
۱ ۲ ۳ ۴ ۵

مطالع
ظ - ح - خ

تتلی
ث - خ - ذ

توتلی
ث - د - ذ - ت

سقط
س - ق - ف - ص

۱۰۰ ۹۰۰ ۸۰۰

۷۰۰ ۶۰۰ ۵۰۰

۴۰۰ ۳۰۰ ۲۰۰ ۱۰۰

۹۰ ۸۰ ۷۰ ۶۰

مختلف سوتیں

سوساتہ اشراح

الْمَنْ نَشْرَحَ لَكَ صَدْرَكَ ۖ وَوَضَعْنَا عَنكَ وِزْرَكَ ۖ
 کیا ہم نے نہیں کھول دیا تیرا سینہ اور ترا بوجھ تجھ سے اتار دیا۔ وہ
 الَّذِي أَخْفَضَ ظَهْرَكَ ۖ وَرَفَعْنَا لَكَ ذِكْرَكَ ۚ فَإِنَّ مَعَ الْعُسْرِ
 بوجھ جس نے توڑ وی پیٹھ تری اور ہم نے بلند کیا تیرے ذکر کو۔ پس تحقیق ہر تنگی کے بعد
 يُسْرًا ۚ إِنَّ مَعَ الْعُسْرِ يُسْرًا ۚ فَإِذَا فَرَغْتَ فَانصَبْ ۚ وَإِلَىٰ
 کشادگی ہوتی ہے۔ تحقیق مشکل کے ساتھ آسانی ہے۔ پس جب تو فارغ ہو تو محنت
 سَرَ بِكَ فَاغْرُغْ ۚ
 گزار اپنے رب کی طرف رجوع کر۔

سورة قدر

إِنَّا أَنْزَلْنَاهُ فِي لَيْلَةِ الْقَدْرِ ۚ وَمَا أَدْرَاكَ مَا لَيْلَةُ
 تحقیق ہم نے اس کو (یعنی قرآن کو) شب قدر میں نازل کیا اور کیا تو جانتا ہے کیلے
 الْقَدْرِ ۚ لَيْلَةُ الْقَدْرِ خَيْرٌ مِّنْ أَلْفِ شَهْرٍ ۚ تَنْزِيلُ
 شب قدر۔ شب قدر ہزار مہینوں سے بہتر ہے۔ اس میں روح الامین اور
 الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِّنْ كُلِّ مَكَانٍ ۚ سَلَامٌ
 فرشتے اترتے ہیں۔ اللہ کے حکم سے۔ ہر ایک کام پر امان اور سلامتی ہے
 هِيَ حَتَّىٰ مَطْلَعِ الْفَجْرِ ۚ
 یہاں تک کہ دن نکل آئے۔

سورة فيل

اَلَمْ تَرَ كَيْفَ فَعَلَ رَبُّكَ بِاَصْحَابِ الْفِيلِ ؕ اَلَمْ
 يَجْعَلْ كَيْدَهُمْ فِي تَضْلِيلٍ ۗ وَاَرْسَلَ عَلَيْهِمْ طَيْرًا اَبَابِيلَ ؕ
 ان کے مکر کو غلطی میں نہ ڈال دیا اور ان پر چھوٹے چھوٹے جانور بھیجے۔ ان پر
 تَرْمِيهِمْ بِحِجَابٍ رَّسَمٍ مِّنْ سِجِّيلٍ ؕ فَجَعَلَهُمْ
 پتھروں کی کنکریاں پھینکتے۔ پھر ان کو ٹھس کھایا ہوا کر دیا۔

سورة قريش

لَا يَلْعَنُ قُرَيْشٍ ؕ اِلْفِيهِمْ سِرْحَلَةٌ الشِّتَاءِ وَالصَّيْفِ ؕ
 اس واسطے کہ قریش کو ہلا رکھا ہلا رکھنا ان کو کوچ سے جاڑے اور گرمی کے۔ تو چاہئے
 فَلْيَعْبُدُوا رَبَّ هَذَا الْبَيْتِ الَّذِي اَطْعَمَهُمْ مِّنْ جُوعٍ ۗ وَاَسَّ
 بندگی کریں اُس رب کی جس نے ان کو کھانا دیا بھوک میں اور امن دیا
 اَمْنَهُمْ مِّنْ خَوْفٍ ؕ
 ڈر میں۔

سورة کوثر

اِنَّا اَعْطَيْنَاكَ الْكُوْثَرَ فَصَلِّ لِرَبِّكَ وَالحَمْدُ اِنَّ شَانِئَكَ
 ہم نے تجھ کو ہر چیز کی کثرت عطا فرمائی۔ پس اپنے رب کی نماز پڑھ اور قربانی
 هُوَ الْاَبْتَرُ ؕ
 کر بے شک تری شان میں گستاخی کرنے والا ابتر ہے۔





اللہ

بِسْمِ اللّٰهِ الرَّحْمٰنِ الرَّحِیْمِ

الحمد لله والمنة

کتاب تطاب

تحفہ رشیدیہ

یعنی

خمسة ضروریہ

جس میں کلمہ طیبہ، نماز، روزہ، حج اور زکوٰۃ کے نہایت ضروری احکام
مسائل عام فہم انداز میں مختصر طور پر تحریر کئے گئے ہیں

مرتبہ و مؤلف

سید حمید شاہ خطیب جامع مسجد گورنمنٹ پرنٹنگ مغربی پنجاب لاہور
حسب فرمائش

خان عبدالرشید خان صاحب پرنٹنگ گورنمنٹ پرنٹنگ مغربی پنجاب لاہور

اراکین مجلس منتظمہ مسجد کھٹی مغربی پنجاب گورنمنٹ پریس لاہور

فیروز سنز ٹرسٹ لاہور نے

رخان پرنٹرز پرنٹنگ گورنمنٹ پرنٹنگ لاہور

چھپوا کر شائع کیا

331

(بار اول ۲۰۰۰)